
ਗੁੰਪੁਦਕੀ ਸਿੱਖ ਇਤਿਹਾਸਕਾਰ : ਗਿਆਨੀ ਗਿਆਨ ਸਿੰਘ 
ਗਿਆਨੀ ਗਿਆਨ ਸਿੰਘ ਜੀ ਦਾ ਜਨਮ ਅੱਜ ਤੋਂ ਦੋ ਸਦੀਆਂ ਪਹਿਲਾਂ ਪਿਤਾ ਭਾਗ ਸਿੰਘ ਅਤੇ ਮਾਤਾ ਦੇਸਾਂ ਜੀ ਦੀ 

ਕੁੱਖੋਂ ਵੈਸਾਖ ਸੰਮਤ 1879 ਨੂੰ ਵੈਸਾਖ ਸੁਦੀ 3 ਮੁਤਾਬਿਕ ਸੰਨ 1822 ਈ. ਨੂੰ ਹੋਇਆ। ਮੁੱਢਲੀ ਵਿੱਦਿਆ ਆਪ ਨੇ ਪਿੰਡ ਦੇ 
ਹੀ ਭਾਈ ਭੋਲਾ ਸਿੰਘ ਤੋਂ ਪ੍ਰਾਪਤ ਕੀਤੀ। ਭਾਈ ਭੋਲਾ ਸਿੰਘ ਨੇ ਹੀ ਆਪ ਨੂੰ ਹੋਣਹਾਰ ਜਾਣ ਸਾਰਕੁਤਾਵਲੀ, ਭਾਵਰਸਾਮ੍ਰਿਤ, 
ਵਿਚਾਰ ਮਾਲਾ, ਅਧਿਆਤਮ ਪ੍ਰਕਾਸ਼, ਹਨੂੰਮਾਨ ਨਾਟਕ ਆਦਿ ਗ੍ਰੰਥ ਪੜ੍ਹਾ ਦਿੱਤੇ। ਗਿਆਨੀ ਜੀ ਦਾ ਕੰਠ ਏਨਾਂ ਸੁਰੀਲਾ ਸੀ ਕਿ 
ਸਰੋਤਾ ਘੰਟਿਆਂ ਬੱਧੀ ਆਪ ਦਾ ਵਖਿਆਨ ਸੁਣਦਾ ਰਹਿੰਦਾ। ਮਾਮਾ ਕਰਮ ਸਿੰਘ ਜੋ ਲਾਹੌਰ ਦਰਬਾਰ ਵਿੱਚ ਸੂਬੇਦਾਰ ਸੀ, 
ਗਿਆਨੀ ਜੀ ਦੀ ਗੁਰਬਾਣੀ ਪਾਠ ਅਧਿਐਨ ਦੀ ਮਹਿਨਤ ਤੋਂ ਅਭਿੱਜ ਨਾ ਰਹਿ ਸਕਿਆ, ਛੁੱਟੀ ਕੱਟਣ ਪਿੰਡ ਆਇਆ ਆਪ 
ਨੂੰ ਨਾਲ ਹੀ ਲਾਹੌਰ ਲੈ ਗਿਆ। ਮਹਾਰਾਜਾ ਰਣਜੀਤ ਸਿੰਘ ਨੇ ਜਦੋਂ ਗਿਆਨੀ ਜੀ ਕੋਲੋਂ ਪਾਠ ਸੁਣਿਆ ਤਾਂ ਸ਼ੁੱਧ ਉਚਾਰਣ ਅਤੇ 
ਸੁਰੀਲਾ ਗਲਾ ਵੇਖ ਆਪਣੇ ਕੋਲ ਪਾਠ ਸੁਣਾਉਣ ਲਈ ਰੱਖ ਲਿਆ। ਪੰਜ ਸਾਲ ਗਿਆਨੀ ਜੀ ਲਾਹੌਰ ਦਰਬਾਰ ਵਿੱਚ ਰਹੇ, ਇਸ 
ਸਮੇਂ ਦਾ ਸਦ-ਉਪਯੋਗ ਕਰਦਿਆਂ ਗਿਆਨੀ ਜੀ ਨੇ ਜਿਥੇ ਫਾਰਸੀ, ਉਰਦੂ ਭਾਸ਼ਾ ਵਿੱਚ ਵੀ ਮੁਹਾਰਤ ਹਾਸਲ ਕੀਤੀ ਉਥੇ ਰਾਜ 
ਦਰਬਾਰ ਦੇ ਕੰਮ ਕਾਜ ਨੂੰ ਨੇੜਿਓ ਵੇਖਿਆ ਅਤੇ ਵੱਡੇ-ਵੱਡੇ ਸਿੱਖ ਸਰਦਾਰਾਂ ਨਾਲ ਆਪ ਦੀ ਜਾਣ ਪਹਿਚਾਣ ਹੋਈ । ਹੋ ਸਕਦਾ 
ਹੈ ਕਿ ਲਾਹੌਰ ਦਰਬਾਰ ਵਿੱਚ ਹੀ ਗਿਆਨੀ ਜੀ ਦੀ ਮੁਲਾਕਾਤ ਸਤਿਗੁਰੂ ਰਾਮ ਸਿੰਘ ਜੀ ਨਾਲ ਹੋਈ ਹੋਵੇ ਜੋ ਅੱਗੇ ਜਾ ਕੇ ਇੱਕ 
ਡੂੰਘੀ ਸਾਂਝ ਦਾ ਕਾਰਨ ਬਣੀ। ਗਿਆਨੀ ਜੀ ਕੁਝ ਸਮਾਂ ਪਟਿਆਲੇ ਵਾਲਿਆਂ ਕੋਲ ਫ਼ੌਜ ਦੀ ਨੌਕਰੀ ਕੀਤੀ। ਲੱਤ ਵਿੱਚ ਗੋਲੀ 
ਲੱਗਣ ਕਾਰਨ ਲੱਤ ਨਕਾਰੀ ਹੋ ਗਈ। ਅਤਿ ਗਰੀਬੀ ਦੇ ਦਿਨ ਦੇਖਣੇ ਪਏ। ਬਾਅਦ ਵਿੱਚ ਆਰਥਿਕ ਹਾਲਤ ਬਿਹਤਰ ਕਰਨ 
ਲਈ ਪਟਿਆਲੇ ਸ਼ਾਹੀ ਘਰਾਣੇ ਦੇ ਗ੍ਰੰਥੀ ਵਜੋਂ ਵੀ ਸੇਵਾ ਕੀਤੀ। ਗਿਆਨੀ ਜੀ ਆਪਣੀ ਵਿਦਿਆ ਨੂੰ ਹੋਰ ਨਿਖਾਰਨਾ ਚਾਹੁੰਦੇ 
ਸਨ, ਇਸ ਲਈ ਉਹਨਾਂ ਨੇ ਵੱਖ-ਵੱਖ ਵਿਦਵਾਨ ਸਾਧੂਆਂ ਦੀ ਸੰਗਤ ਕਰਨ ਦਾ ਮਨ ਬਣਾ ਲਿਆ। ਮਾਤਾ ਕੋਲੋਂ ਆਗਿਆ 
ਮੰਗੀ ਜੋ ਇਸ ਸ਼ਰਤ `ਤੇ ਮਿਲੀ- 

ਤੋ ਉਨ ਅਉਗਨ ਗੁਨ ਘਣੇ ਸਾਧੁ ਹੋਨ ਕੇ ਗਾਇ॥ 

ਕਹਯੋ ਸਾਧ ਬੇਸ਼ਕ ਬਨੋ, ਪਰ ਰਹੀਓ ਇਸ ਭਾਇ॥ 

ਜ਼ਰ ਜ਼ੋਰੂ ਜ਼ਾਮੀਨ ਤ੍ਰੈ ਦੁਖਦ ਉਪਾਦ ਅਸਾਧ॥ 
ਲਾਖੋ ਰਾਖੋ ਤਯਾਗ ਦ੍ਰਿੜ ਚਾਖੋ ਹਰਿ ਰਸ ਸਵਾਦ ॥ 
ਗਿਆਨੀ ਜੀ ਨੇ “ਨਿਰਮਲ” ਭੇਖ ਧਾਰਨ ਕੀਤਾ। ਵੱਖ-ਵੱਖ ਤੀਰਥਾਂ `ਤੇ ਜਦੋਂ ਗਏ ਤਾਂ ਆਪ ਦੇ ਮਨ ਅੰਦਰ 

ਸੰਸਕ੍ਰਿਤ ਭਾਸ਼ਾ ਅਤੇ ਗੁਰਮਤਿ ਨੂੰ ਹੋਰ ਡੂੰਘਾਈ ਵਿੱਚ ਸਮਝਣ ਦਾ ਸ਼ੱਕ ਪੈਦਾ ਹੋਇਆ। ਇਸ ਲਈ ਆਪ ਨੇ ਮਹਾਨ 
ਵਿਦਵਾਨ ਪੰਡਿਤ ਤਾਰਾ ਸਿੰਘ 'ਨਰੋਤਮ' ਦੇ ਵਿਦਿਆਰਥੀ ਬਣੇ। ਤੀਰਥ ਯਾਤਰਾਵਾਂ ਦੌਰਾਨ ਹੀ ਆਪ ਜੀ ਸ੍ਰੀ ਭੈਣੀ ਸਾਹਿਬ 
ਆਏ, ਸ੍ਰੀ ਸਤਿਗੁਰੂ ਰਾਮ ਸਿੰਘ ਜੀ ਦੇ ਹਜ਼ੂਰ 'ਸ੍ਰੀ ਗੁਰ ਪ੍ਰਤਾਪ ਸੂਰਜ ਗ੍ਰੰਥ' ਦੀ ਕਥਾ ਕਰਦੇ ਰਹੇ। ਗਿਆਨੀ ਗਿਆਨ ਸਿੰਘ 
ਜੀ ਨੇ ਆਪਣੇ ਜੀਵਨ ਕਾਲ ਵਿੱਚ ਤਕਰੀਬਨ 35 ਗ੍ਰੰਥਾਂ ਦੀ ਰਚਨਾ ਕੀਤੀ। ਜਿਨ੍ਹਾਂ ਵਿੱਚ 26 ਪੰਜਾਬੀ ਅਤੇ 9 ਉਰਦੂ ਵਿੱਚ 
ਹਨ। ਆਪ ਸੰਪੂਰਨ ਸਿੱਖ ਇਤਿਹਾਸ ਲਿਖਣ ਵਾਲੇ ਚੁਣੀਦਾ ਲੇਖਕਾਂ ਵਿਚੋਂ ਸੀ। ਆਪਣੀਆਂ ਯਾਤਰਾਵਾਂ ਦੌਰਾਨ ਆਪ ਨੇ ਹਰ 
ਗਿਆਨੀ ਜੀ ਦੀ ਇਤਿਹਾਸਕਾਰੀ ਦਾ ਸਭ ਤੋਂ ਵੱਡਾ ਪਹਿਲੂ ਨਿਰਪੱਖਤਾ ਹੈ। ਆਪ ਨੇ ਸ੍ਰੀ ਗੁਰ ਪ੍ਰੰਥ ਪ੍ਰਕਾਸ਼ ਲਿਖਣ ਦਾ ਕਾਰਨ 
ਉਸ ਨੂੰ ਕਾਵਿਕ ਸਮਝ ਨਹੀਂ, ਇਸ ਕਰਕੇ ਉਸ ਨੇ ਇਤਿਹਾਸ ਅਤੇ ਕਵਿਤਾ ਨਾਲ ਇਨਸਾਫ਼ ਨਹੀਂ ਕੀਤਾ। 


ਸਤਿਜੁਗ -------ਕ-ਕ-ਕਢ-ਕ--- ਮਈ 2022 

ਗ੍ਰੰਥ ਪੰਥ ਪ੍ਰਕਾਸ਼ ਸੁਹਾਵਨ॥ ਰਤਨ ਸਿੰਘ ਜੋ ਕੀਨ ਬਨਾਵਨ ॥ 
ਢੀਲੀ ਤਾਂਹਿ ਅਧਿਕ ਕਵਿਤਾਈ॥ ਮਤਲਬ ਥੋਰਾ ਬਹੁ ਫੈਲਾਈ ॥ ........ 
ਪੱਖ ਨਾ ਕਿਸ ਹੀ ਕਾ ਪੁਨ ਚਾਹੀਏ॥ ਸਾਚ ਸਾਚ ਸਭ ਹੀ ਕਹਿ ਦਈਏ॥ 
ਰਤਨ ਸਿੰਘ ਜੋ ਗਾਥ ਬਨਾਈ॥ ਤਿਸ ਮਹਿ ਕਰਯੋ ਪੱਖ ਅਧਿਕਾਈ॥ 
ਅੱਖੀਂ ਡਿੱਠੇ ਹਾਲ- ਗਿਆਨੀ ਗਿਆਨ ਸਿੰਘ ਜੀ ਨੇ ਤਕਰੀਬਨ ਇਕ ਸਦੀ ਜ਼ਿੰਦਗੀ ਨੂੰ ਮਾਣਿਆ। ਇਸ ਕਾਰਨ 
ਬਹੁਤ ਸਾਰੀਆਂ ਇਤਿਹਾਸਕ ਘਟਨਾਵਾਂ ਉਹਨਾਂ ਦੇ ਸਾਮਹਣੇ ਵਾਪਰੀਆਂ ਜੋ ਉਹਨਾਂ ਨੇ ਹੂ-ਬ-ਹੂ ਬਿਆਨ ਕੀਤੀਆਂ ਹਨ। 
ਸਿੱਖ ਰਾਜ ਦੀ ਚੜ੍ਹਦੀ ਕਲਾ ਅਤੇ ਸਿੱਖਾਂ ਦੀ ਅਗ੍ਰੇਜ਼ਾਂ ਹੱਥੋਂ ਹੋਈ ਹਾਰ ਨੂੰ ਉਹਨਾਂ ਅੱਖੀਂ ਵੇਖਿਆ। ਮੁਦਕੀ ਦੇ ਜੰਗ ਸਮੇਂ ਵੀ 
ਗਿਆਨੀ ਜੀ ਉਥੇ ਮੌਜੂਦ ਸਨ। ਉਹ ਲਿਖਦੇ ਹਨ- 
ਉਨੀ ਸੋ ਦੋ ਮੈਂ ਭਇਓ ਮਹਾ ਘੋਰ ਸੰਗ੍ਰਾਮ॥ 
ਅੰਗਰੇਜੋ' ਕੀ ਸੇਵ ਹਿੱਤ ਪਠੀ ਫ਼ੋਜ ਨ੍ਿਪ ਆਮ॥ 
ਤਿਸ ਮੈ ਮੈਂ ਭੀ ਜਾਇ ਤਬ ਪੇਖਯੋ ਜੰਗ ਨਿਸੰਗ॥ ..... 
ਇਸ ਤਰ੍ਹਾਂ ਹੀ ਕੂਕਿਆਂ ਦੇ ਖਿਲਾਫ਼ ਅੰਗਰੇਜ਼ ਦੇ ਝੋਲੀ ਚੁੱਕਾਂ ਨੇ ਜਦੋਂ ਇਹ ਪ੍ਰਚਾਰ ਕੀਤਾ ਕਿ ਸਤਿਗੁਰੂ ਰਾਮ ਸਿੰਘ 
ਸਿੱਖਾਂ ਨੂੰ ਕੰਨ ਵਿੱਚ ਗੁਰ ਮੰਤਰ ਨਹੀਂ ਮੁਸਲਮਾਨੀ ਕਲਾਮ ਦਿੰਦੇ ਹਨ। ਗਿਆਨੀ ਜੀ ਨੇ ਇਸ ਦਾ ਜਵਾਬ ਦਿੱਤਾ- 
ਕੋਊ ਜੋ ਕਹਿਤ ਥੇ ਕਲਾਮ ਦੀਨੀ ਸੱਯਦਾਨੀ, ਸੋਊ ਸਭ ਕੂਰ ਹਮ ਪੇਖਿਓ ਅਜਮਾਇ ਕੈ॥ 
ਇਸ ਤਰ੍ਹਾਂ ਹੀ ਮਲੇਰਕੋਟਲੇ ਦੇ ਵਿੱਚ ਜਦੋਂ ਕੂਕਿਆਂ ਨੂੰ ਸ਼ਹੀਦ ਕੀਤਾ ਤਾਂ ਗਿਆਨੀ ਜੀ ਉਸ ਸਮੇਂ ਮਲੇਰਕੋਟਲੇ ਮੌਜੂਦ ਸਨ ਉਹ 
ਕਹਿੰਦੇ ਹਨ ਪਹਿਲੇ ਸਿੰਘਾਂ ਦਾ ਹਾਲ ਤਾਂ ਮੈ ਗ੍ਰੰਥਾਂ ਵਿਚੋਂ ਪੜ੍ਹਿਆ ਸੀ ਪਰ ਮੈਂ ਜੋ ਸਿੰਘ ਸ਼ਹੀਦ ਹੁੰਦੇ ਵੇਖੇ ਹਨ ਉਹਨਾਂ ਬਾਰੇ ਦੱਸਦਾ ਹਾਂ। 
ਉਨ ਸਿੰਘਨ ਕਾ ਹਾਲ ਤੋ ਲਿਖਿਓ ਕਿਤਾਬਨ ਮਾਹਿ॥ 
ਹਮ ਨਿਜ ਨੈਨਣ ਜੋ ਪਿਖਿਓ ਸੋ ਅਬ ਸਾਚੁ ਸੁਨਾਹਿ॥ 
ਮੁਖ ਪਰ ਲਾਲੀ ਚੜ੍ਹੀ ਬਧੇਰੇ॥ ਗਾਵਤ ਗੁਰ ਕੇ ਸ਼ਬਦ ਉਚੇਰੇ ॥ 
ਦੀਵੇ ਪਰ ਜਿਉਂ ਆਇ ਪਤੰਗੇ॥ ਤਯੋ' ਤੋਪਨ ਦਿਸ ਜਾਇ ਨਿਸੰਗੇ॥ 
ਗਿਆਨੀ ਜੀ ਦੀ ਮਿਹਨਤ ਦਾ ਮੁੱਲ ਪਾਉਣ ਦੀ ਥਾਂ ਉਹਨਾਂ ਨੂੰ 'ਖਾਲਸਾ ਟ੍ਰੈਕਟ ਸੁਸਾਇਟੀ' ਨੇ ਖਜਲ ਖੁਆਰ ਕੀਤਾ। 
ਗਿਆਨੀ ਜੀ ਦੀ ਜ਼ਿੰਦਗੀ ਭਰ ਦੀ ਕਮਾਈ ਰਚਨਾਵਾਂ ਹੀ ਸਨ ਪਰ ਜਦੋਂ' ਉਹਨਾਂ ਰਚਨਾਵਾਂ ਨੂੰ ਪ੍ਰੈਸ ਦਾ ਜਾਮਾ ਨਾ ਅਪਣਾਇਆ 
ਗਿਆ ਤੇ ਜੋ ਛਪੀਆਂ ਉਹਨਾਂ ਵਿੱਚ ਰਲੇਵਾਂ ਪਾ ਕੱਟ-ਵੱਢ ਕੀਤੀ ਤਾਂ ਆਪ ਦੇ ਦਿਲ ਨੂੰ ਭਾਰੀ ਠੇਸ ਪਹੁੰਚੀ। ਆਪ ਬਿਰਧ 
ਅਵਸਥਾ ਅਤੇ ਬਿਮਾਰੀ ਦੀ ਹਾਲਤ ਵਿੱਚ ਉਹਨਾਂ ਨਾਲ ਲੜ ਨਹੀਂ ਸਕਦੇ ਸੀ। ਆਪਣੀ ਅਸਮਰੱਥਾ ਵੇਖ ਆਪਣੇ ਮਨ ਨੂੰ 
ਸਮਝਾਉਂਦੇ ਕਹਿੰਦੇ ਹਨ, “ਤੂੰ ! ਇਨ੍ਹਾਂ ਠੱਗਾਂ ਨੂੰ ਸਿੱਖ ਸਮਝ ਫਸ ਗਿਆਂ ਤੇ ਵੱਡਾ ਧੋਖਾ ਖਾ ਲਿਆ। ” 
ਨਾਮ ਸਿੰਘ ਯਹ ਦਿਲ ਕੇ ਚੋਰ॥ ਠੱਗੀ ਕਰਤ ਮਿਸ਼ਟ ਬਨ ਘੋਰ ॥ 
ਪੰਥ ਸੇਵਾ ਕੀ ਲੇ ਕਰ ਆੜ॥ ਜੇਬਾਂ ਖੀਸੇ ਲੇਵਤ ਝਾੜ ॥ 
ਪੰਥਕ ਸੇਵਾ ਸ਼ੋਰ ਮਚਾਤੇ॥ ਇਸ ਬਿਧ ਠਗ ਕਰ ਲੋਕਾਂ ਖਾਤੇ ॥ 
ਫਿਰ ਮੈਂ ਨਿਜ ਮਨ ਕੋ ਸਮਝਾਯੋ॥ ਭੋ ਮਨ ਤੈਂ ਬਡ ਧੋਖਾ ਖਾਯੋ ॥ 
ਅੰਤਲੇ ਸਮੇਂ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਨੇ ਸੰਤ ਇੰਦਰ ਸਿੰਘ ਚੱਕ੍ਰਵਰਤੀ ਨੂੰ 101 ਰੁਪਏ ਅਤੇ ਇਕ ਰੇਸ਼ਮੀ 
ਦਸਤਾਰ, ਆਸਣ, ਗੜਵਾ, ਮਾਲਾ, ਪਊਏ ਦੇ ਕੇ ਸ੍ਰੀ ਭੈਣੀ ਸਾਹਿਬ ਤੋਂ ਭੇਜਿਆ ਕਿ ਗਿਆਨੀ ਜੀ ਨੂੰ ਉਹਨਾਂ ਦੀਆਂ ਸੇਵਾਵਾਂ 
ਬਦਲੇ ਸਰੋਪਾ ਭੇਟ ਕੀਤਾ ਜਾਵੇ। ਗਿਆਨੀ ਜੀ ਨੇ ਦਸਤਾਰ ਸਿਰ `ਤੇ ਰੱਖ ਨੇਤਰਾਂ ਰਗੜ ਗਿਹ ਮੇਰੀ ਰੀਝ ਸੀ ਕਿ 
ਸਿੱਖ ਪੰਥ ਮੇਰੀਆਂ ਰਚਨਾਵਾਂ ਦੀ ਕਦਰ ਕਰੇ, ਮੇਰੀ ਮਿਹਨਤ ਸਫ਼ਲ ਹੋ ਜਾਵੇ ਪਰ ਮੈਨੂੰ ਨਿਰਾਸ਼ਾ ਹੀ ਹੱਥ ਲਗੀ। ਅੱਜ ਮੈਂ 
ਬਹੁਤ ਖੁਸ਼ ਹਾਂ ਕਿ ਪੰਥ ਦੇ ਇਕ ਨਿਰੋਏ ਅੰਗ ਨੇ ਮੇਰੀ ਘਾਲਣਾ ਪ੍ਰਵਾਨ ਕੀਤੀ ਹੈ। 
ਇਹ ਅੰਕ ਸ੍ਰੀ ਸਤਿਗੁਰੂ ਉਦੇ ਸਿੰਘ ਜੀ ਕ੍ਰਿਪਾ ਨਾਲ ਅਸੀਂ ਗਿਆਨੀ ਗਿਆਨ ਸਿੰਘ ਜੀ ਦੀ ਦੂਜੀ ਜਨਮ ਸ਼ਤਾਬਦੀ 
ਨੂੰ ਸਮ੍ਰਪਿਤ ਕਰ ਰਹੇ ਹਾਂ। ਦਵਿੰਦਰ ਸਿੰਘ ਗਿੱਲ “ਜੀਆ ਨੱਥਾ” ਜੀ ਦੇ ਧੰਨਵਾਦੀ ਹਾਂ, ਜਿਨ੍ਹਾਂ ਨੇ ਇਸ ਅੰਕ ਲਈ ਪ੍ਰੇਰਿਆ ਤੇ 
ਜ਼ਰੂਰੀ ਸਮੱਗਰੀ ਉਪਲਬਧ ਕਰਵਾਈ। ਹੈ 

ਗੁਰਬਾਣੀ ਵਿਆਖਿਆ-ਸ਼ਬਦ ਹਜਾਰੇ 


ਵਿਣੁ ਕਰਮਾ ਕਿਛੁ ਪਾਈਐ ਨਾਹੀ ਜੇ ਬਹੁਤੇਰਾ ਧਾਵੈ ॥ 
ਬੇਸ਼ੱਕ ਆਦਮੀ ਕਿੰਨਾ ਹੀ ਦੌੜ-ਭੱਜ ਲਵੇ । 
10100! (੬000) 0205, 1000 15 ੧੦੬੯0, 





€੯€11 17 010 015 06570€18161%. 


ਲਬ ਲੋਭ ਅਹੰਕਾਰ ਕੀ ਮਾਤੀ ਮਾਇਆ ਮਾਹਿ ਸਮਾਣੀ॥ 
ਲਾਲਚ ਅਤੇ ਹੰਕਾਰ ਵਿੱਚ ਮੱਤੀ ਹੋਈ ਜੀਵ-ਇਸਤਰੀ 
ਮਾਇਆ ਵਿੱਚ ਹੀ ਖਚਿਤ ਰਹਿੰਦੀ ਹੈ। 
110੩128੬0 0₹ £10 310 20, 
0) 59001-01100 15 10100 11 01ਏ ੧੦101% 111051011 (49010). 


ਇਨੀ ਬਾਤੀ ਸਹੁ ਪਾਈਐ ਨਾਹੀ ਭਈ ਕਾਮਣਿ ਇਆਣੀ॥੨॥ 
ਹੇ ਬੇਸਮਝ ਔਰਤੇ ! ਇਹਨਾਂ ਗੱਲਾਂ ਨਾਲ ਮਾਲਕ ਨਹੀਂ ਮਿਲਦਾ। 
0 00115 ੧010311! 005 ੧੩੧, ₹੦0 ੮111 10੧ ਹਿਹ 900. 


ਜਾਇ ਪੁਛਹੁ ਸੋਹਾਗਣੀ ਵਾਹੈ ਕਿਨੀ ਬਾਤੀ ਸਹੁ ਪਾਈਐ॥ 
ਹੇ ਇਸਤਰੀਏ ! ਤੂੰ ਉਹਨਾਂ ਸੁਹਾਗਣਾਂ ਨੂੰ ਹੀ ਜਾ ਕੇ ਪੁੱਛ ਕਿ ਕਿੰਨ੍ਹਾਂ ਗੱਲਾਂ ਨਾਲ ਮਾਲਕ ਨੂੰ ਪਾਈਦਾ ਹੈ? 


60 810 35 0105੦ 0੯001-01105. 1੦੮ 012 11050810-6300 15 1੯811>0? 


ਜੋ ਕਿਛੁ ਕਰੇ ਸੋ ਭਲਾ ਕਰਿ ਮਾਨੀਐ ਹਿਕਮਤਿ ਹੁਕਮੁ ਚੁਕਾਈਐ॥ 
ਮਾਲਕ ਜੋ ਕੁਝ ਵੀ ਕਰੇ, ਉਹ ਭਲਾ ਜਾਣ ਕੇ ਮੰਨ ਲੈਣਾ ਚਾਹੀਦਾ ਹੈ, 
ਉਸ ਅੱਗੇ ਅਕਲਮੰਦੀ ਅਤੇ ਹੁਕਮ ਕਰਨਾ ਛੱਡਣਾ ਪਵੇਗਾ। 
੧1੧੧6੦ਟ੯੦ 01੬ 600 0005, 010 510010 3੦6€]74 18011 810 00 3੦੩੧ ੧101 1੬੯੬11੬55. 


ਜਾ ਕੈ ਪਰੇਮਿ ਪਦਾਰਥੁ ਪਾਈਐ ਤਉ ਚਰਣੀ ਚਿਤੁ ਲਾਈਐ ॥ 
ਜਿਸ ਪ੍ਰਭੂ ਦੇ ਪ੍ਰੇਮ ਕਰਕੇ ਨਾਮ-ਵਸਤੂ ਮਿਲਦੀ ਹੈ, 
ਉਸ ਦੇ ਚਰਨਾਂ ਵਿੱਚ ਮਨ ਜੋੜਨਾ ਚਾਹੀਦਾ ਹੈ। 


016 0018115 012 €11121100€1 ੧101 012 10੮ 01 600; 38੦1 ੧001 0115610051655 00 1115 €€(. 


ਸਹੁ ਕਹੈ ਸੋ ਕੀਜੈ ਤਨੁ ਮਨੋ ਦੀਜੈ ਐਸਾ ਪਰਮਲੁ ਲਾਈਐ॥ 
ਤੈਨੂੰ ਐਸਾ ਆਗਿਆਕਾਰੀ ਚੰਦਨ ਲਗਾਉਣਾ ਚਾਹੀਦਾ ਹੈ ਕਿ ਮਾਲਕ ਜੋ ਕਹੇ, 
ਉਹੋ ਹੀ ਕਰ, ਮਨ ਤੇ ਤਨ ਮਾਲਕ ਨੂੰ ਦੇਦੇ। 
2099 01ਏ 18218 01 1115 0ਣ੧00011 0100 ₹0015€17 &10 50101 10 1115 ੧1515. 
ਸਤਿਜੁਗ-----------------------------੯2-------------------- ਮਈ 2022 

ਏਵ ਕਹਹਿ ਸੋਹਾਗਣੀ ਭੈਣੇ ਇਨੀ ਬਾਤੀ ਸਹੁ ਪਾਈਐ॥੩॥ 
ਹੇ ਭੈਣੇ ! ਸੁਹਾਗਣੀਆਂ ਇਉਂ ਕਹਿੰਦੀਆਂ ਹਨ ਕਿ ਇਹਨਾਂ ਗੱਲਾਂ ਨਾਲ ਹੀ ਮਾਲਕ ਦੀ ਪ੍ਰਾਪਤੀ ਹੁੰਦੀ ਹੈ। 
11105 5895 012 0੧001 59001-01102, 0 51561! 005 15 012 %੩੧ 0 18112 012 11050810-6300. 


ਆਪੁ ਗਵਾਈਐ ਤਾ ਸਹੁ ਪਾਈਐ ਅਉਰੁ ਕੈਸੀ ਚਤੁਰਾਈ ॥ 
ਆਪਾ ਗਵਾ ਕੇ ਹੀ ਪ੍ਰਭੂ-ਪਤੀ ਦੀ ਪ੍ਰਾਪਤੀ ਹੁੰਦੀ ਹੈ, 
ਹੋਰ ਚਤੁਰਾਈਆਂ ਕਿਹੜੇ ਕੰਮ ਭਾਵ ਕਿਸੇ ਕੰਮ ਨਹੀਂ ਆਉਂਦੀਆਂ। 
1੮ 10511 01 5€1-10010₹, 110508110-6700 15 1€811260; 


8119 0011 €16੧€111055 15 011. 


ਸਹੁ ਨਦਰਿ ਕਰਿ ਦੇਖੈ ਸੋ ਦਿਨੁ ਲੇਖੈ ਕਾਮਣਿ ਨਉ ਨਿਧਿ ਪਾਈ॥ 
ਜਿਸ ਦਿਨ ਮਾਲਕ ਮਿਹਰ ਨਾਲ ਵੇਖੇਗਾ, ਉਹੀ ਦਿਨ ਲੇਖੇ ਪਏਗਾ, 
ਉਸ ਦਿਨ ਤਾਂ ਔਰਤ ਨੂੰ ਨੌਂ ਨਿੱਧਾਂ ਹੀ ਮਿਲ ਜਾਣਗੀਆਂ। 
111 089, 10508110-6300 10015 8੧ ੧੦0 15 ੧0101੧1012, 
0181 08੧ 01ਟ 02001-01102 ੮111 1੬1੯2 010 1112 003501€5 


(010 ੧111 ੧੦101ਟ੯੯ ੯੦1900112). 


ਆਪਣੇ ਕੰਤ ਪਿਆਰੀ ਸਾ ਸੋਹਾਗਣਿ ਨਾਨਕ ਸਾ ਸਭਰਾਈ॥ 
ਸ੍ਰੀ ਗੁਰੂ ਜੀ ਕਹਿੰਦੇ ਹਨ ਕਿ ਜੋ ਆਪਣੇ ਮਾਲਕ ਨੂੰ ਪਿਆਰੀ ਲੱਗਦੀ ਹੈ, 
ਉਹੋ ਹੀ ਸੁਹਾਗਣ ਅਤੇ ਭਰਾਵਾਂ ਵਾਲੀ ਭਾਵ ਪੇਕੇ ਲੋਕ ਵਿੱਚ ਸੁਹੇਲੀ ਹੈ। 
$0/2071/ 79000 5395 ੧॥0502੯੦1 012 110508110-6700 1125, 


01119 0181 0੬੧00-01015 ਗਿ 00180, 310 15 1050€268010 11 1੦ ਗਿ111% 3150. 


ਐਸੇ ਰੰਗਿ ਰਾਤੀ ਸਹਜ ਕੀ ਮਾਤੀ ਅਹਿਨਿਸਿ ਭਾਇ ਸਮਾਣੀ॥ 
ਐਸੇ ਅਨੰਦ ਅਤੇ ਸਹਿਜ ਦੀ ਰੰਗੀ ਹੋਈ, 
ਦਿਨ ਰਾਤ ਪ੍ਰੇਮ ਵਿੱਚ ਹੀ ਸਮਾਈ ਰਹਿੰਦੀ ਹੈ। 
011 01 18][11055 810 01010, 
512 (01ਏ 02੯000) 15 3050100 11 012 10੧ 01 000 08੯ 310 11210. 


ਸੁੰਦਰਿ ਸਾਇ ਸਰੂਪ ਬਿਚਖਣਿ ਕਹੀਐ ਸਾ ਸਿਆਣੀ॥੪॥੨॥੪॥ 
ਅਤੇ ਸਿਆਣੀ ਔਰਤ ਕਹੀ ਜਾਂਦੀ ਹੈ। 
0181 ੧0181 (02੧00) 15 10੮1 35 08010), 


1175016-੧0 8110 ੧15. 


ਨਾਮਧਾਰੀ ਨਿਤਨੇਮ ਸਟੀਕ ਵਿੱਚੋ 
ਸਤਿਜੁਗ------------------€---------------------- ਮਈ 2022 

ਗਿਆਨੀ ਗਿਆਨ ਸਿੰਘ ਜੀ ਤੇ 
ਸ੍ਰੀ ਗੁਰੂ ਨਾਨਕ ਸੰਪ੍ਰਦਾਵਾਂ 





ਸ੍ਰੀ ਸਤਿਗੁਰੂ ਜਗਜੀਤ ਸਿੰਘ ਜੀ 
ਮੈਨੂੰ ਇਸ ਗੱਲ ਦੀ ਹਾਰਦਿਕ ਪ੍ਰਸੰਨਤਾ ਹੈ ਕਿ ਮੈਨੂੰ | ਉਨ੍ਹਾਂ ਦੀ ਪ੍ਰਸੰਨਤਾ ਦਾ ਪਾਰਾਵਾਰ ਨਾ ਪਾਇਆ ਜਾ ਸਕਦਾ। 


ਸ੍ਰੀ ਮਾਨ ਗਿਆਨੀ ਗਿਆਨ ਸਿੰਘ ਜੀ ਸਿੰਮ੍ਤੀ ਸਮਾਰੋਹ, 
ਅਵਸਰ ਵੇਖਣ ਦਾ ਇਹ ਸੁਭਾਗ ਪ੍ਰਾਪਤ ਹੋਇਆ ਹੈ। ਇਹ 
ਸਮਾਰੋਹ ਸਿਮ੍ਰਤੀ-ਸਮਾਰੋਹ ਨਾ ਹੋਕੇ ਜੇ ਕਿਤੇ; ਜਦ 
ਗਿਆਨੀ ਜੀ ਦਾ ਦੇਵਾਵਿਸਾਨ (ਦਿਹਾਂਤ) ਨਹੀਂ ਸੀ 
ਹੋਇਆ, ਤਦ ਅਭਿਨੰਦਨ- ਸਮਾਰੋਹ ਹੁੰਦਾ, ਉਸਦੀ 
ਗਿਆਨੀ ਜੀ ਨੂੰ ਤੇ ਕੋਈ ਖੁਸ਼ੀ ਹੁੰਦੀ ਜਾਂ ਨਾ ਪਰ ਮੇਰੇ ਪੂਜਯ 
ਪਿਤਾ ਗੂਰੂ ਦੇਵ ਬਹੁਤ ਹੀ ਪ੍ਰਸੰਨ ਹੁੰਦੇ। 

ਸੰਨ ੧੯੨੧ ਈ. ਦੇ ਸਾਵਨ ਦੇ ਸ਼ਾਇਦ ਦਿਹਾੜੇ 
ਸਨ। ਮੇਰੇ ਅਟਲ ਪ੍ਰਤਾਪੀ ਸ੍ਰੀ ਗੁਰੂ ਪ੍ਰਤਾਪ ਸਿੰਘ ਜੀ 
ਮਹਾਰਾਜ ਨੇ, ਆਪਣੇ ਨਿਜ ਸੇਵਕ ਅਤੇ ਨਾਮਧਾਰੀ ਦਰਬਾਰ 
ਗਿਆਨੀ ਜੀ ਨੂੰ ਸ਼ਰਧਾਂਜਲੀ ਸਿਰੋਪਾ ਅਰਪਨ ਕਰਨ, 
੧੦੧ ਰੁਪੈ ਦੇ ਕੇ ਨਾਭੇ ਗਿਆਨੀ ਜੀ ਦੀ ਸੇਵਾ ਵਿੱਚ ਭੇਜਿਆ 
ਸੀ, ਉਸ ਸਮੇਂ ਪ੍ਰਮਾਂਸੂ ਵਹਾਉੱਦਿਆਂ ਜੋ ਉਦਗਾਰ ਗਿਆਨੀ 
ਜੀ ਨੇ ਪ੍ਰਗਟ ਕੀਤੇ ਸਨ, ਉਨ੍ਹਾਂ ਦਾ ਕੁਝ-ਕੁਝ ਵਖਾਨ ਜੇ ਮੈ' 
ਭੁਲਦਾ ਨਹੀਂ, ਤਦ ਸੀ ਚਕ੍ਰ ਵਤੀ ਜੀ ਨੇ ਇੰਵ ਕੀਤਾ ਸੀ- 
“ਮੇਰੀ (ਗਿਆਨੀ ਗਿਆਨ ਸਿੰਘ ਜੀ ਦੀ) ਸਦਾ ਇਹ 
ਖ਼ਾਹਸ਼ ਰਹੀ ਕਿ ਪੰਥ ਮੇਰੀ ਮਿਹਨਤ ਦਾ ਮੁਲ ਅੰਕਨ ਕਰ ਕੇ 
ਮੇਰੀ ਰਚਨਾ ਤੇ ਪ੍ਰਸੰਨ ਹੋ ਕੇ, ਇਸ ਦੀ ਕਦਰ ਕੀਮਤ ਪਾ ਕੇ 
ਮੈਨੂੰ ਨਿਵਾਜ਼ੇ ਪਰ ਪੰਥ ਦੇ ਕਿਸੇ ਵੀ ਹਿਸੇ ਨੇ, ਕਿਸੇ ਵੀ ਅੰਗ 
ਨੇ, ਇਸ ਪਾਸੇ ਧਿਆਨ ਨਾ ਦਿੱਤਾ। ਅੱਜ ਮੇਰੀ ਉਹ ਖ਼ਾਹਸ਼, 
ਨੇ ਪੂਰਨ ਕਰ ਦਿੱਤੀ। ਅੱਜ ਮੇਰਾ ਰੋਮ-ਰੋਮ ਪ੍ਰਸੰਨ ਹੈ ਅਤੇ 
ਹੁਣ ਮੈਂ ਖੁਸ਼ੀ-ਖੁਸ਼ੀ ਸਤਿਗੁਰੂ ਜੀ ਦੇ ਚਰਨਾਂ ਵਿੱਚ ਹਾਜ਼ਰ ਹੋ 
ਸਕਾਂਗਾ। 


ਇਹ ਗਲ ਨਹੀਂ ਕਿ ਗਿਆਨੀ ਜੀ ਝੂਠੀ ਸ਼ੋਹਰਤ 
ਅਤੇ ਵਾਹ ਵਾਹ ਦੇ ਭੁੱਖੇ ਸਨ ? ਨਹੀਂ ਸਗੋਂ ਇਹ ਸਾਡਾ ਸਿਖ 
ਕੌਮ ਦਾ ਫਰਜ਼ ਬਣਦਾ ਸੀ ਕਿ ਅਸੀਂ ਉਨ੍ਹਾਂ ਨੂੰ ਸਨਮਾਨਤ 
ਕਰਦੇ। ਉਨ੍ਹਾਂ ਸਾਡੇ ਤੇ ਪੰਜਾਬ ਤੇ, ਸਿਖ ਕੌਮ ਤੇ ਜੋ 
ਅਹਿਸਾਨ, ਜੋ ਉਪਕਾਰ ਕੀਤਾ ਹੈ, ਉਸਦਾ ਇਵਜ਼ਾਨਾ ਜਾਂ 
ਬਦਲਾ ਅਸੀਂ ਕਿਸੇ ਸੂਰਤ ਚੁਕਾ ਨਹੀਂ ਸਕਦੇ। 
ਇਹ ਇਕ ਅਟੱਲ ਸਚਿਆਈ ਹੈ ਕਿ ਜੇ ਗਿਆਨੀ 
ਗਿਆਨ ਸਿੰਘ ਜੀ ਉਦਮ ਕਰਕੇ, 'ਤਵਾਰੀਖ ਗੁਰੂ ਖਾਲਸਾ' 
ਦੀ ਸਿਰਜਣਾ ਨਾ ਕਰਦੇ ਤਦ ਵਿਗਿਆਨਕ ਤੇ ਅਜਿਹੀ 
ਅਮਲ ਇਤਿਹਾਸ ਤੋਂ, ਅਸੀ' ਸੱਖਣੇ ਤੇ ਕੋਰੇ ਦੇ ਕੋਰੇ 
ਰਹਿ ਜਾਂਦੇ। 
ਗਿਆਨੀ ਜੀ ਦੇ ਦਿਲ ਵਿੱਚ, ਪੰਥਕ ਮਿਲਾਪ 
ਏਕਤਾ ਤੇ ਇਤਫ਼ਾਕ ਦੀ ਪਰਮ ਪਾਵਨ ਭਾਗੀਰਥੀ- ਗੰਗਾ- 
ਇਕ ਰਸ ਪ੍ਰਵਾਹਤ ਹੁੰਦੀ ਸੀ। ਉਨ੍ਹਾਂ ਆਪਣੇ ਇਸ ਸਿਧਾਂਤ 
ਦੀ ਪੂਰਤੀ ਆਪਣੀ ਜਗਤ ਪ੍ਰਸਿਧ ਮਹਾਨ ਰਚਨਾ “ਪੰਥ 
ਇਹ ਕੂਕੇ ਇਹ ਨਿਰਮਲੇ, ਇਹ ਨਿਹੰਗ ਇਹ ਔਰ। 
ਭੇਦ ਭਰਮ ਸਭ ਛੋਡ ਕੇ ਰਖੋ ਏਕਤਾ ਗੋਰ। 
ਖਾਨ ਪਾਨ ਪਹਿਰਾਨ ਤੱਕ ਕ੍ਰਿਯਾ ਢੰਗ ਰੰਗ ਰੂਪ। 
ਇਹ ਇਕ ਭਏ ਨ ਹੋਇ ਹੈ, ਅਰ ਨਿਭ ਸਕੈ ਨ ਚੂਪ। 
ਇਨ ਬਿਨ ਅਰ ਏਕਤਾ ਇਸ਼ਟ ਉਪਾਸਨ ਨਾਮ। 
ਹਿਲ ਮਿਲ ਰਹਿਨੋ ਪਿਆਰ ਯੁਤ, ਇਹ ਨਿਭ ਸਕੈ ਤਮਾਮ। 
ਸਾਧ ਸੰਗਤ ਗੁਰ ਖਾਲਸਾ, ਸਬਮਮ ਬਿਸ਼ਨ ਉਦਾਰ। 
ਹਾਥ ਜੋੜ ਸਭ ਕੋ ਨਮੋ ਬਖਸ਼ੋ ਭੂਲ ਵਿਚਾਰ। 
(ਪੰਥ ਪ੍ਰਕਾਸ਼, ਸਫ਼ਾ ੧੧੧੫) 
ਉਨਾਂ ਨੇ ਸ੍ਰੀ ਗੁਰੂ ਨਾਨਕ ਸਰਬ ਸੰਪਰਦਾਇਕ 


ਕਾਸ਼ ! ਅੱਜ ਗਿਆਨੀ ਜੀ ਸਾਡੇ ਵਿੱਚ ਹੁੰਦੇ, ਤਦ | ਵਰਨਣ ਬਹੁਤ ਆਹਲਾ, ਬਹੁਤ ਪ੍ਰਮਾਣੀਕ ਅਤੇ ਬਹੁਤ 

ਨਿਰਪੱਖਤਾ ਨਾਲ ਉਚਾਰਨ ਕੀਤਾ ਹੈ। ਉਹ ਆਖਦੇ ਹਨ: 
ਐਬ ਦਿਖਾਵਨ ਨਹਿ ਕਰੇ ਰਚੇ ਜਗਾਵਨ ਹੋਤ। 
ਜਿਉਂ ਤਿਉਂ ਕਰ ਨਿਜ ਪੰਥ ਕੀ ਕਰੋ ਉਨਤੀ ਚੇਤ। 
ਗਿਆਨੀ ਜੀ ਨੇ ਇਹ ਪੰਥਕ ਦਿਗ-ਦਰਸ਼ਨ ਮੰਡਨ 
ਰੂਪ ਵਿਚ ਹੀ ਕੀਤਾ ਹੈ, ਖੰਡਨ ਵਿਚ ਨਹੀਂ'। ਪੰਥਕ ਵਰਨਣ 
ਕਰਦਿਆਂ, ਜੋ ਮਹਾਨੇ ਉਤਕ੍ਰਿਸ਼ਟ ਰਚਨਾ ਗਿਆਨੀ ਜੀ ਨੇ 
ਕੀਤੀ ਹੈ ਉਸ ਦਾ ਉਦਾਹਰਣ ਦੇਣ ਦੇ ਲੋਭ ਤੇ ਮੈਂ ਕਾਬੂ ਨਹੀ 
ਪਾ ਸਕਿਆ। ਨਿਰਮਲ ਸੰਪਰਦਾ, ਜਿਸਦੇ ਧਾਰਣੀ ਹੋਣ ਦਾ 
ਉਨ੍ਹਾਂ ਨੂੰ ਸੁਯੰ ਮਾਣ ਪ੍ਰਾਪਤ ਸੀ, ਸਬੰਧੀ ਉਨ੍ਹਾਂ ਲਿਖਿਆ ਹੈ: 
ਦਸਮ ਗੁਰੂ ਕੇ ਵਕਤ ਮੈਂ ਤੇ ਨਿਰਮਲੇ ਜੋਇ। 
ਰਹਿਤ ਨੇ ਬਿਰਕਤ ਬਹੁ ਮਿਲੇ ਪੰਥ ਮੇਂ ਸੋਇ। 
ਸਤੋ ਗੁਣੀ ਕਿਰਿਆ ਥੇ ਰਖਤੇ। 
ਹਰਿ ਗੁਰ ਭਗਤੀ ਕਾ ਰਸ ਚਖਤੇ । 
ਸਾਸ਼ਤ੍ਰ ਸਤ ਥੇ ਪਢ ਤੈ ਸੁਨਤੇ। 
ਚਰਚਾ ਗਿਆਨ ਬ੍ਰਹਮਾਦਿਕ ਸੁਨਤੇ । 
ਭਜਨ ਮਾਂਹਿ ਥੇ ਨਿਸਦਿਨ ਰਹਿਤੇ। 
ਸਤਿਗੁਰ ਤਿਨੈ ਨਿਰਮਲੇ ਕਹਿਤੇ । 
ਇਸ ਤੋਂ ਅੱਗੇ ਗਿਆਨੀ ਜੀ ਨੇ ਨਿਹੰਗ ਸਿੰਘਾਂ ਦਾ 
ਜੋ ਬਖਾਨ ਕੀਤਾ ਹੈ ਉਸ ਵਿੱਚ ਇਤਿਹਾਸਕ ਮਹਾਨਤਾ ਤੋਂ 
ਬਿਨਾ ਕਾਵਿਕ ਪੱਖ ਤੋਂ ਵੀ ਉਹ ਬਹੁਤ ਹੀ ਮਹਾਨ ਤੇ ਉਚਾ 
ਹੈ। ਉਸ ਦੀ ਜ਼ਰਾ ਜਿੰਨੀ ਵੰਨਗੀ ਹੈ- 
ਗਾਲੀ ਜੱਦ ਦੁੱਜਨ ਕੀ ਰੱਦ ਕਰ ਡਾਲੀ ਹੈ। 
ਗਾਲੀ ਮੋਹ ਜਾਲੀ ਕਾਮ ਕਰੋਧ ਕੀ ਪ੍ਰਨਾਲੀ ਸਾਲੀ, 
ਦੀਨਤਾ ਮਲੀਨਤਾ ਕਮੀਨਤਾ ਨਿਕਾਲੀ ਹੈ। 
ਘਾਲੀ ਹੈ ਸੁ ਭਾਰੀ ਘਾਲ ਤੀਨ ਕਾਲ ਗਿਆਨ ਸਿੰਘ, 
ਸੀਤ ਵਾਤ ਆਤਮ ਬਿਸਾਲੀ ਝਾਲ ਝਾਲੀ, ਹੈ'। 
ਟਾਲੀ ਹੈ ਗਲੀਚਤਾ ਅਨੀਚਤਾ ਬਹਾਲੀ ਪਾਸ, 
ਦੇਗ ਤੇਗ ਵਾਲੀ ਸਿੰਘ ਗੁਰ ਕੇ ਅਕਾਲੀ ਹੈ'। 
ਇਸ ਸੰਪਰਦਾਇਕ ਬਿਵਰਨ ਵਿਚ ਤੀਜਾ ਸਥਾਨ 
ਉਨਾਂ ਕੂਕਿਆਂ ਨੂੰ ਦਿੱਤਾ ਹੈ। ਕੂਕਿਆਂ ਸਬੰਧੀ ਜੋ ਵੀ 
ਕੋਈ ਵੀ ਗੁੰਜੈਸ਼ ਨਹੀਂ। ਉਨ੍ਹਾਂ ਕਿਉਂਕਿ ਨਾਮਧਾਰੀ ਲਹਿਰ 
ਸਬੰਧੀ ਵਿਚ ਰਹਿ ਕੇ ਅਧਿਐਨ ਕੀਤਾ ਸੀ ਇਸ ਲਈ ਉਨ੍ਹਾਂ 
ਦਾ ਲਿਖਣਾ ਓਪਰਾ ਤੇ ਉਤੋ' ਉਤੋ' ਨਹੀਂ'। ਉਨ੍ਹਾਂ ਨੇ ਅੰਗ੍ਰੇਜ਼ ਦੇ 
ਸਤਿਜੁਗ 

ਜ਼ੁਲਮ ਤਸ਼ੱਦਦ ਦੀ ਕੋਈ ਪ੍ਰਵਾਹ ਨਾ ਕੀਤੀ ਤੇ ਨਾਂ ਹੀ ਸਮਾਜ 
ਤੋਂ ਡਰ ਕੇ ਹੀ ਥਿੜਕੇ। ਜੋ ਕੁੱਝ ਵੀ ਲਿਖਿਆ ਉਹ ਓਹੀ 
ਲਿਖਿਆ ਜੋ ਉਨਾਂ ਦੇ ਅੰਤਰ ਆਤਮਾ ਦੀ ਪ੍ਰੇਰਨਾ ਤੇ 
ਸਤਿਗੁਰ ਦਰਸ਼ਨ ਦਾ ਪ੍ਰਭਾਵ ਸੀ। ਕੂਕਿਆਂ ਸਬੰਧੀ ਉਨ੍ਹਾਂ 
੨੮ ਕਬਿਤ ਤੇ ੨ ਦੋਹਿਰੇ ਲਿਖੇ ਹਨ। ਜਿਨ੍ਹਾਂ ਵਿਚੋ ਵੰਨਗੀ 
ਮਾਤਰ ਇਕ ਹੈ: 
ਯਦੀ ਨਰਨਾਰੀ ਲੈ ਅਪਾਰੀ ਭਵ ਤੈ ਤਰੇ। 
ਔਰ ਇਲਹਾਮ ਕਰਤਾਰ ਕਈ ਬਾਰ ਦਯੋ 
ਨਾਮ ਦੈ ਉਧਾਰ ਕਰਿ ਜੀਵਨ ਕਾ ਤੂੰ ਖਰੇ। 
ਐਪੈ ਗੁਰ ਦਸਮ ਦਰਸ ਦੈ ਜੋ ਕਹਿਓ ਤਾਂਹਿ, 
ਮੇਰੋ ਅਵਤਾਰ ਅੰਸ ਰਾਮ ਸਿੰਘ ਹੈ ਭਰੇ। 
ਨਿਜ ਸ਼ਕਤਿ ਰਖਾਈ ਗੁਰਵਾਕ ਦਿਢ ਥੇ ਧਰੇ। 
ਇਸ ਤੋਂ ਅੱਗੇ ਗਿਆਨੀ ਜੀ ਨੇ ਉਦਾਸੀ ਸੰਪਰਦਾ 
ਦਾ ਸੰਖੇਪ ਅਸਰ ਭਰਪੂਰ ਤੇ ਵਾਕਫ਼ੀ ਭਰਪੂਰ ਹਾਲ 
ਲਿਖਿਆ ਹੈ। ਕਿਸੇ ਨਾਲ ਵੀ ਬੇਇਨਸਾਫ਼ੀ ਤੇ ਗੈਰ 
ਜ਼ਿੰਮੇਵਾਰੀ ਦੀ ਵਰਤੋ' ਨਹੀਂ ਕੀਤੀ। ਉਦਾਸੀ ਸੰਪ੍ਰਦਾ ਦਾ 
ਆਰੰਭ ਉਨ੍ਹਾਂ ਬਾਬਾ ਸ੍ਰੀ ਚੰਦ ਜੀ ਮਹਾਰਾਜ ਤੇ ਸ੍ਰੀ ਬਾਬਾ 
ਗੁਰਦਿਤਾ ਜੀ ਤੋਂ ਹੋਇਆ ਮੰਨਿਆ ਹੈ। 
ਇੰਜ ਹੀ ਉਹਨਾਂ ਨੇ ਸਾਰੀਆਂ ਸੰਪਰਦਾਵਾਂ ਦਾ ਹਾਲ 
ਬੜੀ ਨਿਰਪੱਖਤਾ ਤੇ ਉਦਾਰਤਾ ਨਾਲ ਲਿਖਿਆ ਹੈ। ਸਥਾਨ 
ਭਾਵ ਕਰ ਕੇ ਅਸੀ' ਹੋਰ ਉਦਾਹਰਣ ਦੇਣ ਤੋਂ ਅਸਮਰਥ ਹਾਂ। 
ਇਤਨੇ ਤੇ ਹੀ ਸੰਤੋਖ ਕਰਦੇ ਹਾਂ। ਲੋੜ ਅਨੁਸਾਰ ਸਾਰੇ 
ਪਾਠਕ ਪੰਥ ਪ੍ਰਕਾਸ਼ ਵਿਚ ਸਾਰਾ ਹਾਲ ਵੇਖ ਸਕਦੇ ਹਨ। 
ਅੰਤ ਵਿੱਚ ਮੈਨੂੰ ਇਸ ਗਲ ਦੀ ਬਹੁਤ ਪ੍ਰਸੰਨਤਾ ਹੈ 
ਕਿ ਪੰਜਾਬੀ ਸਾਹਿਤ ਸਮੀਖਿਆ ਬੋਰਡ ਵਲੋਂ ਗਿਆਨੀ 
ਗਿਆਨ ਸਿੰਘ ਜੀ ਦੀ ਯਾਦ ਵਿਚ ਸਿਮਰਤੀ ਗਰੰਥ ਤਿਆਰ 
ਕਰ ਕੇ ਉਨ੍ਹਾਂ ਦਾ ਪੁਰਬ ਕੀਤਾ ਜਾ ਰਿਹਾ ਹੈ। ਇਹ ਇਕ 
ਨਵੀ ਪਰਪਾਟੀ ਹੈ ਜੋ ਹੋ ਚੁਕੇ ਸਾਹਿਤਕਾਰਾਂ ਦੀ ਯਾਦ ਨੂੰ 
ਤਾਜ਼ਾ ਕਰਨ ਵਿਚ ਸਹਾਈ ਹੋ ਸਕਦੀ ਹੈ ਅਤੇ ਨਵੇਂ 
ਸਾਹਿਤਕਾਰਾਂ ਨੂੰ ਇਸ ਤੋਂ ਪ੍ਰੇਰਨਾ ਜਾਂ ਅਗਵਾਈ ਮਿਲ 
ਸਕਦੀ ਹੈ। ਮੈਨੂੰ ਆਸ ਹੈ ਕਿ ਪੰਜਾਬੀ ਸਾਹਿਤ ਸਮੀਖਿਆ 
ਬੋਰਡ ਪਹਿਲੇ ਹੋ ਚੁਕੇ ਹੋਰਨਾਂ ਸਾਹਿਤਕਾਰਾਂ ਦੀ ਯਾਦ ਵੀ 
ਸਮੇਂ-ਸਮੇਂ ਸਿਰ ਮਨਾਉਣ ਦਾ ਪਰੀਸ਼ਰਮ ਕਰਦਾ ਰਹੇਗਾ। 

ਨਾਮਧਾਰੀ ਦਰਬਾਰ ਤੇ 


ਗਿਆਨੀ ਗਿਆਨ ਸਿੰਘ 


ਸੰਤ ਇੰਦਰ ਸਿੰਘ ਚੱਕਰਵਰਤੀ 


ਸੀ ਮਾਨ ਗਿਆਨੀ ਗਿਆਨ ਸਿੰਘ ਜੀ, ਬਹੁਤ 
ਵਿਦਵਾਨ ਤੇ ਨਿਰਪਖ ਇਤਿਹਾਸ ਲੇਖਕ ਸਨ। ਉਨ੍ਹਾਂ ਹਰ 
ਗੱਲ ਨੂੰ ਬਹੁਤ ਘੋਖ ਕੇ, ਖੋਜ ਪੜਤਾਲ ਕਰਕੇ, ਵਿਚਾਰ 
ਕਰਕੇ ਹੀ ਆਪਣੀ ਲਿਖਤ ਵਿੱਚ ਥਾਂ ਦਿੱਤੀ ਹੈ। ਮਹਾਰਾਜ 
ਰਣਜੀਤ ਸਿੰਘ ਦਾ ਸਮਾਂ ਤਾਂ ਸਾਰੇ ਦਾ ਸਾਰਾ ਉਨ੍ਹਾਂ ਆਪਣੀ 
ਅੱਖੀਂ ਡਿੱਠਾ ਹੀ ਸੀ, ਪਰ ਓਹ ਉਨ੍ਹਾਂ ਵਿਅਕਤੀਆਂ ਨੂੰ ਵੀ 
ਲੱਭ-ਲੱਭ ਕੇ ਮਿਲਦੇ ਰਹੇ ਸਨ, ਜਿਨ੍ਹਾਂ ਨੇ ਸਾਹਿਬ ਸ੍ਰੀ ਗੁਰੂ 
ਗੋਬਿੰਦ ਸਿੰਘ ਜੀ ਦੇ ਦਰਸ਼ਨ ਕੀਤੇ ਸਨ ਅਤੇ ਬਾਬੇ ਬੰਦੇ ਦਾ 
ਜਮਾਨਾ ਚੰਗੀ ਤਰ੍ਹਾਂ ਡਿੱਠਾ ਹੋਇਆ ਸੀ। ਗਿਆਨੀ ਜੀ ਦੀ 
ਕਲਮ, ਸਚਾਈ ਦੇ ਰਸਤੇ ਤੋਂ ਜਰਾ ਵੀ ਇਧਰ ਉਧਰ ਨਹੀ 
ਭਟਕੀ । ਪੱਖ ਪਾਤ ਨੂੰ ਉਨ੍ਹਾਂ ਆਪਣੇ ਨੇੜੇ ਵੀ ਫਟਕਣ ਨਹੀਂ 
ਦਿੱਤਾ। ਉਹ ਸਿਖਾਂ ਵਿੱਚ, ਇਲਾਕਾਈ ਭਾਵਨਾ, ਭਾਵ, 
ਮਾਝਾ-ਮਾਲਵਾ ਨੂੰ ਚੰਗਾ ਨਹੀਂ ਸਨ ਸਮਝਦੇ। ਸੱਚ ਲਿਖਣ 
ਵਿੱਚ ਉਨ੍ਹਾਂ ਮਲਵਈ ਹੁੰਦਿਆਂ ਵੀ ਮਲਵਈਆਂ ਨੂੰ ਝੂਠਾ 
ਨਹੀਂ ਸਲਾਹਿਆ ਅਤੇ ਨਾਂ ਹੀ ਖਾਹ ਮਖਾਹ, ਮਝੈਲਾਂ ਨੂੰ 
ਭੰਡਿਆ ਹੀ ਹੈ, ਗਿਆਨੀ ਗਿਆਨ ਸਿੰਘ ਜੀ ਹੀ ਇਕ 
ਅਜਿਹੇ ਸਾਹਿਤਕਾਰ ਇਤਿਹਾਸਕਾਰ ਸਨ ਜਿਨ੍ਹਾਂ ਸਮੂਹ ਸ੍ਰੀ 
ਗੁਰੂ ਨਾਨਕ ਸੰਪ੍ਰਦਾਵਾਂ ਨੂੰ ਸਿੱਖ ਧਰਮ ਦੇ ਮਹਾਨ ਰੁਖ ਦੀਆਂ 
ਸ਼ਾਖਾਂ ਆਖਕੇ ਸਨਮਾਨਤ ਕੀਤਾ ਹੈ ਅਤੇ ਆਪਣੇ ਪ੍ਰਸਿੱਧ 
ਪੁਸਤਕ 'ਪੰਥ ਪ੍ਰਕਾਸ਼' ਵਿੱਚ ਸਮੂਹ ਸਿੱਖ ਸੰਪ੍ਰਦਾਵਾਂ ਨੂੰ 
ਸਨਮਾਨਤ ਕਰਦਿਆਂ ਮੰਡਨ ਰੂਪ ਵਿੱਚ ਹੀ ਪੇਸ਼ ਕੀਤਾ ਹੈ। 

ਨਾਮਧਾਰੀਆਂ ਸਬੰਧੀ ਉਨ੍ਹਾਂ ਆਪਣੇ ਪੰਥ ਪ੍ਰਕਾਸ਼ 
ਵਿਚ, 'ਕਥਾ ਕੂਕਿਆਂ ਦੇ ਸਿਰ ਲੇਖ ਹੇਠ ੨੮ ਕਬਿਤ ਲਿਖੇ 
ਹਨ, ਜਿਨਾਂ ਵਿੱਚ ਅਤਕਥਨੀ ਤੋ ਕੋਈ ਵੀ ਕੰਮ ਨ ਲੈਦਿਆਂ 
ਸਹੀ-ਸਹੀ ਤੇ ਸੱਚ-ਸੱਚ ਲਿਖਣ ਦਾ ਯਤਨ ਕੀਤਾ ਹੈ। 
ਗਿਆਨੀ ਜੀ ਹੀ ਸਮੇਂ ਦੇ ਇਕ ਮਹਾਨ ਵਿਅਕਤੀ ਸਨ 
ਜਿਨਾਂ ਨੇ ਅੰਗ੍ਰੇਜ਼ ਦੇ ਜ਼ੁਲਮ ਤਸ਼ੱਦਦ ਤੇ ਜਬਰ ਦੀ ਪ੍ਰਵਾਹ ਨਾ 
ਕਰਦਿਆਂ ਉਸ ਮਹਾਨ ਇਤਿਹਾਸਕ ਵਿਪਤਾ ਸਮੇ 

ਨਾਮਧਾਰੀਆਂ ਦੇ ਅੱਲੇ ਫੱਟਾਂ ਤੇ ਹਮਦਰਦੀ ਦੀ ਮਲ੍ਹਮ ਲਾਈ 
ਸੀ। ਉਨ੍ਹਾਂ ਆਪਣੇ ਇਤਿਹਾਸ ਦੇ ਅੰਤਮ ਹਿਸੇ, 'ਪੰਥ 
ਖਾਲਸਾ' ਵਿਚ ਲਿਖਿਆ ਹੈ (ਜਿਸ ਦੀ ਮੈਨੂੰ ਅਪ੍ਰਕਾਸ਼ਤ 
ਨਕਲ ਉਨ੍ਹਾਂ ਨੇ ਅਪਾਰ ਕਿਰਪਾ ਕਰਕੇ ਬਖਸ਼ੀ ਸੀ) ਕਿ 
“ਸੀ ਮਹਾਰਾਜ ਬਾਬਾ ਰਾਮ ਸਿੰਘ ਜੀ ਨਾਲ ਅਸੀਂ ਕਈ 
ਦਿਨ ਰਹੇ ਅਤੇ ਨਾਨਕ ਪ੍ਰਕਾਸ਼ ਦੀ ਕਥਾ ਕਰਕੇ ਸਰਵਣ 
ਕਰਾਉਂਦੇ ਰਹੇ” 

ਅੰਗ੍ਰੇਜ਼ ਨੇ ਕੂਕਾ ਲਹਿਰ ਨੂੰ ਪੰਜਾਬ ਵਿਚ ਫੈਲਣ ਤੋ' 
ਜਿਥੇ ਜ਼ੁਲਮ ਤੇ ਤਸ਼ੱਦਦ ਦੇ ਬੰਨ ਲਾਏ ਉਥੇ ਗਲਤ ਪ੍ਰਾਪੇਗੰਡਾ 
ਵੀ ਕਰਾਇਆ। ਆਪਣੇ ਪਿਨੂ ਪੁਜਾਰੀਆਂ, ਜਗੀਰ ਦਾਰਾਂ, 
ਸਿਖ ਆਗੂਆਂ : ਤਖਤਾਂ ਦੇ ਜਥੇਦਾਰਾਂ ਤੋਂ ਇਹ ਲਿਖਵਾ ਕੇ 
ਸਾਰੇ ਧੁਮਾ ਦਿੱਤਾ ਸੀ ਕਿ- '“ਕੂਕੇ ਮੁਸਲਮਾਨੀ ਕਲਾਮ 
ਪੜ੍ਹਦੇ ਹਨ, ਐਪਰ ਗਿਆਨੀ ਜੀ ਨੇ ਨਿਰਭੈਤਾ ਨਾਲ ਇਸਦਾ 
ਖੰਡਨ ਕਰਦਿਆਂ ਕਿਹਾ- “ਕੋਊ ਜੋ ਕਹਿਤ ਥੇ ਕਲਾਮ ਦੀਨੀ 
ਸੱਯਦਾਨੀ ਸੋਊ ਸਭ ਕੂਰ ਹਮ ਪੇਖਿਓ ਅਜ਼ਮਾਇ ਕੈ। ” 
ਨਾਮਧਾਰੀ ਪੰਥ ਖਾਸ ਕਰਕੇ ਨਾਮਧਾਰੀ ਦਰਬਾਰ ਗਿਆਨੀ 
ਜੀ ਦੀਆਂ ਇਨ੍ਹਾਂ ਲਿਖਤਾਂ ਤੇ ਬਹੁਤ ਹੀ ਪ੍ਰਸੰਨ ਸੀ ਅਤੇ 
ਉਸਨੇ ਆਪਣੇ ਵਾਲੀ, ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦੇ 
ਹੁਕਮ ਅਨੁਸਾਰ ਫੈਸਲਾ ਕੀਤਾ ਕਿ- ਸੀ ਮਾਨ ਗਿਆਨੀ 
ਗਿਆਨ ਸਿੰਘ ਜੀ ਨੂੰ ਨਾਮਧਾਰੀ ਦਰਬਾਰ ਵਲੋਂ ਸਿਰੋਪਾ 
ਦਿੱਤਾ ਜਾਵੇ। ਮੈਂ ਕਿਉਂਕਿ ਨਾਮਧਾਰੀ ਦਰਬਾਰ ਦਾ ਇਕ 
ਅਦਨਾ ਜਿਹਾ ਸੇਵਕ ਸਾਂ ਅਤੇ ਦਰਬਾਰ ਦਾ ਮੰਤਰੀ ਭਾਵ 
ਸਕੱਤਰ ਵੀ ਸਾਂ ਇਸ ਲਈ ਮੇਰੇ ਵਾਲੀ ਸ੍ਰੀ ਸਤਿਗੁਰ ਪ੍ਰਤਾਪ 
ਸਿੰਘ ਜੀ ਨੇ ਹੁਕਮ ਦਿੱਤਾ ਕਿ ਮੈਂ ਗਿਆਨੀ ਜੀ ਦੇ ਦਰਸ਼ਨ 
ਵੀ ਕਰਾਂ ਤੇ ਨਾਲ ਹੀ ੧੦੧ ਰੁਪੱਈਆ, ਇਕ ਰੇਸ਼ਮੀ 
ਦਸਤਾਰ, ਮਾਲਾ, ਗੜਵਾ, ਆਸਣ ਤੇ ਪਊਏ ਭੇਟ ਕਰਕੇ 
ਆਵਾਂ। 
ਉਨਾਂ ਦਿਨਾਂ ਵਿੱਚ ਗਿਆਨੀ ਜੀ ਨਾਭੇ ਰਹਿੰਦੇ 

ਸਨ। ਨਾਭੇ ਉਹ ਕਿਵੇ ਗਏ ਸਨ, ਜਿਥੋਂ ਤੀਕ ਮੇਰੀ 
ਵਾਕਫ਼ੀਅਤ ਹੈ ਕਿ ਮਹਾਰਾਜ ਨਾਭਾ ਨੇ ਰਾਤ ਨੂੰ ਕਾਰ ਭੇਜਕੇ 
ਪਟਿਆਲੇ ਤੋਂ ਚੋਰੀ ਗਿਆਨੀ ਜੀ ਨੂੰ ਨਾਭੇ ਲੈ ਆਂਦਾ ਸੀ। 
ਦਿਨੇ ਪਤਾ ਲੱਗ ਜਾਣ ਤੇ ਮਹਾਰਾਜ ਪਟਿਆਲਾ ਬਹੁਤ ਗੁੱਸੇ 
ਹੋਏ ਅਤੇ ਹੱਥ ਮਲਦੇ ਰਹਿ ਗਏ ਪਰ ਹੁਣ ਹੋ ਕੀ ਸਕਦਾ 
ਸੀ। ਉਸ ਸਮੇਂ ਇਹ ਦੋਵੇਂ ਸਿਖ ਰਿਆਸਤਾਂ, ਗਿਆਨੀ ਜੀ 
ਨੂੰ ਅੰਤ ਸਮੇਂ ਆਪਣੇ ਆਸ਼ਰਤ ਰੱਖਕੇ, ਸੇਵਾ ਦਾ ਮਾਣ ਲੈਣਾ 
ਚਾਹੁੰਦੀਆਂ ਸਨ। ਮਹਾਰਾਜਾ ਪਟਿਆਲਾ ਤੇ ਇਸ ਲਈ 
ਗਿਆਨੀ ਜੀ ਤੇ ਆਪਣਾ ਹੱਕ ਜਤਾਉਂਦੇ ਹੋਏ ਅਪਣੱਤ 
ਜ਼ਾਹਰ ਕਰਦੇ ਸਨ ਗਿਆਨੀ ਜੀ ਦਾ ਪਿੰਡ ਰਿਆਸਤ 
ਪਟਿਆਲਾ ਵਿੱਚ ਸੀ ਅਤੇ ਮੁਢਲੇ ਦਿਨਾਂ ਵਿਚ ਸਰਵਿਸ 
ਵਿੱਚ ਵੀ ਪਟਿਆਲੇ ਹੀ ਰਹੇ ਸਨ। ਫਿਰ ਮਹਾਰਾਜਾ 
ਪਟਿਆਲਾ ਨੇ ਪੁਸਤਕਾਂ ਦੀ ਛਪਵਾਈ ਲਈ ਇਕ ਚੌਖੀ 
ਰਕਮ ਰਾਖਵੀ' ਰੱਖ ਦਿਤੀ ਸੀ ਅਤੇ ਉਨਾਂ ਦੇ ਭਰਾ ਦੇ 
ਦੋਹਤਰੇ, ਸ੍ਰੀ ਮਾਨ ਗਿਆਨੀ ਹਮੀਰ ਸਿੰਘ ਜੀ ਨੂੰ ਚੰਗੀ 
ਤਨਖਾਹ ਦੇ ਕੇ ਸਤਿਕਾਰ ਨਾਲ ਆਪਣੇ ਕੋਲ ਰੱਖਿਆ ਸੀ। 
ਪਰ-ਮਹਾਰਾਜਾ ਨਾਭਾ ਗਿਆਨੀ ਜੀ ਤੇ ਆਪਣਾ ਹੱਕ ਇਕ 
ਕਿਉਕਿ ਮਹਾਰਾਜਾ ਰਿਪੁਦਮਨ ਸਿੰਘ ਜੀ ਗਿਆਨੀ ਜੀ ਦੇ 
ਸਕੇ ਭਰਾ ਦੀ ਧੀ ਦੇ ਸਪੁਤਰ ਸਨ ਇਸ ਲਈ ਗਿਆਨੀ ਜੀ 
ਦੇ ਦੋਹੇਰਿਆਂ ਦੇ ਥਾਂ ਲਗਦੇ ਸਨ ਅਤੇ ਉਹ (ਮਹਾਰਾਜਾ 
ਨਾਭਾ) ਉਨ੍ਹਾਂ ਨੂੰ ਆਦਰ ਮਾਣ ਤੇ ਸਤਿਕਾਰ ਨਾਲ "ਨਾਨਾ 
ਜੀ?” ਆਖ ਕੇ ਹੀ ਸੰਬੋਧਨ ਕੀਤਾ ਕਰਦੇ ਸਨ। 

ਨਾਭੇ ਵਿਚ ਨਾਮਧਾਰੀ ਦਰਬਾਰ ਦੀ ਇਕ ਮਹਾਨ 
ਆਤਮਾ, ਮਾਈ ਹੁਕਮੀ ਵੀ ਰਹਿੰਦੀ ਸੀ। ਇਹ ਜੁਆਨੀ 
ਵਿੱਚ ਹੀ ਸਤਿਗੁਰੂ ਜੀ ਦੀ ਸ਼ਰਨ ਆਈ ਤੇ ਸਭੋ ਕੁਝ ਘਰ 
ਬਾਰ ਗ੍ਰਹਿਸਤ ਦੇ ਟੰਟੇ ਛਡ ਛਡਾ ਦਸਤਾਰ, ਕਛਹਿਰੇ ਨਾਲ 
ਲੰਮਾ ਚੋਗਾ ਪਹਿਨ, ਸੁਆਸ-ਸੁਆਸ ਨਾਮ ਜਪਦੀ ਤੇ ਬਾਣੀ 
ਪੜ੍ਹਦੀ ਸੀ। ਰਾਗ ਦੀ ਸਮਝ ਸੀ, ਕੀਰਤਨ ਕਰਨ ਵਿੱਚ 
ਨਿਪੁੰਨ ਸੀ। ਮਹਾਰਾਜਾ ਰਿਪੁਦਮਨ ਸਿੰਘ ਉਨ੍ਹਾਂ ਨੂੰ 
“ਮਹਾਤਮਾ ਜੀ?” ਆਖ ਕੇ ਸਤਕਾਰ ਕਰਦੇ ਅਤੇ ਆਪਣੇ 
ਮਹਿਲਾਂ ਵਿੱਚ ਹੀ ਰੱਖਦੇ। ਇਨ੍ਹਾਂ ਦੀ ਉਮਰ ਵੀ ਇਕ ਸੌ ਨੂੰ 
ਢੁਕਦੀ ਸੀ ਪਰ ਅੰਮ੍ਰਿਤ ਵੇਲੇ ਦਾ ਇਸ਼ਨਾਨ, ਪੰਜ ਬਾਣੀ ਦਾ 
ਪਾਠ ਤੇ ਨਾਮ ਸਿਮਰਨ, ਬੀਮਾਰੀ ਸਮੇਂ ਵੀ ਆਲਸ ਨਹੀਂ 
ਸਨ ਕਰਦੇ। ਸਤਿਗੁਰੂ ਰਾਮ ਸਿੰਘ ਜੀ ਨੇ ਇਨ੍ਹਾਂ ਨੂੰ ਮਾਈਆਂ 
ਦੀ ਜਥੇਬੰਦੀ ਲਈ ਸੂਬਾ ਵੀ ਨੀਅਤ ਕੀਤਾ ਸੀ। ਇਹ ਜੇਲ੍ਹ 
ਨਾਲ ਲੈ ਕੇ ਹੀ ਗਿਆਨੀ ਜੀ ਨੂੰ ਮਿਲਣ ਦਾ ਆਦੇਸ਼ ਸੀ। 

ਇਸ ਲਈ ੫ ਸਾਵਣ ੧੯੭੮ ਮੁਤਾਬਕ ੨੦ ਜੁਲਾਈ ਸੰਨ 
੧੯੨੧ ਈ. ਨੂੰ ਮੈਂ ਨਾਭੇ ਪੁੱਜ ਕੇ ਸ੍ਰੀ ਮਹਾਤਮਾ ਜੀ ਨੂੰ ਨਾਲ 
ਲੈ ਕੇ ਸਿਖ ਕੌਮ ਦੇ ਮਹਾਂ ਵਿਦਵਾਨ, ਪੂਰਨ ਤਪੱਸਵੀ, 
ਨਿਰਲੱਭ ਨਿਰ ਸੁਆਰਥ, ਸਿਧ ਸਾਹਿੱਤਕਾਰ ਤੇ 
ਇਤਿਹਾਸਕਾਰ ਗਿਆਨੀ ਗਿਆਨ ਸਿੰਘ ਜੀ ਦੇ ਚਰਨਾਂ 
ਵਿਚ ਸ਼ਰਧਾਂਜਲੀ ਅਰਪਨ ਕਰਨ ਲਈ ਹਾਜ਼ਰ ਹੋਇਆ। 
ਭਾਵੇਂ ਉਮਰਾਂ ਦਾ ਸੂਰਜ ਪੂਰਬ ਦਿਸ਼ਾ ਤੋਂ ਪਛੋਂ ਵੱਲ ਲੁਕਣ 
ਲਈ ਵਗੋ ਤਗੀ ਨਸਾ ਜਾ ਰਿਹਾ ਸੀ ਪਰ ਛਪ ਰਹੇ ਸੂਰਜ ਦੇ 
ਤੇਜ ਅਗੇ ਜਿਵੇਂ ਅੱਖ ਨਹੀਂ ਟਿਕਦੀ ਤਿਵੇਂ ਇਸ ਯੋਗੀ-ਰਾਜ 
ਮਹਾਪੁਰਸ਼ ਮਹਾਤਮਾ ਦਾ ਵਿਸ਼ਾਲ ਸਭਰਾਵਾਂ ਦੇ ਮੈਦਾਨ ਜਿਹਾ 
ਚਉੜਾ ਮੱਥਾ, ਬ੍ਰਹਮ ਚਰਜ ਦੇ ਪ੍ਰਭਾਵ ਨਾਲ ਅੱਜ ਵੀ ਦਮਕਾਂ 
ਮਾਰ ਰਿਹਾ ਸੀ, ਜਿਸ ਅੱਗੇ ਮੇਰੀ ਜੁਆਨੀ ਸ਼ਰਮ ਨਾਲ 
ਪਾਣੀ-ਪਾਣੀ ਹੁੰਦੀ ਜਾ ਰਹੀ ਸੀ। ਅੱਖਾਂ ਦੀ ਬਲੌਰੀ ਭਾਹ 
ਅਜੇ ਵੀ ਸਰੱਖਿਅਤ ਸੀ ਅਤੇ ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ 
ਜੀ ਮਹਾਰਾਜ ਦਾ ਭੇਜਿਆ ਹੋਇਆ ਪੱਤਰ ਬਿਨਾ ਐਨਕ ਦੇ 
ਸਹਾਰੇ ਤੋਂ ਝੱਟ ਪੱਟ ਸਾਰੇ ਦਾ ਸਾਰਾ ਬੇਰੋਕ ਪੜ੍ਹ ਗਏ। ਜਦ 
ਮੈਂ ਦਸਤਾਰ ਅਗੇ ਰੱਖੀ ਤਦ ਝਟ ਪਟ ਸੀਸ ਤੇ ਸਜਾ ਲਈ 
ਅਤੇ ਫਿਰ ਅਖੀਆਂ ਵਿੱਚ ਜਲ ਭਰਕੇ ਇਕ ਡੂੰਘਾ ਹਉਕਾ 
ਭਰਿਆ। ਕੁਝ ਚਿਰ ਇਸ ਵਿਸਮਾਦੀ ਮਸਤੀ ਜਿਹੀ ਵਿੱਚ 
ਬਤੀਤ ਕਰਕੇ, ਅੰਤ ਭਰੇ ਹੋਏ ਗਲੇ ਨਾਲ ਮੇਰੀ ਕੰਡ ਤੇ ਹੱਥ 
ਫੇਰਦਿਆਂ ਫ਼ਰਮਾਇਆ- ਮਹਾਤਮਾ ਜੀ ! ਤੁਹਾਡੇ ਤੇ ਤੁਹਾਡੇ 
ਨਾਲ ਆਏ ਇਸ ਨਾਮਧਾਰੀ ਦਰਬਾਰ ਦੇ ਪ੍ਰਤੀਨਿਧਿ ਦੇ 
ਬਹੁਤ ਹੀ ਸ਼ੁਕਰਗੁਜ਼ਾਰ ਤੇ ਧੰਨਵਾਦੀ ਹਾਂ। ਸਾਡੀ ਇਹ 
ਸਦੀਵੀ ਰੀਝ ਰਹੀ ਕਿ ਸਾਡੀਆਂ ਕੀਤੀਆਂ ਪੰਥਕ ਸੇਵਾਵਾਂ 
ਤੇ ਲਿਖਤਾਂ ਦੀ ਪੰਥ ਕਦਰ ਕਰੇ। ਪਰ ਕਦਰ ਤੇ ਕਿਸੇ ਕੀ 
ਹੀ ਰਖਿਆ ਗਿਆ। ਅੱਜ ਉਹ ਅਜਿਹੇ ਥਾਂ ਪੁੱਜ ਚੁਕੀਆਂ 
ਹਨ ਜਿਥੋਂ ਉਹ ਸ਼ਾਇਦ ਹੀ ਕਦੇ ਨਿਕਲ ਸਕਣ। ਮੇਰੀਆਂ 
ਅੱਖਾਂ ਇਹ ਵੇਖਣ ਲਈ ਹੀ ਕੁਝ ਖੁੱਲ੍ਹੀਆਂ ਹਨ ਤੇ ਹਾਲਾਂ 
ਮਿਹਨਤ ਸਫ਼ਲ ਹੋਈ, ਵੇਖ ਸਕਣ। ਪਰ ! ਪਤਾ ਨਹੀ' 
ਸਤਿਗੁਰੂ ਜੀ ਨੂੰ ਕੀ ਮਨਜ਼ੂਰ ਹੈ। ਮੈਂ ਆਪਣੀ ਰੀਝ ਵਿੱਚ ਲੈ 
ਕੇ ਸਤਿਗੁਰੂ ਜੀ ਦੇ ਚਰਨਾਂ ਵਿਚ ਸਦੀਵੀ ਨਿਵਾਸ ਕਰਨ ਜਾ 
ਪ੍ਰਸੰਨ ਹਾਂ ਕਿ ਮੇਰੀ ਇਕ ਰੀਝ ਪੂਰੀ ਹੋ ਗਈ। ਉਹ ਇਹ 
ਕਿ ਪੰਥ ਨੇ ਮੇਰੀ ਘਾਲੀ ਘਾਲ ਨੂੰ ਪ੍ਰਵਾਨ ਕਰਕੇ, ਮੈਨੂੰ ਉਹ 
ਮਾਣ ਦੇਕੇ ਨਿਵਾਜ਼ ਦਿੱਤਾ ਹੈ, ਜਿਸ ਦੀ ਮੈਨੂੰ ਚਾਹਨਾ ਸੀ, 
ਲੋਚਾ ਸੀ, ਰੀਝ ਸੀ। ਮੈਂ ਕੂਕਿਆਂ ਨੂੰ ਸਿੱਖ ਪੰਥ ਦਾ ਇੱਕ 

ਜ਼ਿੰਦਗੀ ਵਿੱਚ ਨਵ-ਜੀਵਨ ਸੰਚਾਰਤ ਕਰਕੇ ਪੁਨਰ ਜੀ ਦਾਨ 
ਦੇਣ ਵਾਲੀ ਇਕ ਮਹਾਨ ਭਾਵਨਾ ਦਾ ਪ੍ਰ ਵਰਤਕ ਸਮਝਕੇ 
ਆਦਰ ਕਰਦਾ ਹਾਂ। ਮੇਰੀ ਅਰਦਾਸ ਹੈ ਕਿ ਨਾਮਧਾਰੀ ਪੰਥ 
ਕਰਕੇ ਉਨ੍ਹਾਂ ਦਾ ਮਾਣ ਵਧਾਉਣ ਵਿਚ ਸਹਾਇਕ ਹੁੰਦਾ ਰਹੇ। 
ਸ੍ਰੀ ਹਜ਼ੂਰ ਮਹਾਰਾਜ ਪ੍ਰਤਾਪ ਸਿੰਘ ਜੀ ਨੂੰ ਮੇਰੇ ਵੱਲ 
ਖੁਸ਼ੀ-ਖੁਸ਼ੀ ਗੁਰਪੁਰੀ ਨੂੰ ਬਹੁਤ ਜਲਦੀ ਹੀ ਪ੍ਰਸਥਾਨ 
ਕਰਾਂਗਾ। 

ਇਹ ਆਖਕੇ ਉਹ ਚੁੱਪ ਕਰ ਗਏ। ਮੈਂ ਕੁਝ ਗਲਾਂ 
ਬਹੁਤ ਠਰੰਮੇ ਤੇ ਦਲੀਲ ਨਾਲ ਦੇ ਕੇ ਮੇਰੀ ਤਸੱਲੀ ਕੀਤੀ । ਮੈਂ 
ਤਿੰਨ ਦਿਨ ਨਾਭੇ ਰਹਿਕੇ ਸੇਵਾ ਵਿੱਚ ਹਾਜ਼ਰ ਹੁੰਦਾ ਰਿਹਾ। 
ਮੈਨੂੰ ਉਨ੍ਹਾਂ “ਪੰਥ-ਖਾਲਸਾ” ਦੀ ਉਹ ਵਾਰਤਕ ਲਿਖਤ ਵੀ 
ਦਸੀ ਜੋ ਉਨ੍ਹਾਂ ਨੇ ਨਾਮਧਾਰੀਆਂ ਸਬੰਧੀ, ਆਪਣੇ ਨਵ 
ਨਿਰਮਤ ਇਤਿਹਾਸ ਲਈ ਨਿਰਮਾਣ ਕੀਤੀ ਸੀ। ਅੰਤ 
ਬਹੁਤ ਸਾਰੀਆਂ ਅਸੀਸਾਂ ਲੈ ਕੇ ਅਤੇ ਸ਼ੰਕਾ ਸਮਾਧਾਨ ਕਰਾਕੇ 
ਸ੍ਰੀ ਭੈਣੀ ਸਾਹਿਬ ਮੁੜ ਆਇਆ। 
ਹੋਇਆ, ਜਿਸ ਵਿਚ ਇਹ ਮਹਾਨ ਦੁਖਦਾਈ ਖਬਰ ਅੰਕਤ 
ਕੀਤੀ ਗਈ ਸੀ ਕਿ- ਪ੍ਰਸਿਧ ਸਿੱਖ ਵਿਦਵਾਨ, ਵਿਗਿਆਨਕ 
ਸਿਖ ਇਤਿਹਾਸ ਦੇ ਲੇਖਕ, ਗਿਆਨੀ ਗਿਆਨ ਸਿੰਘ ਜੀ, 
੯ ਅੱਸੂ ੧੯੭੮ ਮੁਤਾਬਕ ੨੪ ਸਤੰਬਰ ੧੯੨੧ ਈ. ਨੂੰ 
ਗੁਰਪੁਰੀ ਸਿਧਾਰ ਗਏ ਹਨ। 

(ਨੋਟ: ਗਿਆਨੀ ਗਿਆਨ ਸਿੰਘ ਜੀ ਦੇ ਇਸ ਲੇਖ 
ਦੀ ਸਮੱਗਰੀ ਮੈਨੂੰ ਉਨ੍ਹਾਂ ਦੇ ਸਯੋਗ ਉਤਰਾਧਿਕਾਰੀ, 
ਗਿਆਨੀ ਹਮੀਰ ਸਿੰਘ ਜੀ ਤੋਂ ਪ੍ਰਾਪਤ ਹੋਈ ਹੈ। ਇਹ ਸਾਰਾ 
ਕੁਝ ਉਨਾਂ ਨੇ ਗਿਆਨੀ ਗਿਆਨ ਸਿੰਘ ਜੀ ਦੀ ਜ਼ਬਾਨੀ 
ਉਰਦੂ ਅੱਖਰਾਂ ਵਿਚ ਲਿਖ ਕੇ ਸੰਭਾਲਿਆ ਹੋਇਆ ਸੀ। 
ਮੇਰਾ ਰੋਮ-ਰੋਮ ਗਿਆਨੀ ਹਮੀਰ ਸਿੰਘ ਜੀ ਅਤੇ ਉਨ੍ਹਾਂ ਦੀ 
ਧਰਮ ਪਤਨੀ ਸੀ ਮਤੀ ਬੀਬੀ ਜੋਗਿੰਦਰ ਕੌਰ ਜੀ ਦਾ 
ਧੰਨਵਾਦੀ ਹੈ। ਜੇ ਮੇਰੀ ਬੀਬੀ ਜੀ ਇਤਨੀ ਮਦਦ ਨਾ ਕਰਦੇ 
ਤਦ ਮੈਂ ਇਹ ਮੈਟਰ ਸ਼ਾਇਦ ਹੀ ਹਾਸਲ ਕਰ ਸਕਦਾ। ਬੀਬੀ 
ਜੀ ਬਹੁਤ ਸਿਆਣੇ, ਗੁਰਬਾਣੀ ਦੇ ਗਿਆਤਾ ਸ਼ੁਧ ਗੁਰਬਾਣੀ 
ਰਤਨ ਹਨ। ਇਹ ਜੋੜੀ ਗਿਆਨੀ ਹਮੀਰ ਸਿੰਘ ਜੀ ਤੇ 

ਬੀਬੀ ਜੋਗਿੰਦਰ ਕੌਰ ਜੀ ਅੱਜ ਕਲ ਧਨੌਲਾ ਜ਼ਿਲ੍ਹਾਂ ਸੰਗਰੂਰ 
ਵਿਚ ਬਹੁਤ ਮੁਫਲਸੀ ਦੀ ਹਾਲਤ ਵਿੱਚ, ਸਤਿਗੁਰੂ ਦੇ ਭਾਣੇ 
ਤੀਕ ਦਾ ਸਾਰਾ ਸਾਂਭਿਆ ਸੰਭਾਲਿਆ ਕੌਮੀ ਧਨ, ਹੱਥ 
ਲਿਖਤਾਂ ਅਜਾਈ' ਨਾ ਖਤਮ ਹੋ ਜਾਣ। ਕੀ ਪੰਜਾਬ ਗੌਰਮੈਂਟ 
ਤੇ ਹੋਰ ਸੰਸਥਾਵਾਂ ਇਸ ਪਾਸੇ ਕੁਝ ਧਿਆਨ ਨਹੀਂ ਦੇ 
ਸਕਣਗੀਆਂ?) 

ਗਿਆਨੀ ਗਿਆਨ ਸਿੰਘ ਜੀ ਅੰਗ੍ਰੇਜ਼ੀ ਕਾਲ ਦੇ ਸਭ 
ਤੋਂ ਵੱਡੇ ਸਿਖ ਇਤਿਹਾਸਕਾਰ ਹੋਏ ਹਨ। ਇਨ੍ਹਾਂ ਨੇ ਭਾਈ 
ਸੰਤੋਖ ਸਿੰਘ, ਸ. ਕਰਮ ਸਿੰਘ ਤੇ ਸ. ਗੰਡਾ ਸਿੰਘ ਵਾਂਗ ਸਿਖ 
ਇਤਿਹਾਸ ਦੇ ਕਿਸੇ ਵਿਸ਼ੇਸ਼ ਕਾਲ ਜਾਂ ਵਿਸ਼ੇਸ਼ ਪੱਖ ਤੇ ਹੀ 
ਚਾਨਣਾ ਨਹੀਂ ਪਾਇਆ ਸਗੋਂ ਇਕ ਸਿਰੇ ਤੋਂ ਲੈ ਕੇ ਅਖੀਰ 
ਤੱਕ ਮੁਕੰਮਲ ਸਿਖ ਇਤਹਾਸ ਲਿਖਿਆ ਹੈ। ਹੁਣ ਤੱਕ ਸਾਰੇ 
ਸਿੱਖ ਸੰਸਾਰ ਵਿੱਚ ਤੇ ਸਾਰੇ ਸਿਖ ਵਿਦਵਾਨ ਤੇ ਲਿਖਾਰੀਆਂ 
ਵਿਚੋ ਮੁਕੰਮਲ ਸਿਖ ਇਤਿਹਾਸ ਲਿਖਣ ਦਾ ਮਾਣ ਤੇ ਪਦਵੀ 
ਆਪ ਨੂੰ ਹੀ ਮਿਲੀ ਹੈ। ਇਸ ਦ੍ਰਿਸ਼ਟੀਕੋਨ ਤੋਂ ਵੇਖਿਆਂ ਆਪ 
ਸਦਾ ਹੀ ਸਿਖ ਇਤਿਹਾਸ ਦੇ ਗਗਨਾਂ ਤੇ ਚਮਕਦੇ ਰਹਿਣਗੇ 
ਤੇ ਜਦੋਂ ਵੀ ਕੋਈ ਨਵੀਨ ਲੇਖਕ ਪੰਜਾਬ ਦੇ ਇਤਹਾਸ ਤੇ ਜਾਂ 
ਸਿੱਖ ਇਤਿਹਾਸ ਤੇ ਕਲਮ ਚੁਕੇਗਾ ਆਪ ਦਾ ਲਿਖਿਆ 
ਇਤਿਹਾਸ ਉਸ ਲਈ ਚਾਨਣ ਮੁਨਾਰੇ ਦਾ ਕੰਮ ਦੇਵੇਗਾ। 

ਗਿਆਨੀ ਗਿਆਨ ਸਿੰਘ ਜੀ ਦਾ ਜਨਮ ੧੮੨੨ 
ਈ. ਵਿੱਚ ਹੋਇਆ, ਜਦੋਂ ਸਿੱਖ ਰਾਜ ਪੂਰੇ ਜੋਬਨ ਤੇ ਸੀ। ਸੋ 
ਆਪ ਨੇ ਸਿੱਖ ਰਾਜ ਦਾ ਢਲਦਾ ਸੂਰਜ ਅੱਖੀਂ ਵੇਖਿਆ। 
ਇਹ ਹੀ ਕਾਰਨ ਸੀ ਕਿ ਆਪ ਦੀ ਰਚਨਾ ਵਿੱਚ ਸਿਖੀ 
ਪਿਆਰ ਤੇ ਸਿਖੀ ਵਲਵਲਾ ਠਾਠਾਂ ਮਾਰਦਾ ਸੀ। ਜਦੋਂ 
ਆਰੀਆ ਸਮਾਜੀਆਂ ਦੇ ਨਾਲ-ਨਾਲ ਸਿੱਖਾਂ ਵਿਚ ਵੀ ਸਿਖ 
ਰਹੁ ਰੀਤੀ ਨੂੰ ਪੁਨਰ ਜੀਵਤ ਕਰਨ ਦੀ ਲੋੜ ਪਈ ਤਾਂ ਆਪ 
ਅੰਮ੍ਰਿਤਸਰ ਵਿੱਚ ੧੮੭੩ ਵਿੱਚ ਅਸਥਾਪਤ ਹੋਈ ਸਿੰਘ 
ਸਭਾ ਦੇ ਪਹਿਲੇ ਸਕਤਰ ਬਣੇ। ਆਪ ਜੀ ਨੇ ਲਗਨ, 
ਮਿਹਨਤ ਤੇ ਸਿਖੀ ਪਿਆਰ ਨਾਲ ਸਾਰੇ ਗੁਰਧਾਮਾਂ ਦੀ 
ਯਾਤਰਾ ਕੀਤੀ ਤੇ 'ਤਵਾਰੀਖ ਗੁਰੂ ਖਾਲਸਾ' ਨਾਮਕ ਗਰੰਥ 
ਲਿਖਿਆ। 

ਗਿਆਨੀ ਗਿਆਨ ਸਿੰਘ ਜੀ ਦੇ ਇਤਿਹਾਸ ਲਿਖਣ 
ਦਾ ਢੰਗ ਚੋਖਾ ਸੰਪਰਦਾਈ ਸੀ ਤੇ ਸ. ਕਰਮ ਸਿੰਘ ਦਾ ਚੋਖਾ 

ਇਤਹਾਸਕਾਰਾਂ ਵਿੱਚ ਕਈਆਂ ਵਿਸ਼ਿਆਂ ਤੇ ਮਤਭੇਦ ਸੀ। 
੧੮੭੨ ਈ. ਵਿੱਚ ਇਕ ਜਰਮਨ ਸਕਾਲਰ ਡਾਕਟਰ ਟਰੰਪ 
ਨੇ “ਇੰਡੀਆ ਆਫਸ” ਦੇ ਕਹਿਣ ਤੇ ਗੁਰੂ ਗ੍ਰੰਥ ਸਾਹਿਬ ਦਾ 
ਅੰਗਰੇਜ਼ੀ ਵਿੱਚ ਉਲਥਾ ਕੀਤਾ ਤੇ ਭੂਮਿਕਾ ਵਜੋਂ ਦਸ ਗੁਰੂਆਂ 
ਦੀਆਂ ਜੀਵਨੀਆਂ ਲਿਖੀਆਂ ਤੇ ਇਹ ਸਿਧ ਕੀਤਾ ਕਿ ਭਾਈ 
ਬਾਲਾ ਇਕ ਫਰਜ਼ੀ ਨਾਂ ਹੈ ਕਿਉਂਕਿ ਇਸ ਦਾ ਕਥਨ 
ਪੁਰਾਤਨ ਜਨਮ ਸਾਖੀ ਵਿੱਚ ਨਹੀਂ ਆਉਂਦਾ। ਸ. ਕਰਮ 
ਸਿੰਘ ਨੇ ਡਾਕਟਰ ਟਰੰਪ ਦੀ ਇਸ ਟੂਕ ਦੀ ਪੁਸ਼ਟੀ ਵਿੱਚ 
ਇਹ ਸਿੱਧ ਕੀਤਾ ਕਿ ਬਾਲੇ ਵਾਲੀ ਜਨਮ ਸਾਖੀ ਗਲਤ ਹੈ ਤੇ 
ਬਾਲਾ ਇਕ ਫਰਜ਼ੀ ਨਾਂ ਹੈ। ਗਿਆਨੀ ਗਿਆਨ ਸਿੰਘ ਜੀ 
ਇਸ ਨਵੀ' ਖੋਜ ਨਾਲ ਸਹਿਮਤ ਨਹੀ ਸਨ ਇਸ ਲਈ ਆਪ 
ਨੇ ਸ. ਕਰਮ ਸਿੰਘ ਨੂੰ ੧੯੧੨ ਈ. ਵਿੱਚ ਇਕ ਚਿਠੀ ਲਿਖੀ 
ਜਿਸ ਵਿਚ ਆਪ ਨੇ ਲਿਖਿਆ:- 

“ਜੇਕਰ ਕੋਈ ਤਰਕਬਾਜ਼ ਅਨਮਤੀ ਜਨਮ 
ਤੌਰੇਤ ਵਗੇਰਾ ਨੂੰ ਪੜ੍ਹ ਦੇਖੇ, ਸਭ ਦੇ ਘਰ ਅੰਧੇਰਾ ਢੋਈ ਦਾ 
ਹੋ। ” 

ਭਾਈ ਬਾਲੇ ਬਾਰੇ ਆਪ ਨੇ ਲਿਖਿਆ ਤੇ ਭਾਈ 
ਕਰਮ ਸਿੰਘ ਜੀ ਦੀਆਂ ਦਲੀਲਾਂ ਦਾ ਉਤਰ ਦਿੱਤਾ: 

“ਹੋਰ ਜਿਕੂੰ ਇਕ ਬਾਲੇ ਦਾ ਨਾਮ ਭਾਈ ਗੁਰਦਾਸ 
ਜੀ ਨੇ ਨਹੀਂ ਲਿਖਿਆ, ਸਿਖਾਂ ਦੀ ਫੈਰਿਸਤ ਵਿਚ ਹੋਰ ਭੀ 
ਬਹੁਤੇ ਪ੍ਰਸਿਧ ਸਿਖ ਭਾਈ ਭਗਤੂ, ਬਹਿਲੋ, ਭੂਦੜ, 
ਦਿਆਲਾ, ਵਗੈਰਾ ਨਹੀ ਲਿਖੇ, ਅਪੁਸਿਧ ਬਹੁਤ ਲਿਖੇ 
ਹਨ, ਏਸ ਕਰਕੇ ਸਾਫ਼ ਨਹੀ ਲਿਖਿਆ (ਗੁਰਮੁਖ ਬਾਲ 
ਸੁਭਾਇ ਉਦਾਸੀ)। ਛੰਦ ਵਿਚ ਲਘੂ ਦੀਰਘ, ਦੀਰਘ ਲਘੂ 

ਵਰਤਿਆ ਜਾਂਦਾ ਹੈ, ਹੋਰ ਜੇ ਉਲਾਦ ਵਾਲੇ ਹੀ ਸਿਖ ਹੋਏ ਮੰ 


ਹਨ, ਹੋਏ ਠੀਕ ਹਨ। 


ਗਿਆਨੀ ਜੀ ਦੀ ਇਹ ਚਿਠੀ ਉਨ੍ਹਾਂ ਦੀ 


ਇਤਹਾਸਕ ਸੂਝ ਤੇ ਜਾਣਕਾਰੀ ਦਾ ਪ੍ਰਤਿਬਿੰਬ ਹੈ। 


ਗਿਆਨੀ ਜੀ ਨੂੰ ਕੇਵਲ ਇਕ ਉਘੇ ਇਤਿਹਾਸਕਾਰ 
ਸਨ ਸਗੋ ਇਕ ਪ੍ਰਸਿੱਧ ਕਵੀ ਵੀ ਸਨ। ਆਪ ਦਾ ਜਨਮ 
ਸਨ। “ਮਹਿਮਾ ਪ੍ਰਕਾਸ਼ ਗ੍ਰੰਥ” ਲਿਖਿਆ ਜਾ ਚੁਕਿਆ ਸੀ 
ਤੇ ਸਿਖਾਂ ਵਿੱਚ ਕਵਿਤਾ ਵਿੱਚ ਇਤਿਹਾਸ ਲਿਖਣ ਦੀ 
ਪਰਪਾਟੀ ਧੈ ਚੁਕੀ ਸੀ। ਜਦੋਂ ਆਪ ਨੇ ਭਾਈ ਰਤਨ ਸਿੰਘ 
ਭੰਗੂ ਦਾ ਲਿਖਿਆ ਪੰਥ ਪ੍ਰਕਾਸ਼ ਪੜਿਆ ਤਾਂ ਉਸ ਵਿਚ ਲਿਖੇ 
ਬਹੁਤ ਦੁਖ ਹੋਇਆ ਕਿਉਂਕਿ ਕਾਵਿ ਦੇ ਦ੍ਰਿਸ਼ਟੀਕੋਨ ਤੋਂ ਇਸ 
ਵਿਚ ਲਿਖੀ ਕਵਿਤਾ ਬਹੁਤ ਵਧੀਆ ਨਹੀਂ ਸੀ। ਛੰਦਾ ਬੰਦੀ 
ਦੇ ਨਿਯਮ ਇਸ ਵਿਚ ਨਹੀ ਸਨ ਵਰਤੇ। ਇਸ ਲਈ 
ਆਪਨੇ ਉਸੇ ਗ੍ਰੰਥ ਦੇ ਆਧਾਰ ਤੇ ਨਵਾਂ ਪੰਥ ਪ੍ਰਕਾਸ਼ 


ਲਿਖਿਆ। ਆਪ ਲਿਖਦੇ ਹਨ- 

ਗ੍ਰੰਥ ਪੰਥ ਪਰਕਾਸ਼ ਸੁਹਾਵਨ । 
ਰਤਨ ਸਿੰਘ ਜੋ ਕੀਨੇ ਬਨਾਵਨ । 
ਢੀਲੀ ਤਾਹਿ ਅਧਿਕ ਕਵਿਤਾਈ। 
ਮਤਲਬ ਥੋਰਾ ਬਹੁ ਫੈਲਾਈ । 
ਹੁਤੋ ਸਿੰਘ ਵਹਿ ਸੂਧਾ ਸਾਦਾ। 
ਕਵਿਤਾ ਕੀ ਨ ਲਖਤ ਮਰਯਾਦਾ। 
ਜੈਸਾ ਗੁਰੂ ਕਾ ਪੰਥ ਰੰਗੀਲਾ | 
ਬੀਰ ਬਾਂਕਰੋ ਛੈਲ ਛਬੀਲਾ। 
ਚਹੀਏ ਗਾਥ ਤਾਹਿ ਕੀ ਤੈਸੀ। 
ਦੇਵ ਅਨਰੂਪ ਬਲੀ ਦੈ ਜੈਸੀ। 


ਗਿਆਨੀ ਗਿਆਨ ਸਿੰਘ ਜੀ ਦੇ ਪੰਥ ਪ੍ਰਕਾਸ਼ ਦੀ 
ਕਵਿਤਾ ਇਕ ਉਚ ਕੋਟੀ ਦੀ ਕਵਿਤਾ ਹੈ ਜਿਸ ਵਿਚ 
ਵਲਵਲਾ, ਛੰਦ ਬੰਦੀ ਤੇ ਢੁਕਵੇਂ ਅਲੰਕਾਰ ਮਿਲਦੇ ਹਨ। 


ਕੋਈ ਕਿਸੀ ਕੋ ਰਾਜ ਨ ਦੇ ਹੈ। 
੮ ੩੩ ੩੩ ੨੩ ੩੩- ੩੩ 
ਜੋ ਲੈ ਹੈ ਨਿਜ ਬਲ ਤੇ ਲੈ ਹੈ। 

ਆਪ ਦਾ ਪੰਥ ਪ੍ਰਕਾਸ਼ ਸਿਖ ਇਤਹਾਸ ਦਾ ਆਖਰੀ 
ਮਹਾਂ ਕਾਵਿ ਹੈ। ਆਪ ਜੀ ਦੇ ਪਿਛੋਂ ਕਿਸੇ ਨੇ ਸਾਰਾ ਸਿੱਖ 
ਇਤਿਹਾਸ ਸਮੁੱਚੇ ਤੌਰ ਤੇ ਨਿਗਰ ਤੇ ਨਰੋਈ ਕਵਿਤਾ ਵਿੱਚ 
ਨਹੀਂ ਲਿਖਿਆ। 

ਜਿਥੇ ਗਿਆਨੀ ਜੀ ਉਚ ਕੋਟੀ ਦੇ ਕਵੀ ਸਨ ਉਥੇ 
ਆਪ ਮਹਾਨ ਵਾਰਤਕ ਲਿਖਾਰੀ ਵੀ ਸਨ। ਆਪ ਦੀਆਂ 
ਵਾਰਕਤ ਵਿਚ ਪ੍ਰਸਿਧ ਪੁਸਤਕਾਂ “ਤਵਾਰੀਖ ਗੁਰੂ 
ਖਾਲਸਾ”, “ਸਮਸ਼ੇਰ ਖਾਲਸਾ” ਤੇ “ਰਾਜ ਖਾਲਸਾ” ਹਨ। 
ਆਪ ਦੀ ਲੇਖਣੀ ਵਿੱਚ ਜਿਥੇ ਇਤਿਹਾਸਿਕ ਵੇਰਵਾ ਹੈ ਉਥੇ 
ਲਿਖਤ ਵਿਚ ਜੋਰ ਹੈ। ਆਪ ਜੋ ਕੁਝ ਲਿਖਦੇ ਹਨ ਉਸਦਾ 
ਚਿੱਤਰ ਖਿਚ ਦੇਂਦੇ ਹਨ ਤੇ ਪਾਠਕ ਕਈਆਂ ਥਾਵਾਂ ਤੇ ਆਪ ਜੀ 
ਦੀ ਜ਼ੋਰਦਾਰ ਲੇਖਣੀ ਤੋਂ' ਪ੍ਰਭਾਵਤ ਹੋਏ ਬਿਨਾਂ ਨਹੀਂ ਰਹਿ 
ਸਕਦਾ। ਆਪ ਬੰਦੇ ਬਹਾਦਰ ਦਾ ਦੂਸਰੀ ਵਾਰੀ ਸਰਹਿੰਦ 
ਫਤਹਿ ਕਰਨ ਦਾ ਹਾਲ ਇਸ ਤਰ੍ਹਾਂ ਲਿਖਦੇ ਹਨ: 

“ਬਹਾਦਰ ਸ਼ਾਹ ਨੇ ਦੁਨੀਆਂ ਤੋ ਕੂਚ ਕੀਤਾ ਤੇ 
ਉਸ ਦੇ ਸ਼ਾਹਜ਼ਾਦਿਆਂ ਵਿਚ ਤਖਤ ਮਲਣ ਬਦਲੇ ਲੜਾਈਆਂ 
ਝਗੜੇ ਛਿੜ ਪਏ। ਏਸੇ ਕਰਕੇ ਸਿੰਘਾਂ ਦਾ ਪਿਛਾ ਛੱਡਕੇ 
ਸ਼ਾਹੀ ਹਾਕਮ ਤੇ ਲਸ਼ਕਰ ਤਿਤਰ ਬਿਤਰ ਹੋ ਗਏ। ਨਾਜ਼ਮਾਂ 
ਨੂੰ ਆਪਣੇ ਆਪਣੇ ਸੁਤੰਤਰ ਹੋਣ ਦੀ ਹਫੜਾ ਦਫ਼ੜੀ ਪੈ 
ਗਈ। ਦੱਖਣ ਵਿੱਚ ਮਰਹਟਿਆਂ, ਪੰਜਾਬ ਵਿਚ ਸਿੰਘਾਂ ਨੇ 
ਲੁਟ ਕੁਟ, ਮਾਰ ਪੱਟ ਦੀ ਧੂਮ ਮਚਾ ਰੱਖੀ ਸੀ। ਉਸ ਵੇਲੇ 
ਬਾਬੇ ਬੰਦੇ ਬਹਾਦਰ ਨੇ ਭੀ ਸਮਾਂ ਗਨੀਮਤ ਸਮਝਕੇ ਹੱਥੋਂ 
ਖਾਲੀ ਨ ਜਾਣ ਦਿੱਤਾ। ਸਰਹੰਦ ਦਾ ਮੈਦਾਨ ਖਾਲੀ ਵੇਖਕੇ 
ਫੌਰਨ ਏਥੇ ਆ ਘੋੜਾ ਕੁਦਬਾਇਆ, ਪੰਦਰਾਂ ਕੁ ਹਜ਼ਾਰ 
ਸਿੰਘਾਂ ਸਮੇਤ ਬਿਨਾਂ ਬੰਦੂਕ ਦਾਗੇ ਸਰਹੰਦ ਛਾਉਨੀ ਆ 
ਮੱਲੀ। ਜਾ ਬਾਜ ਸਿੰਘ ਨੂੰ ਪਰਗਣੇ ਵੰਡ ਦਿਤੇ। ਸਿੰਘਾਂ ਦੇ 
ਮਿਠੇ ਦੇਗੇ ਤੇ ਕੜਾਹ ਪ੍ਰਸ਼ਾਦ ਹੋਣ ਲਗੇ। ” 

(ਸਮਸ਼ੇਰ ਖਾਲਸਾ ਹਿਸਾ ਪਹਿਲਾਂ ਪੰਨਾ ੭੩) 

ਗਿਆਨੀ ਗਿਆਨ ਸਿੰਘ ਜੀ ਨਾ ਕੇਵਲ 

ਇਤਹਾਸਕਾਰ ਸਨ ਸਗੋਂ ਮਹਾਂ ਕਵੀ ਤੇ ਪ੍ਰਸਿੱਧ ਵਾਰਤਕ 

ਲਿਖਾਰੀ ਵੀ ਸਨ ਜਿਨ੍ਹਾਂ ਨੇ ਸਿੱਖ ਇਤਹਾਸ ਲਿਖਣ ਵਿੱਚ 

ਮੁਢਲਾ ਤੇ ਨਿਗਰ ਕੰਮ ਕੀਤਾ ਆਉਣ ਵਾਲੀਆਂ ਨਸਲਾਂ 

ਲਈ ਆਪ ਦੀ ਕਥਨੀ ਤੇ ਕਰਨੀ ਤੇ ਲਿਖਤਾਂ ਸਦਾ ਹੀ 
ਚਾਨਣ ਮੁਨਾਰੇ ਦਾ ਕੰਮ ਦੇਂਦੀਆਂ ਰਹਿਣਗੀਆਂ। 

ਗਿਆਨੀ ਗਿਆਨ ਸਿੰਘ ਜੀ 


ਦੀਆਂ ਰਚਨਾਵਾਂ 


ਦਵਿੰਦਰ ਸਿੰਘ ਗਿੱਲ “ਜੀਆ ਨੱਥਾ? 
94177-69103 


ਗਿਆਨੀ ਗਿਆਨ ਸਿੰਘ ਜੀ ਆਪਣੇ ਸਮੇਂ ਦੇ 
ਸਿਖ ਇਤਿਹਾਸ ਦੇ ਪ੍ਰਸਿੱਧ ਲੇਖਕ ਸਨ। ਉਹ ਬ੍ਰਿਜ ਭਾਸ਼ਾ, 
ਦੇ ਗਿਆਤਾ ਸਨ। ਉਹਨਾਂ ਨੇ ਸਿਖ ਇਤਿਹਾਸ ਤੇ ਇੰਨਾ 
ਪੀ.ਐਚ.ਡੀ. ਦੇ ਥੀਸਿਸ ਅਤੇ ਐਮ.ਫਿਲ ਦੇ ਖੋਜ ਕਾਰਜ 
ਕਰਕੇ ਗਿਆਨੀ ਗਿਆਨ ਸਿੰਘ ਜੀ ਦਾ ਨਾਮ ਅਮਰ ਕਰ 
ਰਹੇ ਹਨ। ਉਨ੍ਹਾਂ ਬਾਰੇ ਡਾਕਟਰ ਗੰਡਾ ਸਿੰਘ ਇਤਿਹਾਸਕਾਰ 
ਨੇ ਠੀਕ ਹੀ ਲਿਖਿਆ ਸੀ- 
ਕਿਧਰੇ-ਕਿਧਰੇ ਵਿਗਿਆਨਕ ਇਤਿਹਾਸ ਦੇ ਨੁਕਤਾ ਨਿਗਾਹ 
ਤੋਂ ਕੁਝ ਘਾਟੇ ਹੋਣ ਦੇ ਬਾਵਜੂਦ ਇਸ ਗੱਲ ਤੋਂ ਇਨਕਾਰ 
ਨਹੀ ਕੀਤਾ ਜਾ ਸਕਦਾ ਕਿ ਆਪ ਪਹਿਲੇ ਤੇ ਇਕੱਲੇ ਹੀ 
ਇਤਿਹਾਸਕਾਰ ਹਨ, ਜਿਨ੍ਹਾਂ ਨੇ ਬਾਕਾਇਦਾ ਤੌਰ ਤੇ ਸਿਖ 
ਇਤਿਹਾਸ ਨੂੰ ਸਿਲਸਲੇਵਾਰ ਲਿਖਿਆ। ਹਾਲ ਤੱਕ ਵੀ ਸਿਖ 
ਕੌਮ ਵਿੱਚ ਇਸ ਨੁਕਤੇ ਤੋਂ ਕੋਈ ਲਿਖਾਰੀ ਭਾਈ ਗਿਆਨ 


ਪੂਰਨ ਸਿੱਖ ਇਤਿਹਾਸ ਸਬੰਧੀ ਸਿੱਖਾਂ ਦੇ ਕੋਲ ਹੈ ਕੀ? 
ਉਹਨਾਂ ਦੇ ਗ੍ਰੰਥਾਂ ਨੇ ਸਿੰਘ ਸਭਾ ਲਹਿਰ ਦ ਅਰੰਭ ਵਿੱਚ ਜੋ 
ਕੰਮ ਕੀਤਾ ਤੇ ਹਾਲ ਤੱਕ ਕਰ ਰਹੇ ਹਨ ਉਹ ਆਪਣੀ 

ਮੈਂ ਭਾਈ ਗਿਆਨ ਸਿੰਘ ਜੀ ਦੀ ਬੰਦਾ ਸਿੰਘ ਨਾਮ ਵਾਲੀ 
ਲਿਖਤ ਨੂੰ ਪੁਰਾਤਨ ਇਤਿਹਾਸਕ ਲਿਖਤਾਂ ਅਨੁਸਾਰ ਤੇ ਠੀਕ 
ਮੰਨਦਾ ਹਾਂ ਤੇ ਇਸ ਕਰਕੇ ਉਸਦਾ ਹਵਾਲਾ ਦਿੱਤਾ ਹੈ। 

ਗਿਆਨੀ ਗਿਆਨ ਸਿੰਘ ਜੀ ਦਾ ਜਨਮ ਪ੍ਰਸਿਧ 
ਨਗਰ ਲੌਂਗੋਵਾਲ ਵਿੱਚ ਦੁਲਟ ਗੋਤ ਦੇ ਜੱਟ ਖਾਨਦਾਨ ਵਿੱਚ 
ਭਾਈ ਮਨੀ ਸਿੰਘ ਜੀ ਸ੍ਰੋਮਣੀ ਸ਼ਹੀਦ ਦੇ ਵੰਸ਼ ਵਿੱਚ ਸ. ਭਾਗ 
ਸਿੰਘ ਦੇ ਘਰ ਮਾਤਾ ਦੇਸਾਂ ਦੇ ਕੁਖੋਂ 5 ਵਿਸਾਖ ਸੰਮਤ 1879 
ਬਿ. (1822 ਈ.) ਨੂੰ ਵਿਸਾਖ ਸੁਦੀ ਤੀਜ ਨੂੰ ਜਨਮ 
ਹੋਇਆ। ? ਉਹਨਾਂ ਨੇ ਮੁਢਲੀ ਵਿਦਿਆ ਅਤੇ ਗੁਰਬਾਣੀ ਦਾ 
ਜੀ ਦੇ ਜੱਥੇ ਤੋਂ ਅੰਮ੍ਰਿਤ ਦੀ ਦਾਤ ਪ੍ਰਾਪਤ ਕੀਤੀ। 

ਰੋਜ਼ਗਾਰ ਦੀ ਪ੍ਰਾਪਤੀ ਲਈ ਗਿਆਨੀ ਜੀ 
ਮਹਾਰਾਜਾ ਰਣਜੀਤ ਸਿੰਘ ਦੇ ਦਰਬਾਰ ਵਿੱਚ ਮਾਮਾ ਕਰਮ 
ਸਿੰਘ ਕੋਲ ਚਲੇ ਗਏ। ਉਥੇ ਗਿਆਨੀ ਜੀ ਦਾ ਸ਼ੁਧ ਪਾਠ, 
ਸੁਰੀਲਾ ਗਲਾ ਦੇਖਕੇ ਮਹਾਰਾਜਾ ਬਹੁਤ ਖੁਸ਼ ਹੋਇਆ। 
ਮਹਾਰਾਜੇ ਨੇ ਰੋਜ਼ਾਨਾ ਪਾਠ ਸਰਵਣ ਕਰਨ ਲਈ ਉਸਨੇ 
ਗਿਆਨੀ ਜੀ ਨੂੰ ਦਰਬਾਰ ਵਿੱਚ ਰੱਖ ਲਿਆ। ਹੁਣ ਗਿਆਨੀ 
ਜੀ ਭਰ ਜੁਆਨੀ ਵਿੱਚ ਸਨ ਅਤੇ ਚੰਗੀ ਖੁਰਾਕ ਖਾ ਨਿੱਗਰ 
ਸਿਹਤ ਬਣਾ ਲਈ। 1839 ਈ. ਵਿੱਚ ਮਹਾਰਾਜਾ ਰਣਜੀਤ 
ਸਿੰਘ ਮਰ ਗਿਆ ਤਾਂ ਗਿਆਨੀ ਜੀ ਲਾਹੌਰ ਛੱਡ ਕੇ 
ਪਟਿਆਲੇ ਆ ਗਏ।? ਕੁਝ ਸਮਾਂ ਗਿਆਨੀ ਜੀ ਲੌਂਗੋਵਾਲ 
ਆ ਗਏ ਅਤੇ ਫਿਰ ਪਟਿਆਲੇ ਮਹਾਰਾਜੇ ਦੀ ਫ਼ੌਜ ਵਿੱਚ 
ਭਰਤੀ ਹੋ ਗਏ। 1845 ਈ. ਵਿੱਚ ਮੁਦਕੀ ਦੀ ਲੜਾਈ ਵਿੱਚ 
ਡਾਕ ਵੰਡਣ ਦੀ ਡਿਉਟੀ ਕਰਦੇ ਰਹੇ ਤੇ ਉਹ ਇਤਿਹਾਸਕ 


ਮਿਸਾਲ ਆਪ ਹੀ ਹਨ। ਉਨ੍ਹਾਂ ਦੀਆਂ ਪੁਸਤਕਾਂ ਵਿੱਚ | ਲੜਾਈ ਆਪਣੀ ਅੱਖੀਂ ਦੇਖੀ ਸੀ। 

ਕਿਧਰੇ ਕਿਧਰੇ ਤਰੁਟੀਆਂ ਨੂੰ ਲੈ ਕੇ ਕਲਮ ਦੀ ਇਕ ਝਰੀਟ ਫਿਰ 1849-50 ਈ. ਨੂੰ ਬਾਂਗਰੂਆਂ ਨੇ ਬਗਾਵਤ 
ਨਾਲ ਉਨ੍ਹਾਂ ਦੀ ਹਰ ਗੱਲ ਨੂੰ ਨਿੰਦ ਸੁਟਣਾ ਕ੍ਰਿਤ ਘਣਤਾ ਹੈ। | ਕਰ ਦਿੱਤੀ ਤਾਂ ਮਹਾਰਾਜਾ ਕਰਮ ਸਿੰਘ ਪਟਿਆਲਾ ਨੇ 
ਸਤਿਜੁਗ -------------.-.-.-.--- €2----------------- ਮਈ 2022 

ਸਹਾਇਤਾ ਲਈ ਫ਼ੌਜ ਭੇਜੀ ਜਿਸ ਵਿੱਚ ਗਿਆਨੀ ਜੀ ਵੀ 
ਸਨ। ਬਗਾਵਤ ਤਾਂ ਦਬਾ ਦਿੱਤੀ ਗਈ ਪਰੰਤੂ ਦੁਸ਼ਮਣ ਵਲੋਂ 
ਇਕ ਗੋਲੀ ਗਿਆਨੀ ਜੀ ਦੇ ਪੱਟ ਵਿੱਚ ਲੱਗ ਗਈ ਅਤੇ ਲੱਤ 
ਨਕਾਰੀ ਹੋ ਗਈ। ਹੁਣ ਗਿਆਨੀ ਜੀ ਮੁੜ ਲੌਂਗੋਵਾਲ ਆ 
ਗਏ। 1850 ਈ. ਵਿੱਚ ਉਨ੍ਹਾਂ ਦਾ ਪਿਤਾ ਸ. ਭਾਗ ਸਿੰਘ 
ਚਲਾਣਾ ਕਰ ਗਿਆ। ਹੁਣ ਘਰ ਵਿੱਚ ਬਹੁਤ ਗਰੀਬੀ ਆ 
ਗਈ ਆਪ ਗਿਆਨੀ ਜੀ ਲੱਤ ਤੋਂ ਨਕਾਰਾ ਹੋਣ ਕਾਰਨ ਨਾ 
ਘਰ ਦਾ ਗੁਜ਼ਾਰਾ ਔਖਾ ਹੋ ਗਿਆ। 

ਉਨ੍ਹਾਂ ਦੇ ਤਾਇਆ ਸ. ਪ੍ਰੇਮ ਸਿੰਘ ਨੇ ਮਹਾਰਾਜਾ 
ਨਰਿੰਦਰ ਸਿੰਘ, ਮਹਾਰਾਜਾ ਪਟਿਆਲਾ ਦੇ ਦਰਬਾਰ ਵਿੱਚ 
ਸ੍ਰੀ ਗੁਰੂ ਗਰੰਥ ਸਾਹਿਬ ਦਾ ਪਾਠ ਕਰਨ ਲਈ ਲਗਾ ਦਿੱਤਾ। 
ਘਰ ਦਾ ਗੁਜ਼ਾਰਾ ਉਥੋਂ ਮਿਲਣ ਵਾਲੀ ਤਨਖਾਹ ਨਾਲ ਹੋਣ 
ਲਗਾ ਪਰੰਤੂ ਗਿਆਨੀ ਜੀ ਦਾ ਮਨ ਉਪਰਾਮ ਹੋ ਗਿਆ ਅਤੇ 
ਨਿਰਮਲਾ ਸੰਤ ਬਣਨ ਦੀ ਲਾਲਸਾ ਜਾਗੀ ਆਪ ਜੀ ਸੰਤ 
ਭੋਲਾ ਸਿੰਘ ਤੇ ਸਾਧੂ ਦੁਲਾ ਸਿੰਘ ਦੀ ਪਰੇਰਨਾ ਨਾਲ ਸੰਤ ਬਣ 
ਧਾਰ ਕੇ ਉਹਨਾਂ ਤੋਂ ਖਟ ਦਰਸ਼ਨ ਅਤੇ ਧਾਰਮਿਕ ਗ੍ਰੰਥਾਂ ਦਾ 
ਅਧਿਐਨ ਕਰਕੇ ਪ੍ਰਸਿਧੀ ਪ੍ਰਾਪਤ ਕੀਤੀ ਤੇ ਵਿਦਵਾਨਾਂ ਵਿੱਚ 
ਉਹਨਾਂ ਦਾ ਨਾਮ ਗਿਣਿਆ ਜਾਣ ਲਗਾ। 1862 ਈ. ਸੰਤ 
ਮਹਿਤਾਬ ਸਿੰਘ ਨੂੰ ਸਹਿਯੋਗ ਦੇ ਕੇ ਨਿਰਮਲ ਪੰਚਾਇਤੀ 
ਅਖਾੜੇ ਦੀ ਹੋਂਦ ਪ੍ਰਗਟ ਕੀਤੀ ਅਤੇ ਸ੍ਰੀ ਮਹੰਤ ਮਹਿਤਾਬ 
ਸਿੰਘ ਨਾਲ ਰਹਿ ਕੇ ਅਖਾੜੇ ਦੀ ਸਾਰੀ ਲਿਖਾ ਪੜ੍ਹੀ ਕਰਦੇ 
ਰਹੇ। ਉਸ ਸਮੇਂ ਦੌਰਾਨ ਉਹਨਾਂ ਨੇ ਇਤਿਹਾਸ ਤੇ ਸਾਹਿਤ ਦੇ 
ਅਨੇਕ ਗ੍ਰੰਥਾਂ ਦਾ ਅਧਿਐਨ ਕੀਤਾ ਅਤੇ ਹਜ਼ੂਰ ਸਾਹਿਬ, 
ਅਤੇ ਦੂਰ-ਦੁਰਾਡੇ ਦੁਰਗਮ ਅਤੇ ਬਿਖੜੇ ਰਸਤਿਆਂ ਤੇ ਚੱਲ 
ਕੇ ਧਾਰਮਿਕ ਅਸਥਾਨ ਦੇਖੇ ਅਤੇ ਗਿਆਨ ਹਾਸਲ ਕੀਤਾ 
ਅਤੇ ਕਵਿਤਾ ਅਤੇ ਵਾਰਤਕ ਵਿੱਚ ਗ੍ਰੰਥਾਂ ਦੀ ਰਚਨਾ ਕੀਤੀ, 
ਜਿਨ੍ਹਾਂ ਦਾ ਸੰਖੇਪ ਵਿੱਚ ਵੇਰਵਾ ਇਸ ਪ੍ਰਕਾਰ ਹੈ- 

ਸ੍ਰੀ ਗੁਰੂ ਗ੍ਰੰਥ ਪ੍ਰਕਾਸ਼- ਸ੍ਰੀ ਗੁਰੂ ਗ੍ਰੰਥ ਪ੍ਰਕਾਸ 
ਸਿੰਘ ਭੰਗੂ ਰਚਿਤ ਪ੍ਰਾਚੀਨ ਪੰਥ ਪ੍ਰਕਾਸ਼ ਮੌਜੂਦ ਸੀ। ਉਸ 
ਲਿਖਤ ਵਿੱਚ ਕਈ ਗੁਣ ਦੋਸ਼ ਸਨ ਅਤੇ ਕਵਿਤਾ ਢਿਲੀ ਸੀ। 
ਉਸ ਤੋਂ ਪ੍ਰੇਰਤ ਹੋ ਕੇ ਗਿਆਨੀ ਗਿਆਨ ਸਿੰਘ ਜੀ ਨੇ ਸਰੀ 
ਸਤਿਜੁਗ 

ਗੁਰੂ ਪੰਥ ਪ੍ਰਕਾਸ ਲਿਖਿਆ ਸੀ ਜਿਸਦੀ ਪਹਿਲੀ ਐਡੀਸ਼ਨ 
ਉਨ੍ਹਾਂ ਨੇ ਦਿਲੀ ਵਿੱਚ 1880 ਈ. ਵਿੱਚ ਛਪਵਾਈ ਸੀ 
ਗਿਆਨੀ ਜੀ ਨੇ ਪਹਿਲੀ ਐਡੀਸ਼ਨ ਆਪਣੀ ਦੇਖ ਰੇਖ ਵਿੱਚ 
ਪੱਥਰ ਦੇ ਛਾਪੇ ਵਿੱਚ ਛਪਵਾਈ ਸੀ। ਉਸ ਦੀ ਪ੍ਰਕਾਸ਼ਨਾ 
ਬਾਰੇ ਪਹਿਲੇ ਹਿੱਸੇ ਤੇ ਇਸ ਪ੍ਰਕਾਰ ਲਿਖਿਆ ਹੈ, “ਸ਼ੁਭ 
ਸੰਮਤ ਨਾਨਕ ਸ਼ਾਹੀ 411 ਤੇ ਸੰਮਤ 1936 ਬਿ: ਮੁਤਾਬਕ 
ਸੰਮਤ 1880 ਈ। ਇਸ ਐਡੀਸ਼ਨ ਨੂੰ ਪਾਠਕਾਂ ਨੇ ਬਹੁਤ 

ਦੂਜਾ ਐਡੀਸ਼ਨ ਲਾਹੌਰ ਦੀਵਾਨ ਬੂਟਾ ਸਿੰਘ ਦੇ ਪ੍ਰੈਸ 
ਵਿੱਚ 1946 ਬਿ: ਨੂੰ ਪ੍ਰਕਾਸ਼ਤ ਹੋਣਾ ਸ਼ੁਰੂ ਹੋਇਆ ਜਿਸਦਾ 
ਕੁਝ ਹਿੱਸਾ ਗਿਆਨੀ ਜੀ ਨੇ ਉਸਨੂੰ ਪ੍ਰਕਾਸ਼ਤ ਕਰਨ ਲਈ ਨਾ 
ਜਿਸਨੂੰ ਭਾਈ ਕਿਰਪਾਲ ਸਿੰਘ ਜੀ ਨੇ ਤੀਜਾ ਐਡੀਸ਼ਨ 
ਮੰਨਿਆ ਹੈ।“ ਦੂਜੇ ਲਾਹੌਰ ਵਾਲੇ ਐਡੀਸ਼ਨ ਵਿੱਚ 
ਆਖੇਪਕਾਰ ਵਲੋਂ ਕੁਝ ਰਚਨਾ ਆਖੇਤ ਕੀਤੀ ਗਈ ਹੈ। 

ਪਹਿਲੀਆਂ ਤਿੰਨ ਐਡੀਸ਼ਨ ਪੱਥਰ ਦੇ ਛਾਪੇ ਵਿੱਚ 
ਛਪੇ ਸਨ ਅਤੇ ਚੌਥਾ ਐਡੀਸ਼ਨ ਭਾਈ ਕਾਕਾ ਸਿੰਘ ਸਾਧੂ ਜੋ 
ਗਿਆਨੀ ਜੀ ਦਾ ਉਤਰਾਧਿਕਾਰੀ ਸੀ, ਉਸਦਾ ਨਾਮ 
ਪ੍ਰਕਾਸ਼ਤ ਹੋਇਆ ਹੈ। ਉਸਦੇ ਟਾਈਟਲ ਦੇ ਪ੍ਰਕਾਸ਼ਨ ਸਾਲ 
ਇਸ ਪ੍ਰਕਾਰ ਹੈ- “30 ਚੇਤ ਸੰਮਤ 1955 ਸੰਮਤ ਨਾਨਕ 
ਸ਼ਾਹੀ 430 ਇਸ ਛਾਪ ਦੇ ਕੁਲ 1085 ਪੰਨੇ ਤੇ 115 ਬਿਸ੍ਾਮ 
ਹਨ। ਅਗਲੀਆਂ ਤਿੰਨ ਐਡੀਸ਼ਨਾਂ ਵੀ ਆਖੇਪ ਰੂਪ ਵਿੱਚ 
ਹੀ ਛਪੀਆਂ ਹਨ। 1971 ਈ. ਨੂੰ ਭਾਸ਼ਾ ਵਿਭਾਗ ਪੰਜਾਬ 
ਪਟਿਆਲਾ ਨੇ ਬਿਨਾਂ ਕਿਸੇ ਖੋਜ ਕਰਨ ਤੋਂ ਪੰਥ ਪ੍ਰਕਾਸ਼ 
ਪ੍ਰਕਾਸ਼ਤ ਕਰਕੇ ਉਸ ਨੂੰ ਦੂਜੀ ਐਡੀਸ਼ਨ ਲਿਖ ਦਿੱਤਾ ਹੈ। 
ਭਲਾ ਹੋਵੇ ਪ੍ਰਸਿਧ ਵਿਦਵਾਨ ਸਿੰਘ ਸਾਹਿਬ ਗਿ: ਕਿਰਪਾਲ 
ਸਿੰਘ ਜੀ ਸਾਬਕਾ ਜਥੇਦਾਰ ਸੀ ਅਕਾਲ ਤਖਤ ਸਾਹਿਬ, ਸੀ 
ਅੰਮ੍ਰਿਤਸਰ ਜਿਹਨਾਂ ਨੇ 1977 ਈ. ਵਿੱਚ ਸ੍ਰੀ ਗੁਰੂ ਪੰਥ 
ਪ੍ਰਕਾਸ਼ ਛੇ ਜਿਲਦਾਂ ਵਿੱਚ ਸ਼ੁਧ ਰੂਪ ਵਿੱਚ ਖੋਜ ਕਰਕੇ 
ਪ੍ਰਕਾਸ਼ਤ ਕੀਤਾ ਹੈ। 

ਤਵਾਰੀਖ ਗੁਰੂ ਖਾਲਸਾ (ਪੰਜ ਹਿੱਸੇ)- 

ਪਹਿਲੇ ਤਿੰਨ ਹਿਸਿਆਂ ਵਿੱਚ (ਉ) ਗੁਰੂ ਸਾਹਿਬਾਨ 
ਦਾ ਇਤਿਹਾਸ 

2. ਸ਼ਮਸ਼ੇਰ ਖਾਲਸਾ ਪੁਸਤਕ ਵਿੱਚ ਬੰਦਾ ਬਹਾਦਰ 
ਤੋਂ ਸਿਖ ਮਿਸਲਾਂ ਅਤੇ ਸ਼ਹੀਦਾਂ ਦਾ ਇਤਿਹਾਸ ਪ੍ਰਕਾਸ਼ਤ 

ਛਪੇ ਸਨ, ਬਾਅਦ ਵਿੱਚ ਉਰਦੂ ਵਿੱਚ ਵੀ ਛਪੇ ਸਨ। 

3. ਰਾਜ ਖਾਲਸਾ- ਜਿਸਦਾ ਆਕਾਰ 528 ਪੰਨੇ 
ਹਨ। ਉਸ ਵਿੱਚ ਮਹਾਰਾਜਾ ਰਣਜੀਤ ਸਿੰਘ ਦੇ ਰਾਜ ਕਾਲ 
ਦਾ ਵਰਣਨ ਕੀਤਾ ਹੈ, ਇਹ ਵੀ ਸਿਆਲਕੋਟ ਸ਼ਹਿਰ ਵਿੱਚ 
ਹਿੱਸਾ ਪ੍ਰਕਾਸ਼ਤ ਹੋਇਆ ਸੀ। 
ਗਿਆਨੀ ਜੀ ਤੋਂ ਖਾਲਸਾ ਟ੍ਰੈਕਟ ਸੁਸਾਇਟੀ ਸੀ ਅੰਮ੍ਰਿਤਸਰ 
ਨੇ ਪ੍ਰਕਾਸ਼ਤ ਕਰਨ ਲਈ 1959 ਬਿ: ਵਿੱਚ ਲੈ ਗਏ ਸਨ ਜੋ 
ਨਾਂਹ ਤਾਂ ਛਾਪੇ ਸਨ ਅਤੇ ਨਾਂਹ ਹੀ ਉਹ ਗਿਆਨੀ ਜੀ ਨੂੰ 
ਵਾਪਸ ਕੀਤੇ ਸਨ। 

4. ਗੁਰਪੁਰਬ ਪ੍ਰਕਾਸ਼- ਇਹ ਗ੍ਰੰਥ ਬ੍ਰਿਜ ਭਾਸ਼ਾ 
ਵਿੱਚ 21 ਮਾਘ 1940 ਬਿ: ਨੂੰ ਧਰਮ ਵਿਦਿਆ ਪ੍ਰਚਾਰਕ 
ਸਿੰਘ ਸਭਾ ਅੰਮ੍ਰਿਤਸਰ ਵਲੋਂ ਗਿਆਨੀ ਗਿਆਨ ਸਿੰਘ ਜੀ ਨੇ 
ਛਪਾਇਆ ਸੀ। ਇਸ ਗ੍ਰੰਥ ਵਿੱਚ ਦਸ ਗੁਰੂ ਸਾਹਿਬਾਨ ਦੇ 
ਗੁਰਪੁਰਬ ਜੋ ਪ੍ਰਕਾਸ ਪੁਰਬ ਅਤੇ ਜੋਤੀ ਜੋਤ ਸਮਾਉਣ ਦੇ 
ਦਿਹਾੜੇ ਹਨ ਕਵਿਤਾ ਵਿੱਚ ਵਿਦਵਤਾ ਪੂਰਬਕ ਵਰਣਨ ਕੀਤੇ 
ਹਨ। 

5. ਨਿਰਮਲ ਪੰਥ ਪ੍ਰ ਦੀਪਕਾ- ਇਹ ਪੁਸਤਕ 
ਗਿਆਨੀ ਗਿਆਨ ਸਿੰਘ ਜੀ ਨੇ ਹਿੰਦੀ ਨੁਮਾ ਪੰਜਾਬੀ ਵਿੱਚ 
100 ਸਫ਼ੇ ਦੇ ਆਕਾਰ ਵਿੱਚ ਸਿਆਲਕੋਟ ਵਿੱਚ 1891 ਈ. 
ਵਿੱਚ ਛਪਵਾਈ। ਇਸ ਪੁਸਤਕ ਵਿੱਚ ਗਿਆਨੀ ਜੀ 
ਨਿਰਮਲੇ ਸੰਤਾਂ ਦਾ ਸੰਪੂਰਨ ਇਤਿਹਾਸ ਲਿਖਿਆ ਹੈ ਜੋ 
ਸ਼ਲਾਘਾਯੋਗ ਕਾਰਜ ਹੈ। 

6. ਖਾਲਸਾ ਧਰਮ ਪਤਿਤ ਪਾਵਨ- ਇਸ ਪੁਸਤਕ 
ਦੇ 118 ਪੰਨੇ ਸਨ। ਇਹ ਪੁਸਤਕ ਦਾ ਛਪਣ ਸਾਲ ਸੁਧੀ 
ਸਭਾ ਲਾਹੌਰ ਨੇ 1895 ਈ. ਵਿੱਚ ਪ੍ਰਕਾਸ਼ਤ ਕੀਤਾ ਸੀ। 
ਪਤਿਤ ਹੋਏ ਸਿਖਾਂ ਨੂੰ ਕਿਵੇਂ ਅੰਮ੍ਰਿਤ ਛਕਾ ਕੇ ਪੰਥ ਵਿੱਚ 
ਸ਼ਾਮਲ ਕਰਨਾ ਤੇ ਮੁਸਲਮਾਨਾਂ ਤੇ ਮੁਸਲਮਾਨੀਆਂ ਨੂੰ ਕਿਵੇਂ 
ਪੰਥ ਵਿੱਚ ਅੰਮ੍ਰਿਤ ਛਕਾ ਕੇ ਲਿਆਉਣਾ, ਇਸ ਵਿਧੀ ਬਾਰੇ 
ਗਿਆਨੀ ਸੀ ਨੇ ਚਾਨਣਾ ਪਾਇਆ ਹੈ। 

7. ਕਥਾ ਪੂਰਨਮਾਸ਼ੀ- ਇਹ ਪੁਸਤਕ '“ਬਾਰਾਂ 
ਪੂਰਬਣਾ” ਦੇ ਸਿਰਲੇਖ ਹੇਠ ਭਾਈ ਜਵਾਹਰ ਸਿੰਘ ਕ੍ਰਿਪਾਲ 
ਸਿੰਘ ਐਂਡ ਕੰਪਨੀ ਵਲੋਂ ਪ੍ਰਕਾਸ਼ਤ ਕੀਤੀ ਗਈ ਹੈ। 

8. ਇਤਿਹਾਸ ਰਿਆਸਤ ਬਾਗੜੀਆਂ- ਇਹ 
ਪੁਸਤਕ ਮਹਾਰਾਜਾ ਪਟਿਆਲਾ ਨੇ ਆਪਣੇ ਖਰਚ ਤੇ ਸ. ਬੁਧ 
ਸਿੰਘ ਦੇ ਗੁਰਮਤਿ ਪ੍ਰੈਸ ਅੰਮ੍ਰਿਤਸਰ ਵਿੱਚ ਅਪ੍ਰੈਲ 1917 ਈ. 
ਵਿੱਚ ਛਪਾਇਆ ਸੀ। ਭਾਈ ਰੂਪ ਚੰਦ ਜੀ ਤੋਂ ਇਤਿਹਾਸ 
ਸਤਿਜੁਗ 

ਲਿਖਕੇ ਭਾਈ ਅਰਜਨ ਸਿੰਘ ਬਾਗੜੀਆਂ ਤੱਕ ਗਿਆਨੀ ਜੀ 
ਨੇ ਪੂਰਨ ਹਾਲ ਲਿਖੇ ਹਨ। 

9. ਸ੍ਰੀ ਭੂਪੇਂਦਰਾ ਨੰਦ- ਇਹ ਗ੍ਰੰਥ ਜੋ_110 
ਪੰਨਿਆਂ ਤੇ ਨਿਰਭਰ ਹੈ, ਉਸਨੂੰ ਸਰਦਾਰ ਹਮੀਰ ਸਿੰਘ 
ਸੈਕਰੇਟਰੀ ਸਿਖ ਇਤਿਹਾਸ ਕਮੇਟੀ ਕਮੇਟੀ ਪਟਿਆਲਾ ਦੇ 
ਯਤਨਾਂ ਨਾਲ ਮਹਾਰਾਜਾ ਪਟਿਆਲਾ ਨੇ ਆਪਣੇ ਕੋਲੋਂ 
ਮਾਇਆ 1917 ਈ. ਅਪ੍ਰੈਲ ਦੇ ਮਹੀਨੇ ਖਰਚ ਕਰਕੇ ਇਹ 
ਪੁਸਤਕ ਅੰਮ੍ਰਿਤਸਰ ਤੋਂ ਪ੍ਰਕਾਸ਼ਤ ਕਰਵਾਇਆ ਸੀ। ਇਸ 
ਬਾਰੇ ਵੇਰਵੇ ਸਹਿਤ ਵਿਚਾਰ ਕੀਤੀ ਹੈ। ਇਸ ਗ੍ਰੰਥ ਵਿੱਚ 
ਖਾਲਸਾ ਟੈਕਟ ਸੁਸਾਇਟੀ ਅੰਮ੍ਰਿਤਸਰ ਨੇ ਜੋ ਗਿਆਨੀ ਜੀ 
ਨਾਲ ਵਲ ਛਲ ਕਰਕੇ ਉਹਨਾਂ ਦੇ ਗ੍ਰੰਥ ਲੁਟ ਲਏ ਸਨ, ਉਹਨਾਂ 
ਦਾ ਵੇਰਵੇ ਸਹਿਤ ਜ਼ਿਕਰ ਕੀਤਾ ਹੈ। 

10. ਸ੍ਰੀ ਗੁਰੂ ਪੁਰਬ ਪ੍ਰਕਾਸ਼- ਇਸ ਪੁਸਤਕ ਦੇ 
ਨਾਮ ਤੋਂ ਸਾਫ਼ ਪਤਾ ਲੱਗ ਜਾਂਦਾ ਹੈ ਕਿ ਗੁਰੂ ਸਾਹਿਬ ਦੇ 
ਵਿਧਾਨ ਬਾਰੇ ਪੁਸਤਕ ਵਿੱਚ ਜ਼ਿਕਰ ਕੀਤਾ ਗਿਆ ਹੈ। 
ਪੁਸਤਕ ਦੇ 50 ਅੰਕ ਹਨ। 

11. ਸ੍ਰੀ ਰਿਪਦੁਮਨ ਪ੍ਰਕਾਸ (ਭਾਗ ਪਹਿਲਾ)- 
ਇਹ ਪੁਸਤਕ 1919 ਈ. ਵਿੱਚ ਭੁਪਿੰਦਰ ਸਟੇਟ ਪ੍ਰੈੱਸ 
ਪਟਿਆਲਾ ਵਿੱਚ ਪ੍ਰਕਾਸ਼ਤ ਹੋਇਆ ਸੀ। ਸਕੂਲਾਂ ਵਿੱਚ 
ਭਾਗਾਂ ਵਿੱਚ ਵੰਡਿਆਂ ਗਿਆ ਹੈ। ਇਸ ਵਿੱਚ ਅਨੰਦ ਮੈਰਿਜ 
ਬਿਲ ਦੀ ਚਰਚਾ ਵੀ ਕੀਤੀ ਗਈ। ਕੁਝ ਭਾਗ ਅੰਗਰੇਜ਼ੀ 
ਵਿੱਚ ਵੀ ਪ੍ਰਕਾਸ਼ਤ ਕੀਤਾ ਗਿਆ ਹੈ। 

12. ਨਿਰਮਲ ਪੰਥ ਗੁਰ ਪ੍ਰਣਾਲਕਾ ਬ੍ਰਿਕਸ 
(ਸ਼ਜਰਾ)- ਇਹ ਇਕ ਬ੍ਰਿਛ ਦੀਆਂ ਜੜ੍ਹਾ ਤੇ ਟਹਿਣੀਆਂ 
ਵਾਂਗ ਨਿਰਮਲ ਸੰਪ੍ਰਦਾਇ ਦੇ ਸੰਤਾਂ ਮਹੰਤਾਂ ਅਤੇ ਉਨ੍ਹਾਂ ਦੀ 
ਕਾਗਜ਼ ਤੇ ਨਕਸ਼ੇ ਤਿਆਰ ਕਰਕੇ ਨਿਰਮਲ ਸੰਪ੍ਰਦਾਇ ਦਾ 
ਇਤਿਹਾਸ ਸੰਭਾਲਿਆ ਗਿਆ ਸੀ। 

13. ਤਵਾਰੀਖ ਸ੍ਰੀ ਅੰਮ੍ਰਿਤਸਰ (ਉਰਦੂ ਤੇ 
ਪੰਜਾਬੀ)- ਇਹ ਪੁਸਤਕ ਉਰਦੂ ਵਿੱਚ 1919 ਈ. ਵਿੱਚ 
ਭੁਪਿੰਦਰਾ ਸਟੈਟ ਪ੍ਰੈਸ ਪਟਿਆਲਾ ਵਿੱਚ ਪ੍ਰਕਾਸ਼ਤ ਹੋਈ ਸੀ। 
ਉਸ ਪੁਸਤਕ ਵਿੱਚ ਸੰਪੂਰਨ ਰੂਪ ਵਿੱਚ ਅੰਮ੍ਰਿਤਸਰ ਦਾ 
ਸੰਪੂਰਨ ਇਤਿਹਾਸ 112 ਪੰਨਿਆਂ ਵਿੱਚ ਛਪਿਆ ਹੈ। ਉਸ 

288 ਪੰਨੇ ਹਨ। 

14. ਗੁਰ ਧਾਮ ਸੰਗ੍ਰਹਿ- ਇਹ ਪੁਸਤਕ 5 ਅਪ੍ਰੈਲ 
1921 ਈ. ਤੋਂ 24 ਸਤੰਬਰ 1921 ਈ. ਦੇ ਦਰਮਿਆਨ 
ਛਾਪਿਆ ਸਮਝਣਾ ਚਾਹੀਦਾ ਹੈ, ਇਸਦੇ ਕੁਲ 301 ਸਫ਼ੇ 
ਹਨ। ਉਸ ਵਿੱਚ ਦਸ ਗੁਰੂ ਸਾਹਿਬਾਨ ਦੇ ਇਤਿਹਾਸਕ 
ਗੁਰਦੁਆਰਿਆਂ ਦਾ ਸੰਖੇਪ ਇਤਿਹਾਸ ਬੜੀ ਸਿਆਣਪ ਨਾਲ 
ਵਰਣਨ ਕੀਤਾ ਹੈ, ਪੁਸਤਕ ਸਾਂਭਣਯੋਗ ਹੈ। 

ਗਿਆਨੀ ਗਿਆਨ ਜੀ ਦੀਆਂ ਪ੍ਰਕਾਸ਼ਤ ਪੁਸਤਕਾਂ 
ਦੀ ਅਤਿ ਸੰਖੇਪ ਵਿੱਚ ਸੂਚੀ ਦਰਜ ਕੀਤੀ ਗਈ ਹੈ ਜਿਹਨਾਂ 
ਸਦਕਾ ਗਿਆਨੀ ਗਿਆਨ ਸਿੰਘ ਜੀ ਦਾ ਨਾਮ ਸਾਹਿਤ 
ਜਗਤ ਵਿੱਚ ਅਮਰ ਹੋ ਗਿਆ ਹੈ। 

ਇਹ ਸਿਰ ਦਾ ਤਾਜ ਹੈ ਲੋਕੀ' ਜਿਹਨੂੰ ਦਸਤਾਰ ਕਹਿੰਦੇ ਨੇ। 
ਸਜਾਏ ਸਿਰ ਤੇ ਜਿਹੜਾ ਓਸ ਨੂੰ ਸਰਦਾਰ ਕਹਿੰਦੇ ਨੇ। 


ਇਹ ਦਸਤਾਰ ਤਾਂ ਇੱਜ਼ਤ ਗ਼ੈਰਤ ਦੀ ਹੀ ਨਿਸ਼ਾਨੀ ਹੈ। 
ਇਸ ਦੀ ਕਦਰ ਨਾ ਕਰਨਾ ਤਾਂ ਬਿਲਕੁਲ ਨਾਦਾਨੀ ਹੈ। 
ਸਾਰੀ ਦੁਨੀਆ ਅੰਦਰ ਇਸ ਦਾ ਕੋਈ ਨ ਸਾਨੀ ਹੈ। 
ਜਿਸ ਤੇ ਸਜਦੀ ਉਹ ਮੁਖੜਾ ਜਾਪੇ ਨੂਰਾਨੀ ਹੈ। 


ਇਸੇ ਨੂੰ ਆਦਮੀ ਦੇ ਸੀਸ ਦਾ ਸਿੰਗਾਰ ਕਹਿੰਦੇ ਨੇ। 
ਸਜਾਏ ਸਿਰ ਤੇ ਜਿਹੜਾ ਓਸ ਨੂੰ ਸਰਦਾਰ ਕਹਿੰਦੇ ਨੇ। 


ਸੂਫੀ ਸੰਤਾਂ ਦੀ ਗੋਦੀ ਵਿੱਚ ਫਲਦੀ ਫੁਲਦੀ ਹੈ। 
ਸਾਦ ਮੁਰਾਦੀ ਹੁੰਦਿਆਂ ਵੀ ਸੋਨੇ ਦੇ ਮੁੱਲ ਦੀ ਹੈ। 
ਜਦੋਂ ਵੀ ਜਾਣੇ ਅਣਜਾਣੇ ਇਹ ਸਿਰ ਤੋਂ ਖੁੱਲ੍ਹਦੀ ਹੈ। 
ਕੁਝ ਨਹੀਂ' ਰਹਿੰਦਾ ਪੱਲੇ ਜਦ ਮਿੱਟੀ ਵਿੱਚ ਰੁਲਦੀ ਹੈ। 


ਇਸੇ ਲਈ ਚੰਗੇ ਬੰਦੇ ਨੂੰ ਇਹਦਾ ਹੱਕਦਾਰ ਕਹਿੰਦੇ ਨੇ। 
ਸਜਾਏ ਸਿਰ ਤੇ ਜਿਹੜਾ ਓਸ ਨੂੰ ਸਰਦਾਰ ਕਹਿੰਦੇ ਨੇ। 


ਲਾਲੋ ਵਰਗੇ ਕਿਰਤੀ ਦੇ ਸਿਰ ਤੇ ਵੀ ਫੱਬਦੀ ਹੈ। 

ਕਲਗੀ ਜਦੋੱ' ਵੀ ਲਗਦੀ ਹੈ ਦਸਤਾਰ ਤੇ ਲਗਦੀ ਹੈ। 
ਦੂਰੋਂ ਦਿਸਦੀ ਰੰਗ ਬਰੰਗੀ ਸ਼ਮ੍ਹਾ ਪਈ ਜਗਦੀ ਹੈ। 

ਏਸੇ ਕਰਕੇ ਦੁਨੀਆ ਦੇ ਵਿੱਚ ਇਜ਼ਤ ਪੱਗ ਦੀ ਹੈ। 

ਇਸੇ ਨੂੰ ਮਾਨਵੀ ਹਕਾਂ ਦੀ ਪਹਿਰੇਦਾਰ ਕਹਿੰਦੇ ਨੇ। 
ਸਜਾਏ ਸਿਰ ਤੇ ਜਿਹੜਾ ਓਸ ਨੂੰ ਸਰਦਾਰ ਕਹਿੰਦੇ ਨੇ। 
ਇਹ ਸਿਰ ਦਾ ਤਰਜ ਹੈ ਲੋਕੀਂ ਜਿਹਨੂੰ ਦਸਤਾਰ ਕਹਿੰਦੇ ਨੇ। 
ਸਜਾਏ ਸਿਰ ਤੇ ਜਿਹੜਾ ਓਸ ਨੂੰ ਸਰਦਾਰ ਕਹਿੰਦੇ ਨੇ। 

ਗਿਆਨੀ ਗਿਆਨ ਸਿੰਘ 
(ਟੀਕਾਕਾਰ) ਨਿਸ਼ਾਨ ਸਿੰਘ ਕਥਾਕਾਰ 
ਕਬਿੱਤ॥ ਪੰਥ ਖਾਲਸੇ ਮੈਂ ਏਕ ਸ਼ਾਖ ਕੂਕੇ ਸਿੰਘਨ ਕੀ, ਤੀਸਕ ਬਰਸ ਤੈ ਜੋ ਬਿਦਤੇ ਮਹਾਨ ਹੈ'। 
ਸ਼ਬਦ ਕੀ ਮਸਤੀ ਮੈ ਹਾਲ ਤੇ ਬਿਹਾਲ ਹੋਇ', ਸਿਰ ਤੈ ਉਤਰ ਜਾਤ ਦਸਤਾਰ ਤਾਨ ਹੈ'। 
ਸਹੀ ਨਾਮ ਨਾਮ-ਧਾਰੀ ਆਹਿ ਤਿਨ ਕਾ ਉਦਾਰੀ, ਕੂਕ ਮਾਰਨੇ ਤੈ ਕੂਕੇ ਜਗਤ ਬਖਾਨ ਹੈ। 
ਏਕ ਦਸਤਾਰ ਕੇ ਉਤਾਰ ਬਿਨੁ ਔਰ ਰੀਤਿ, ਚਾਹੀਯਤ ਜੈਸੀ ਤੈਸੀ ਤਿਨ ਸੈ' ਪ੍ਰਧਾਨ ਹੈ॥ 205॥ 
ਖਾਲਸੇ ਪੰਥ ਵਿੱਚ ਇੱਕ ਕੂਕੇ ਸਿੰਘਾਂ ਦੀ ਸੰਪ੍ਰਦਾ ਹੈ, ਜੋ ਪਿਛਲੇ 30 ਕੁ ਸਾਲ ਤੋ ਬਹੁਤ ਮਸ਼ਹੂਰ ਹਨ। ਨਾਮ ਦੀ 
ਮਸਤੀ ਵਿੱਚ ਸਰੀਰ ਦੀ ਸੁੱਧ ਬੁੱਧ ਭੂਲ ਜਾਂਦੇ ਹਨ ਅਤੇ ਉਨ੍ਹਾਂ ਦੀ ਪੱਗ ਵੀ ਸਿਰ ਤੋਂ ਲੱਥ ਜਾਂਦੀ ਹੈ। ਉਨ੍ਹਾਂ ਦਾ ਅਸਲ ਨਾਮ ਤਾਂ 
ਨਾਮਧਾਰੀ ਹੈ, ਪਰ ਉਨ੍ਹਾਂ ਵੱਲੋਂ ਦੇਸ਼ ਨੂੰ ਜਗਾਉਣ ਲਈ ਆਵਾਜ਼ ਬੁਲੰਦ ਕਰਨ ਕਰਕੇ ਸੰਸਾਰ ਕੂਕੇ ਆਖਦਾ ਹੈ। ਇੱਕ ਪੱਗ ਦੇ 
ਉਤਰ ਜਾਣ ਬਿਨਾਂ ਬਾਕੀ ਸਭ ਮਰਯਾਦਾ ਉਨ੍ਹਾਂ ਵਿੱਚ ਉਵੇਂ ਹੀ ਪ੍ਰਚਲਿਤ ਹੈ, ਜਿਵੇ' ਖਾਲਸੇ ਦੀ ਚਾਹੀਦੀ ਹੈ॥205॥ 
ਕਬਿੱਤ॥ ਭਏ ਕੂਕੇ ਜੈਸ ਅਬਿ ਸੁਨ ਲੇਹੁ ਤੈਸ ਸਭਿ, ਰਾਜ ਸਿੰਘ ਬੈਸ ਜਬਿ ਦੇਸ ਏਸ ਸਾਵਤੈ। 
ਅਟਕ ਦਰਯਾਉ ਤਟ ਛੋਈ ਨਾਮ ਗਾਮ ਮਾਂਹਿ, ਪੋਠੋਹਾਰ ਦੇਸ ਮਾਂਹਿ ਸਮ ਅਮਰਾਵਤੈ'। 
ਸੰਮਤ ਅਠਾਰਾਂ ਸੌ ਛਿਪੰਜਾ ਮੈਂ ਬਾਲਕ ਸਿੰਘ, ਭਯੋ ਅਵਤਾਰ ਤਹਿ' ਈਸ਼ ਅੰਸ਼ ਭਾਵਤੈ। 
ਜਾਤਿ ਕਾ ਅਰੋੜਾ ਭਯੋ ਭਗਤ ਅਮੋੜਾ, ਨਾਮ ਜਪਯੋ ਨ ਥੋੜਾ ਛੋੜਾ ਵਿਸ਼ੇ ਰਸ ਯਾਵਤੈ'॥ 206 ॥ 
ਹੁਣ ਜਿਸ ਤਰ੍ਹਾਂ ਕੂਕਾ ਪੰਥ ਪ੍ਰਗਟ ਹੋਇਆ ਹੈ, ਉਹ ਸੁਣ ਲਵੈ। ਜਦੋਂ ਸਿੰਘਾਂ ਦਾ ਸਮੁੱਚੇ ਪੰਜਾਬ ਦੇਸ਼ ਵਿੱਚ ਰਾਜ ਸੀ। 
ਸੁਰਰਪੁਹੀ ਵਹਗੇ ਪੋਠੰਟਾਹ ਦੇਣ 'ਵਵ ਅਟਕ ਦਹਿਆ ਦੇ ਕਢ ਦੇ, ਛੋਈ ਨਾਮ ਪਿੰਡ ਵਿਚ ਸੰਮਤ 1856 ਬਿਕ੍ਰਮੀ ਨੂੰ, ਈਸ਼ਵਰ 
ਦੇ ਮਹਾਨ ਅੰਸ਼ਾ- -ਅਵਤਾਰ ਬਾਲਕ ਸਿੰਘ ਦਾ ਅਵਤਾਰ ਹੋਇਆ। ਅਰੋੜਾ ਜਾਤੀ ਵਿੱਚ ਪ੍ਰਗਟ ਹੋਏ, ਪ੍ਭੂ ਦੇ ਉਸ ਅਨਿੰਨ 
ਭਗਤ ਨੇ ਕੁਲ ਵਿਸ਼ੇ-ਰਸਾਂ ਨੂੰ ਤਿਆਗ ਕੇ ਬੇਅੰਤ ਨਾਮ ਜਪਿਆ॥ 206॥ 
ਕਬਿੱਤ॥ ਨਾਮ ਸਿੰਘ ਬਾਲਕ ਧੈ ਪਾਲਕ ਪਿਗੰਬਰੋ' ਕੇ, ਅੰਬਰੋ' ਕੇ ਮਾਲਕ ਅਡੰਬਰੋ' ਕੇ ਤਯਾਗੀ ਹੈ'। 
ਤਾਲਕ ਰਖੈਹੈ' ਏਕ ਖਾਲਕ ਸੈ ਸਾਲਕ ਸੋ, ਗਾਲਕ ਬਿਕਾਰਨ ਕੇ ਚਾਲਕ ਵਿਰਾਗੀ ਹੈ'। 
ਗੋਇ ਰਾਖੀ ਘਟ ਦੀਪ ਜਿਮ ਨਿਜ ਅਜਮਤ, ਸਜ-ਮਤ ਭਗਤਿ ਵਿਰਕਤਿ ਅਦਾਗੀ ਹੈ'। 
ਕੀਰਤਨ ਕਥਾ ਸਤਸੰਗ, ਜਥਾ ਜੋਗ ਤਥਾ ਰਾਖਤ ਥਾ, ਭਾਖਤ ਥਾ ਭਜਨ ਸਜਾਗੀ ਹੈ॥ 207॥ 
ਨਾਮ ਤਾਂ ਬੇਸ਼ੱਕ ਉਨ੍ਹਾਂ ਦਾ ਬਾਲਕ ਸਿੰਘ ਸੀ ਅਤੇ ਉਹ ਵਿਖਾਵੇ ਦੇ ਵੀ ਤਿਆਗੀ ਸਨ, ਪਰ ਆਪ ਪੈਗੰਬਰਾਂ ਦੀ 
ਪਾਲਣਾ ਕਰਨ ਵਾਲੇ, ਅਰਸ਼ਾਂ-ਕੁਰਸਾਂ ਦੇ ਮਾਲਕ ਸਨ। ਆਪ ਪੂਰਨ ਗਿਆਨਵਾਨ ਸਨ ਅਤੇ ਕੇਵਲ ਪਰਮਾਤਮਾ ਨਾਲ ਹੀ 
ਬਿਰਤੀ ਜੋੜੀ ਰੱਖਦੇ ਸਨ। ਆਪ ਜੀਆਂ ਦੇ ਵਿਕਾਰਾਂ ਨੂੰ ਗਾਲਣ ਵਾਲੇ ਅਤੇ ਵੈਰਾਗ ਵਿੱਚ ਚਲਾਉਣ ਵਾਲੇ ਸਨ। ਆਪ ਨੇ 
ਆਪਣੀ ਸ਼ਕਤੀ ਘੜੇ ਵਿੱਚ ਰੱਖੇ ਦੀਵੇ ਵਾਂਗ ਲੁਕਾ ਕੇ ਰੱਖੀ। ਆਪ ਭਗਤੀ ਦੀ ਸ਼ੋਭਾ ਵਾਲੇ, ਵਿਰੱਕਤ ਅਤੇ ਦੋਸ਼-ਰਹਿਤ ਸਨ। 
ਕੀਰਤਨ, ਕਥਾ ਅਤੇ ਸਤਿਸੰਗ ਜਿਵੇਂ ਜੋਗ ਸੀ ਉਵੇ' ਰੱਖਦੇ ਸਨ ਅਤੇ ਸਾਵਧਾਨ ਹੋ ਕੇ ਨਾਮ ਜੱਪਦੇ ਸਨ॥ 207॥ 
ਕਬਿੱਤ॥ ਸੰਮਤ ਪਚਾਸੀਏ ਮੈਂ ਹਜਰੋ ਗਰਾਮ ਮਾਂਹਿ, ਭਾਈ ਤਾਂਹਿ ਕੇ ਦੁਕਾਨ ਆਇ ਤਹਾਂ ਜੌ ਕਈ। 
ਯਾਂਹਿ ਹੇਤ ਬਾਲਕ ਮ੍ਰਿਗੇਸ ਭੀ ਬਿਸੇਸ ਤਹਾਂ, ਆਇ ਕੈ ਨਿਵਾਸ ਕੀਨ ਕ੍ਰਿਤ ਕਰਿ ਕੈ ਖਈ। 
ਤਾਂਹਿ ਕੇ ਪ੍ਰਤਾਪ ਕਰਿ ਹਜਰੋ ਅਮਾਪ ਵਰ, ਭਯੋ ਸਮ ਔਧ ਤਰ ਮੰਦਤਾ ਬਿਲੈ ਗਈ। 
ਭਏ ਲੋਗ ਬਡ ਭਾਗੀ ਭਗਤੀ ਮੈ ਮਤਿ ਪਾਗੀ, ਸੰਤ ਸੰਗ ਮਾਂਹਿ ਜਾਗੀ ਸੰਤ ਸੇਵ ਹੂੰ ਠਈ॥ 208॥ 
ਸੰਮਤ 1885 ਬਿਕ੍ਰਮੀ ਵਿਚ ਉਨ੍ਹਾਂ ਦੇ ਭਰਾ ਨੇ ਜਦੋਂ ਹਜ਼ਰੋਂ ਸ਼ਹਿਰ ਵਿਚ ਆ ਕੇ ਦੁਕਾਨ ਕਰ ਲਈ ਤਾਂ ਬਾਲਕ ਸਿੰਘ 

ਜੀ ਵੀ ਜ਼ਿਆਦਾਤਰ ਉਥੇ ਹੀ ਨਿਵਾਸ ਰੱਖਦੇ ਅਤੇ ਕਿਰਤ ਕਰਕੇ ਨਿਰਬਾਹ ਕਰਦੇ । ਉਨ੍ਹਾਂ ਦੇ ਭਗਤੀ ਪ੍ਰਭਾਵ ਅਤੇ ਬੇਅੰਤ ਵਰਾਂ 
ਕਰਕੇ ਹਜਰੋਂ ਨਗਰ ਅਯੁਧਿਆ ਸਮਾਨ ਮਹਾਨ ਹੋ ਗਿਆ ਤੇ ਸਭ ਬੁਰਾਈ ਦੂਰ ਹੋ ਗਈ ਲੋਕ ਵੱਡੇ ਭਾਗਾਂ ਵਾਲੇ ਬਣ ਗਏ, ਉਨ੍ਹਾਂ 
ਦੀ ਮਤਿ ਸੰਤਾਂ ਦੀ ਸੰਗਤ ਵਿਚ ਜਾਗ੍ਰਿਤ ਹੋ ਕੇ ਭਗਤੀ ਦੇ ਰੰਗ ਵਿਚ ਰੰਗੀ ਗਈ ਤੇ ਲੱਗੀ ਸੰਤਾਂ ਦੀ ਸੇਵਾ ਹੋਣ॥208॥ 
ਕਬਿੱਤ॥ ਬਾਲਕ ਮ੍ਿਗੇਸ ਤੈ ਵਿਸੇਸ ਉਪਦੇਸ਼ ਨਾਮ, ਯਦੀ ਨਰ ਨਾਰੀ ਲੈ ਅਪਾਰੀ ਭਵ ਤੈ ਤਰੇ। 
ਔਰ ਇਲਹਾਮ ਕਰਤਾਰ ਕਈ ਬਾਰ ਦਯੋ, ਨਾਮ ਦੈ ਉਧਾਰ ਕਰਿ ਜੀਵਨ ਕਾ ਤੂੰ ਖਰੇ। 
ਐਪੇ ਗੁਰੁ ਦਸਮ ਦਰਸ ਦੈ ਜੋ ਕਹਯੋ ਤਾਂਹਿ, ਮੇਰੋ ਅਵਤਾਰ-ਅੰਸ ਰਾਮ ਸਿੰਘ ਹ੍ੈ ਭਰੇ। 
ਯਾਂਹਿ ਹੇਤ ਤਾਂਹਿ, ਨਾਂਹਿ ਔਰ ਕਾਂਹਿ ਮਾਂਹਿ ਨਿਜ ਸ਼ਕਤਿ ਰਖਾਈ, ਗੁਰੁ ਵਾਕ ਦਿਢ ਥੇ ਧਰੇ॥209॥ 
ਭਾਵੇਂ ਸ੍ਰੀ ਬਾਲਕ ਸਿੰਘ ਜੀ ਤੋਂ' ਪ੍ਰਭੂ ਨਾਮ ਦਾ ਵਿਸ਼ੇਸ਼ ਉਪਦੇਸ਼ ਲੈ ਕੇ ਬੇਅੰਤ ਇਸਤ੍ਰੀ ਪੁਰਖ ਸੰਸਾਰ ਸਾਗਰ ਤੋਂ ਤਰ 
ਗਏ, ਅਤੇ ਕਰਤਾ ਪੁਰਖ ਨੇ ਆਪ ਨੂੰ ਕਈ ਵਾਰ ਆਕਾਸ਼ ਵਾਣੀ ਰਾਹੀਂ ਹੁਕਮ ਵੀ ਦਿੱਤਾ ਕਿ ਤੁਸੀਂ ਨਾਮ ਦਾ ਉਪਦੇਸ਼ ਦੇ ਕੇ 
ਜੀਆਂ ਦਾ ਪਾਰ ਉਤਾਰਾ ਕਰੋ। ਪਰੰਤੂ ਜੋ ਦਸਮ ਪਾਤਸ਼ਾਹ ਜੀ ਨੇ ਦਰਸ਼ਨ ਦੇ ਕੇ ਹੁਕਮ ਕੀਤਾ ਸੀ ਕਿ ਮੇਰਾ ਮਹਾਨ ਅੰਸ਼ਾ- 
ਅਵਤਾਰ ਰਾਮ ਸਿੰਘ ਹੋਵੇਗਾ। ਇਸੇ ਵਾਸਤੇ ਸ੍ਰੀ ਬਾਲਕ ਸਿੰਘ ਜੀ ਨੇ ਗੁਰੂ ਬਚਨਾਂ ਨੂੰ ਪੱਕੀ ਤਰ੍ਹਾਂ ਮੰਨਿਆ ਅਤੇ ਆਪਣੀ 
ਸ਼ਕਤੀ, ਕਿਸੇ ਹੋਰ ਵਿਚ ਨਹੀਂ', ਸਗੋਂ ਰਾਮ ਸਿੰਘ ਜੀ ਵਿਚ ਹੀ ਟਿਕਾਈ॥ 209॥ 
ਕਬਿੱਤ॥ ਸੋਈ ਨੇਤਿ ਫੁਰੀ ਆਇ ਸੰਮਤ ਬਹੱਤ੍ਰੇ ਮੈਂ, ਮਾਘ ਸੁਦੀ ਪੰਚਮੀ ਸਵੇਰੇ ਗੁਰੁ ਵਾਰ ਕੈ। 
ਜ਼ਿਲੇ ਲੁਦਿਹਾਨੇ ਗਾਮ ਭੈਣੀ ਨਾਮ ਜਾਣੇ ਆਮ, ਅਵਤਰੇ ਸਿੰਘ-ਰਾਮ ਕਲਮਲੈਂ ਟਾਰ ਕੈ। 
ਜਾਤਿ ਤਰਖਾਨ ਜੱਸੇ ਨਾਮ ਕੇ ਅਵੱਸੇ ਘਰਿ, ਸੱਦਾਂ ਮਾਤ ਸੈਂ ਪੁਕਾਸ਼ੇ ਨਾਮ ਪਰਚਾਰ ਕੈ। 
ਬਾਲਕ ਹੀ ਪਨ ਮੈਂ ਥੇ ਈਸ਼ੂਰ ਕੋ ਮਨ ਮੈਂ ਥੇ ਧਯਾਵਤੇ ਸਗਨ ਮੈਂ ਥੇ ਜਨੋ ਕੋ ਸੁਧਾਰ ਕੈ॥210॥ 
ਉਹ ਹੋਣਹਾਰ (ਗੁਰੂ ਗੋਬਿੰਦ ਸਿੰਘ ਜੀ ਦਾ ਬਚਨ) ਸੰਮਤ 1872 ਬਿ. ਮਾਘ ਸੁਦੀ ਪੰਚਮੀ ਵੀਰਵਾਰ ਅੰਮ੍ਰਿਤ ਵੇਲੇ 
ਪੂਰੀ ਹੋਈ। ਲੁਧਿਆਣੇ ਜ਼ਿਲ੍ਹੇ ਵਿਚ ਭੈਣੀ ਨਾਮ ਦੇ ਪਿੰਡ ਨੂੰ ਸਾਰੇ ਜਾਣਦੇ ਹਨ, ਉਥੇ ਰਾਮ ਸਿੰਘ ਜੀ ਪਾਪਾਂ ਨੂੰ ਦੂਰ ਕਰਨ ਲਈ 
ਅਵਤਾਰ ਧਾਰਨ ਕੀਤਾ। ਤਰਖਾਣ ਜਾਤੀ ਦੇ ਬਾਬਾ ਜੱਸਾ ਸਿੰਘ ਜੀ ਦੇ ਬੇ- ਉਲਾਦੇ ਘਰ ਵਿੱਚ, ਮਾਤਾ ਸਦਾ ਕੌਰ ਤੋਂ ਨਾਮ ਦੇ 
ਪ੍ਰਚਾਰ ਵਾਸਤੇ ਪ੍ਰਕਾਸ਼ ਲਿਆ। ਆਪ ਬਾਲ-ਪਨ ਤੋਂ ਹੀ ਲੋਕਾਈ ਦੇ ਸੁਧਾਰ ਵਾਸਤੇ ਸੰਗੀ ਸਾਥੀਆਂ ਨਾਲ ਈਸ਼ਵਰ ਨੂੰ ਮਨ 
ਵਿਚ ਸਿਮਰਦੇ ਸਨ॥ 210॥ 
ਕਬਿੱਤ॥ ਬਡੇ ਥਾਇ ਜਾਇ ਕੈ ਲਹੌਰ ਪਲਟਨ ਮਾਂਹਿ, ਠਾਨ ਲੀਨ ਨੌਕਰੀ ਪਛਾਨ ਕੈ ਸੁਕ੍ਰਿਤ ਹੈ। 
ਬਾਨੀ ਗੁਰੁ ਕੀ ਪਢੈ ਹੈਂ ਭਜਨ ਕਰੈ ਹੈ, ਚੈਹੈ' ਰਹਿਨੋ ਇਕੰਤ ਦੈਹੈ' ਆਜਜ਼ੈ' ਕੋ ਬਿੱਤ ਹੈ'। 
ਸੰਮਤ ਅਠਾਰਾਂ ਸੌ ਅਠਾਨਵੇ' ਮੈਂ, ਪਲਟਨ ਗਈ ਥੀ ਸੋ ਹਜਰੋ ਮੈ, ਰਾਜ ਕਾਜ ਹਿਤ ਹੈ। 
ਸੰਤਨ ਕੇ ਮਿਲਬੇ ਕਾ ਸ਼ੌਕ ਥਾ ਮਹਾਨ, ਰਾਮ ਸਿੰਘ ਦਰਸਾਤੋ ਯਾਂ ਤੈ ਜਾਇ ਜਿਤ ਕਿਤ ਹੈ ।211॥ 
ਵੱਡੇ ਹੋ ਕੇ ਫੌਜ ਦੀ ਨੌਕਰੀ ਨੂੰ ਸ਼ੁਭ ਕਿਰਤ ਸਮਝ ਕੇ ਲਹੌਰ ਪਲਟਣ ਵਿਚ ਜਾ ਭਰਤੀ ਹੋਏ। ਪਰ ਉਥੇ ਵੀ ਗੁਰੂ ਕੀ 
ਬਾਣੀ ਪੜ੍ਹਦੇ ਹਨ, ਭਜਨ ਕਰਦੇ ਹਨ, ਗਰੀਬਾਂ ਨੂੰ ਧਨ ਵੰਡਦੇ ਹਨ ਅਤੇ ਇਕਾਂਤ ਰਹਿਣਾ ਪਸੰਦ ਕਰਦੇ ਹਨ। ਸੰਮਤ 1898 
ਬਿ. (1841 ਈ:) ਵਿਚ ਸਰਕਾਰੀ ਕੰਮ ਕਾਰ ਵਾਸਤੇ ਆਪ ਜੀ ਵਾਲੀ ਪਲਟਣ ਹਜ਼ਰੋ ਗਈ। ਰਾਮ ਸਿੰਘ ਜੀ ਦੇ ਅੰਦਰ ਸੰਤਾਂ 
ਨੂੰ ਮਿਲਣ ਦਾ ਬਹੁਤ ਸ਼ੌਕ ਸੀ, ਇਸ ਲਈ ਜਿੱਥੇ ਕਿਤੇ ਵੀ ਜਾਂਦੇ ਸਨ, ਉਥੇ ਸੰਤਾਂ ਦਾ ਦਰਸ਼ਨ ਕਰਦੇ ਸਨ॥211॥ 
ਕਬਿੱਤ॥ ਬਾਲਕ ਮ੍ਰਿਗੇਸ ਕਾ ਬਿਸੇਸ ਜਸ ਸੁਨ ਸੋਊ, ਕੋਕਿਲ ਬਤਕ ਸੁਤ ਸਮ ਹੁਲਸਾਇ ਕੈ। 
ਪੁਰਾ ਪੁੰਨਯ ਪੁੰਜ ਜਾਗਯੋ ਰੰਗਨ ਮੈਂ ਖੂਬ ਰਾਂਗਯੋ, ਬਡ ਭਾਗੀ ਪ੍ਰੇਮ ਪਾਗਯੋ ਗਹੇ ਪਗ ਜਾਇ ਕੈ। 
ਪੇਖ ਅਧਿਕਾਰੀ ਈਸ਼-ਅੰਸ ਅਵਤਾਰੀ, ਤਬਿ ਬਾਲਕ ਮ੍ਰਿਗਾਰੀ ਦੀਓ ਨਾਮ ਮੁਦ ਥਾਇ ਕੈ। 
ਸਾਰ ਚਾਰ ਬੇਦਨ ਕੋ ਭੂਮ ਭੇਦ ਛੇਦਨ ਕੋ, ਦਾਇ ਨਿਰਵੇਦਨ ਕੋ ਦੋਖ ਦੁਖ ਘਾਇ ਕੈ ॥212॥ 
ਰਾਮ ਸਿੰਘ ਜੀ ਦੇ ਪੂਰਬਲੇ ਜਨਮਾਂ ਦੇ ਪੁੰਨਾਂ ਦਾ ਸਮੂਹ ਅੰਕੁਰਿਤ ਹੋ ਗਿਆ। ਸ੍ਰੀ ਬਾਲਕ ਸਿੰਘ ਜੀ ਦੀ ਖ਼ਾਸ ਉਪਮਾ 
ਸੁਣ ਕੇ ਵੱਡੇ ਭਾਗਾਂ ਵਾਲੇ ਰਾਮ ਸਿੰਘ ਜੀ ਪ੍ਰੇਮ ਵਿਚ ਲੀਨ ਹੋ ਗਏ, ਕੋਇਲ ਅਤੇ ਬੱਤਖ਼ ਦੇ ਬੱਚੇ ਵਾਂਗ ਉਤਸ਼ਾਹ ਨਾਲ ਉਨ੍ਹਾਂ ਦੇ 

ਚਰਨ ਜਾ ਪਕੜੇ, ਮਨ ਨੂੰ ਖੂਬ ਰੰਗ ਚੜ੍ਹ ਗਿਆ। ਸ੍ਰੀ ਬਾਲਕ ਸਿੰਘ ਜੀ ਨੇ ਯੋਗ ਅਧਿਕਾਰੀ ਅਤੇ ਪਰਮੇਸਰ ਅਵਤਾਰ ਜਾਣ ਕੇ 
ਖੁਸ਼ ਹੋ ਕੇ ਭਰਮ ਭੇਦ ਕੱਟਣ, ਵੈਰਾਗ ਦੇਣ ਅਤੇ ਦੋਸ਼ਾਂ ਦੁਖਾਂ ਦੇ ਨਾਸ਼ ਕਰਨ ਵਾਲੇ ਚਹੁੰ ਵੇਦਾਂ ਦਾ ਤੱਤ ਗੁਰਮੰਤ੍ੁ ਬਖਸ਼ 
ਦਿੱਤਾ॥212॥ 
ਕਬਿੱਤ॥ ਦੀਓ ਮੰਤ੍ਰ ਰਾਜ ਸ੍ਰੀ ਵਾਹਿਗੁਰੂ ਕਾਜ ਸਾਜ, ਜਾਂਹਿ ਸਮ ਔਰ ਨਾ ਦਰਾਜ ਫਲ ਦਾਇਕੈ। 
ਕੋਊ ਜੋ ਕਹਿਤ ਥੇ ਕਲਾਮ ਦੀਨੀ ਸੱਯਦਾਨੀ, ਸੋਊ ਸਭਿ ਕੂਰ ਹਮ ਪੇਖਯੋ ਅਜਮਾਇ ਕੈ। 
ਏਹੀ ਕਲੀ ਕਾਲ ਕੀ ਕਰਾਲਤਾ ਕੁਚਾਲਤਾ ਕੋ, ਗਾਲਤਾ ਹੈ, ਟਾਲਤਾ ਚੁਰਾਸੀ ਜੋਨਿ ਮਾਇ ਕੈ। 
ਏਸ ਹੀ ਭਜਨ ਮਾਂਹਿ ਰਾਮ ਸਿੰਘ ਸ-ਉਛਾਹਿ, ਲਾਈ ਲਿਵ ਅਧਕਾਹਿ ਰਸਨਾ ਹਲਾਇ ਕੈ ॥213॥ 
ਮੰਤ੍ਰਾਂ ਦਾ ਸਿਰਮੌਰ ਮੰਤ੍ਰ ਜੋ ਸਰਬ ਕਾਰਜ ਰਾਸ ਕਰਨ ਵਾਲਾ ਹੈ ਤੇ ਜਿਸ ਵਰਗਾ ਕੋਈ ਹੋਰ ਵੱਡਾ ਫਲ ਦੇਣ ਵਾਲਾ ਮੰਤ੍ਰ 
ਨਹੀਂ, ਉਹ ਕੰਨ ਵਿਚ ਫੂਕ ਦਿੱਤਾ। ਕਈ ਜੋ ਕਹਿੰਦੇ ਸਨ ਕਿ ਸੱਯਦਾਣੀ ਨੇ ਕਲਾਮ ਦਿੱਤੀ ਸੀ, ਮੈਂ ਖ਼ੁਦ ਪਰਖ਼ ਕੇ ਵੇਖਿਆ ਹੈ, 
ਉਹ ਸਭ ਝੂਠ ਹੈ। ਏਹੀ ਨਾਮ ਕਲੂ-ਕਾਲ ਦੀ ਭਿਆਨਕਤਾ ਤੇ ਖੋਟੀਆਂ ਰੀਤਾਂ ਨੂੰ ਗਾਲਣ ਵਾਲਾ, ਮਾਇਆ ਦੇ ਪ੍ਰਭਾਵ ਤੇ 
ਚੁਰਾਸੀ ਲੱਖ ਜੂਨਾਂ ਦੇ ਚੱਕਰ ਨੂੰ ਟਾਲਣ ਵਾਲਾ ਹੈ ਇਸੇ ਹੀ ਨਾਮ ਵਿਚ ਰਾਮ ਸਿੰਘ ਜੀ ਨੇ ਉਤਸ਼ਾਹ ਨਾਲ ਰਸਨਾ ਹਿਲਾ ਕੇ ਭਜਨ 
ਕਰਦਿਆਂ ਇੱਕ ਰਸ ਬਿਰਤੀ ਜੋੜ ਲਈ॥ 213॥ 
ਕਬਿੱਤ॥ ਕਾਰ-ਬਾਰ ਜਗ ਕੇ ਅਸਾਰ ਲਖਿ ਡਾਰਿ ਸਭਿ, ਧਾਰ ਸੁ=ਅਚਾਰ ਔ ਵਿਚਾਰ ਵੀਚ ਰਹਿ ਹੈ'। 
ਮਸਤ ਸ਼ਰਾਬੀ ਜਯੋ` ਰਹਾਬੀ ਬ੍ਰਿਤਿ ਏਕ ਰਸ, ਦਾਬੀ ਦਲਗੀਰੀ ਫਾਬੀ ਖੁਸ਼ੀ ਤੈ ਅਚਹਿ ਹੈ। 
ਰੋਧ ਕਰਿ ਇੰਦਰੀ ਨਿਰੋਧ ਮਨ ਕੋ ਪ੍ਰਬੋਧ, ਸੋਧ ਸੁੱਧ ਠੌਰ ਨਦੀ ਸਰ ਤਟ ਬਹਿ ਹੈ'। 
ਜੀਹ ਨਾਮ ਜਪ ਮਾਂਹਿ ਤਨ ਤਾਯੋ ਤਪ ਮਾਂਹਿ, ਮਨ ਮਹਿਬੂਬ ਮਾਂਹਿ ਖੂਬ ਰਾਖਯੋ ਗਹਿ ਹੈ॥214॥ 
ਆਪ ਸੰਸਾਰ ਦੇ ਸਾਰੇ ਧੰਦੇ ਝੂਠੇ ਜਾਣ ਕੇ, ਤਿਆਗ ਕੇ, ਸ਼ੁੱਭ ਆਚਰਣ ਧਾਰ ਕੇ ਸਦਾ ਭਵਿੱਖ ਦੀ ਵਿਚਾਰ ਵਿਚ 
ਰਹਿੰਦੇ ਹਨ। ਸ਼ਰਾਬੀ ਵਾਂਗ ਬਿਰਤੀ ਇੱਕ ਸਾਰ ਮਸਤ ਰਹਿੰਦੀ। ਉਦਾਸੀ ਦੱਬੀ ਗਈ, ਆਨੰਦ ਅਤੇ ਨਿਰ-ਇਛੱਤਾ ਛਾਈ 
ਰਹਿੰਦੀ । ਇੰਦੀਆਂ ਨੂੰ ਵਿਕਾਰਾਂ ਵੱਲੋਂ ਰੋਕ ਕੇ, ਮਨ ਨੂੰ ਸਮਝਾ ਕੇ, ਵੱਸ ਕਰਕੇ, ਨਦੀ ਜਾਂ ਸਰੋਵਰ ਕਿਨਾਰੇ ਪਵਿੱਤ੍ਰ ਥਾਂ ਵੇਖ ਕੇ 
ਬੈਠਦੇ । ਜੀਭ ਨੂੰ ਨਾਮ ਦੇ ਜਾਪ ਵਿੱਚ, ਸਰੀਰ ਨੂੰ ਤਪੱਸਿਆ ਵਿੱਚ ਤੇ ਮਨ ਨੂੰ ਪ੍ਰਭੂ ਪ੍ਰੀਤਮ ਦੇ ਪ੍ਰੇਮ ਵਿੱਚ ਚੰਗੀ ਤਰ੍ਹਾਂ ਟਿਕਾ ਕੇ 
ਰੱਖਦੇ ॥214॥ 
ਕਬਿੱਤ॥ ਬੀਸਕ ਬਰਸ ਜਬਿ ਸਰਸ ਬਿਤਾਏ ਐਸ, ਬੰਦਗੀ ਜ਼ੁਹਦ ਜਾਪ ਕੀਨੋ ਮਨ ਲਾਇ ਕੈ। 
ਦਾਸੀ ਜੋਊ ਨਾਮ ਕੀ ਪ੍ਰਕਾਸ਼ੀ ਰਿੱਧਿ ਸਿੱਧਿ ਸੋਊ, ਭਾਸੀ ਬਾਣੀ ਮੈ ਤਸੀਰ ਭਜਨ ਪ੍ਰਭਾਇ ਕੈ। 
ਭਈ ਤੌ ਅਕਾਸ਼ ਬਾਨੀ ਖਾਸ ਯੌ ਮਹਾਨੀ ਤਾਂਹਿ, ਦੇਹੁ ਨਾਮ ਜੀਵਨ ਕੋ ਸੀਖ ਭੋਗ ਦਾਇਕੈ। 
ਪੰਥ ਗੁਰੁ ਦਸਮ ਕੀ ਰਸਮ ਬਢਾਵੋ ਜਗਿ, ਖਸਮ ਕਾ ਖਾਲਸਾ ਹੈ ਖਾਸ ਯੇ ਲਖਾਇ ਕੈ ॥215॥ 
ਜਦੋਂ ਵੀਹ ਕੁ ਸਾਲ ਇਸ ਤਰ੍ਹਾਂ ਸੰਸਾਰਿਕ ਸੁਖਾਂ ਤੇ ਰਸਾਂ ਦਾ ਤਿਆਗ ਕਰਕੇ, ਮਨ ਟਿਕਾ ਕੇ ਬੰਦਗੀ ਕਰਦਿਆਂ 
ਅਨੰਦ ਮਗਨ ਬਤੀਤ ਕੀਤੇ ਤਾਂ ਰਿੱਧੀਆਂ ਸਿਧੀਆਂ ਜੋ ਨਾਮ ਦੀਆਂ ਦਾਸੀਆਂ ਹਨ, ਪ੍ਰਗਟ ਹੋ ਆਈਆਂ। ਭਜਨ ਦੇ ਪ੍ਰਭਾਵ 
ਕਰਕੇ ਬਚਨਾਂ ਵਿਚ ਅਸਰ ਆ ਗਿਆ। ਫਿਰ ਉਨ੍ਹਾਂ ਨੂੰ ਇਸ ਤਰ੍ਹਾਂ ਮਹਾਨ ਅਕਾਸ਼ ਵਾਣੀ ਹੋਈ ਕਿ ਜੀਵਾਂ ਨੂੰ ਚਾਰ-ਪਦਾਰਥ 
ਅਤੇ ਗਿਆਨ ਦੇਣ ਵਾਲਾ ਨਾਮ ਦੇਵੋ। ਆਪ ਸ੍ਰੀ ਦਸਮੇਸ਼ ਜੀ ਦੀ ਮਰਯਾਦਾ ਨੂੰ ਦੁਨੀਆਂ ਵਿਚ ਫੈਲਾਉ। ਇਹ ਜਾਣ ਕੇ ਕਿ 
ਇਹ ਪਰਮੇਸ਼ਰ ਦਾ ਨਿੱਜੀ ਪੰਥ ਹੈ॥ 215॥ 
ਕਬਿੱਤ॥ ਪਾਇ ਏਹੁ ਹੁਕਮ ਪ੍ਰਮੇਸ ਕਾ ਬਿਸੇਸ ਫਿਰ; ਰਾਮ ਮਿਰਗੇਸ ਉਪਦੇਸ ਦੈਨ ਲਾਗਿਓ। 
ਹੁੱਕੇ ਛੁਡਵਾਏ ਰਖਵਾਏ ਕੇਸ ਮੋਨਯੋ' ਕੇ, ਸੁਧਾ ਛਕਿ ਥਾਏ ਸਿੱਖ ਭਾਗ ਜਿਨੈ ਜਾਗਿਓ। 
ਫੈਲਯੋ ਜਸ ਭਾਰੀ ਸਿੱਖ ਥੀਏ ਤਾਂਹਿ ਕੇ ਅਪਾਰੀ, ਸਿੰਘ ਪੰਥ ਬਿਰਧਾਇਓ ਨਾਮ ਰਸ ਪਾਗਿਓ। 
ਫੀਮ ਭੰਗ ਪੋਸਤ ਸ਼ਰਾਬ ਮਾਸ ਚੋਰੀ ਜਾਰੀ, ਠੱਗੀ ਤਜਿ ਥੀਏ ਸੰਤ, ਸਤਿਜੁਗ ਆ ਗਿਓ॥216॥ 
ਪਰਮੇਸਰ ਜੀ ਦਾ ਇਹ ਖਾਸ ਹੁਕਮ ਪ੍ਰਾਪਤ ਕਰਕੇ ਸੀ ਰਾਮ ਸਿੰਘ ਜੀ ਨਾਮ-ਉਪਦੇਸ਼ ਦੇਣ ਲੱਗੇ। ਆਪ ਨੇ ਹੁੱਕੇ 
ਆਦਿਕ ਨਸ਼ੇ ਛੁਡਵਾਏ ਅਤੇ ਮੋਨਿਆਂ ਦੇ ਸਿਰਾਂ ਤੇ ਕੇਸ ਰਖਵਾਏ। ਜਿਨ੍ਹਾਂ ਦੇ ਪੂਰਬਲੇ ਭਾਗ ਜਾਗੇ ਉਹ ਅੰਮ੍ਰਿਤ ਛਕ ਕੇ ਸਿੰਘ 
ਸਜ ਗਏ। ਆਪ ਦੇ ਅਨਗਿਣਤ ਸਿੱਖ ਹੋ ਗਏ, ਆਪ ਦੀ ਬੇਅੰਤ ਸ਼ੋਭਾ ਦੁਨੀਆਂ ਵਿਚ ਫੈਲ ਗਈ ਇਸ ਤਰ੍ਹਾਂ ਨਾਮ ਰਸ ਦੀ 

ਲੀਨਤਾ ਵਾਲਾ ਖਾਲਸਾ ਪੰਥ ਬਹੁਤ ਵਧਿਆ। ਲੋਕ ਅਫ਼ੀਮ, ਭੰਗ, ਪੋਸਤ, ਸ਼ਰਾਬ, ਮਾਸ, ਚੋਰੀ ਅਤੇ ਜਾਰੀ ਨੂੰ ਤਿਆਗ ਕੇ 
ਸੰਤ ਬਣ ਗਏ, ਮਾਨੋ ਕਿ ਸਤਿਜੁਗ ਹੀ ਆ ਗਿਆ॥216॥ 
ਕਬਿੱਤ॥ ਕਰਤੋ ਦੁਕਾਨ ਲੋਹੇ ਕਪੜੇ ਕੀ ਰਾਮ ਸਿੰਘ, ਤਾਂ ਤੇ ਨਫਾ ਪਾਇ ਜੋਊ ਆਪ ਪੈਨ੍ਹੈ ਖਾਇ ਹੈ। 
ਸੰਗਤ ਅਪਾਰ ਆਵੈ ਦ੍ਰਾਰ ਪੈ ਰਹਾਂਵੈ ਭੀਰ, ਪੂਜਾ ਜੋ ਚੜ੍ਹਾਵੈ, ਸੋ ਤੋ ਲੰਗਰ ਮੈ' ਪਾਇ ਹੈ। 
ਲੈਹੈ ਜੋਊ ਨਾਮ ਆਇ ਸੋਊ ਤੋ ਮਸਤ ਥਾਇ, ਦਸਤਾਰ ਡਾਰ ਦਾਇ ਹਾਲ ਚਢ ਜਾਇ ਹੈ। 
ਦੇਤ ਭੇਤ ਨਾਂਹਿ ਕਾਂਹਿ ਕਬੀ ਦੂਸਰੇ ਕੋ ਵਾਹਿ, ਯਾਹਿ ਤੈ ਕਲਾਮ ਬਹੁ ਲੋਗ ਸੋ ਬਤਾਇ ਹੈੱ' ॥217॥ 
ਸ੍ਰੀ ਰਾਮ ਸਿੰਘ ਜੀ ਲੋਹੇ ਅਤੇ ਕੱਪੜੇ ਦੀ ਦੁਕਾਨ ਕਰਦੇ ਸਨ, ਉਸ ਤੋਂ ਜੋ ਲਾਭ ਪ੍ਰਾਪਤ ਹੁੰਦਾ, ਉਹੋ ਹੀ ਆਪ ਖਾਂਦੇ 
ਪਹਿਨਦੇ। ਭਾਵੇਂ ਬੇਅੰਤ ਸੰਗਤ ਆਪ ਦੇ ਦਰ ਤੇ ਆਉਂਦੀ ਤੇ ਦਰਵਾਜ਼ੇ ਅੱਗੇ ਭੀੜ ਹੀ ਲੱਗੀ ਰਹਿੰਦੀ। ਪਰ ਉਹ ਜੋ ਪੂਜਾ ਭੇਟਾ 
ਮੱਥਾ ਟੇਕਦੀ, ਉਸਨੂੰ ਆਪ ਲੰਗਰ ਵਿਚ ਪਾ ਦਿੰਦੇ। ਜੋ ਵੀ ਆ ਕੇ ਭਜਨ ਲੈਂਦਾ, ਉਹ ਦੀਵਾਨਾ ਹੋ ਜਾਂਦਾ, ਪੱਗ ਲਾਹ ਸੁੱਟਦਾ, 
ਦੱਸਦੇ ਹਨ।217 
ਕਬਿੱਤ॥ ਦੇਸਨ ਮੈ' ਧੂਮ ਮਾਚੀ ਸਾਚੀ ਇਮ ਤਾਂਹਿ ਤਬਿ, ਆਵੈ ਲੋਗ ਸਿੱਖ ਥਾਂਵੈ ਅਜ਼ਮਾਵੈ' ਤੈਸ ਹੀ। 
ਮਾਲਵੇ ਦੁਆਬੇ ਮਾਝੇ ਪੋਠੋਹਾਰ ਤੈ ਅਪਾਰ, ਥੀਏ ਸਿੱਖ ਬੇਸ਼ੁਮਾਰ ਤੀਨ ਲਾਖ ਐਸ ਹੀ। 
ਸੂਬੇ ਕੀਨੇ ਬਾਈ ਤਿਨ ਅਕਬਰ ਸ਼ਾਹਿ ਨਿਆਈਂ', ਉਨ ਕੀ ਜੁਬਾਨ ਮੈਂ ਤਸੀਰ ਥਾਈ ਵੈਸ ਹੀ। 
ਨਰ ਨਾਰਿ ਸ਼ਬਦ ਅਪਾਰ ਪਚਢੈ' ਗੁਰੂ ਕੇਰ, ਢੋਲਕੀ ਬਜਾਇ ਬਾਂਧਿ ਜੋਟੀਆਂ ਅਛੈ ਸਹੀ॥ 218॥ 
ਜਦੋਂ ਇਸ ਤਰ੍ਹਾਂ ਉਨ੍ਹਾਂ ਦੀ ਸ਼ੋਭਾ ਦੇਸ਼ਾਂ ਵਿਦੇਸ਼ਾਂ ਵਿਚ ਫੈਲ ਗਈ ਤਾਂ ਉਪਮਾ ਸੁਣ-ਸੁਣ ਕੇ ਲੋਕ ਆਉਂਦੇ ਅਤੇ ਪਰਖ 
ਜ਼ਿਆਦਾ ਸਿੱਖ ਬਣ ਗਏ। ਅਕਬਰ ਬਾਦਸ਼ਾਹ ਵਾਂਗ ਉਨ੍ਹਾਂ ਨੇ ਬਾਈ ਸੂਬੇ ਬਣਾਏ ਅਤੇ ਉਨ੍ਹਾਂ ਸੂਬਿਆਂ ਦੀ ਜ਼ੁਬਾਨ ਵਿੱਚ ਵੀ ਉਹੋ 
ਜਿਹਾ (ਸਤਿਗੁਰੂ ਰਾਮ ਸਿੰਘ ਜੀ ਵਰਗਾ) ਹੀ ਅਸਰ ਸਥਾਪਿਤ ਹੋ ਗਿਆ। ਇਸਤ੍ਰੀ ਪੁਰਖ ਜੋਟੀਆਂ ਬਣਾਂ ਕੇ ਢੋਲਕੀ ਵਜਾ ਕੇ 
ਗੁਰੂ ਕੀ ਬਾਣੀ ਦੇ ਬੇਅੰਤ ਸ਼ਬਦ ਪੜ੍ਹਦੇ॥ 218॥ 
ਕਬਿੱਤ॥ ਹਮਨ ਕਰੈਹੈ' ਭੋਗ ਗ੍ਰੰਥ ਜੀ ਕੇ ਪੈਹੈਂ, ਬਹੁ ਸੰਗਤੋ' ਕੇ ਕੱਠ ਥੈਹੈ' ਰੈਹੈ ਰਚਨਾ ਲਗੀ। 
ਇਸ਼ਨਾਨ ਕਰਿ ਹੈਂ ਸਕੇਸ ਵੇਸ ਰਾਤ ਹੀ ਤੈ, ਵਾਹਿਗੁਰੂ ਨਾਮ ਮਾਂਹਿ ਰਾਂਖੈ ਰਸਨਾ ਪਗੀ। 
ਰਾਖ ਹੈ' ਪੁਸ਼ਾਕ ਪਾਕ ਸ਼ੁਕਲ ਊਰਣ ਮਾਲ, ਕੱਛ ਕੜਾ ਕਰ ਦ ਮਰਦ ਨਾਰਿ ਸਭਿ ਜੇਤਗੀ। 
ਬਿਨਾ ਨਾਮਧਾਰੀ, ਅੰਨ ਜਲ ਰੋਟੀ ਬੇਟੀ ਵਾਰੀ ਸਾਂਝ, ਰਾਖ ਹੈ ਨ ਕਾਹੂੰ ਸੰਗ ਜਗ ਮੈ ਸਗੀ ॥219॥ 
ਨਾਮਧਾਰੀ ਸਿੰਘ ਹਵਨ ਕਰਦੇ ਅਤੇ ਸੀ ਗ੍ਰੰਥ ਸਾਹਿਬ ਜੀ ਦੇ ਭੋਗ ਪਾਉਂਦੇ ਹਨ। ਬਹੁਤ ਸੰਗਤਾਂ ਦੇ ਇਕੱਠ ਹੁੰਦੇ, ਇਸ 
ਤਰ੍ਹਾਂ ਰੌਚਕ ਲੱਗੀ ਰਹਿੰਦੀ। ਅੰਮ੍ਰਿਤ ਵੇਲੇ ਤੋਂ ਹੀ ਸਣੇ ਕੇਸੀ ਇਸ਼ਨਾਨ ਕਰਕੇ, ਚੌ-ਅੱਖਰੇ ਨਾਮ ਵਿਚ ਰਸਨਾ ਲੀਨ ਰੱਖਦੇ। 
ਪਵਿੱਤ੍ਰ ਸਫੈਦ ਪੁਸ਼ਾਕ ਤੇ ਉੱਨ ਦੀ ਮਾਲਾ ਰੱਖਦੇ ਹਨ। ਜਿੰਨੇ ਵੀ ਇਸਤ੍ਰੀ ਪੁਰਖ ਹਨ ਸਭ ਕਛਹਿਰਾ, ਕੜਾ ਤੇ ਛੋਟੀ ਕ੍ਰਿਪਾਨ 
ਰੱਖਦੇ ਹਨ। ਨਾਮਧਾਰੀ ਤੋਂ ਬਿਨਾ ਕਿਸੇ ਹੋਰ ਨਾਲ ਰੋਟੀ ਬੇਟੀ ਵਾਲੀ ਨਜ਼ਦੀਕੀ ਰਿਸਤੇਦਾਰੀ ਨਹੀਂ ਰੱਖਦੇ।219 
ਕਬਿੱਤ॥ ਦੇਵ-ਥਾਨ ਤੀਰਥ ਪੁਰਾਨ ਸਾਧੁ ਬਿੱਪਰੋਂ ਕੋ, ਮਾਨ ਹੈਂ ਨ ਦਾਨ ਪੁੰਨ ਦੇਤ ਔਰ ਕੋ ਕਬੀ । 
ਆਪਸ ਮੈ ਦੇਤ ਲੇਤ ਹੈ, ਸਹੇਤ ਸਾਕ ਨਾਤਾ, ਰਾਜ ਲੈਨ ਕੇਰੀ ਇੱਛਯਾ ਮਨ ਸਭਿ ਕੇ ਫਬੀ। 
ਮਰਣੇ ਔ ਪਰਣੇ ਮੈ ਬਿੱਪਰੈ' ਬੁਲਾਵੈ' ਨਾਂਹਿ, ਆਨੰਦ ਪਢਾਵੈ' ਰੀਤਿ ਗੁਰੁ ਘਰ ਕੀ ਲਭੀ। 
ਰਾਮ ਸਿੰਘ ਹੀ ਕੋ ਸਤਿਗੁਰੁ ਅਵਤਾਰ ਪੀਰ ਜਾਨੈ, ਜੋ ਬਖਾਨੈ' ਵਹਿ ਸੋਊ ਮਾਨ ਹੈੱ' ਸਭੀ ॥220॥ 
ਦੇਵਤਿਆਂ ਦੇ ਸਥਾਨਾਂ (ਦੇਵਾਲਯ) ਤੀਰਥਾਂ, ਪੁਰਾਨਾਂ, ਭੇਖੀ ਸਾਧੂਆਂ ਤੇ ਬ੍ਰਾਹਮਣਾਂ ਨੂੰ ਨਹੀਂ ਮੰਨਦੇ ਅਤੇ ਨਾ ਹੀ ਕਿਸੇ 
ਹੋਰ ਨੂੰ ਦਾਨ ਦਿੰਦੇ ਹਨ। ਆਪਸ ਵਿਚ ਹੀ ਪਿਆਰ ਨਾਲ ਸਾਕ ਨਾਤੇ ਲੈਂਦੇ ਦਿੰਦੇ ਹਨ, ਰਾਜ ਪ੍ਰਾਪਤ ਕਰਨ ਦੀ ਇੱਛਾ ਸਭਨਾਂ 
ਦੇ ਮਨ ਵਿਚ ਦ੍ਰਿੜ ਹੈ। ਮਰਨੇ ਤੇ ਵਿਆਹਾਂ ਆਦਿਕ ਸਮਿਆਂ 'ਤੇ ਬ੍ਰਾਹਮਣਾ ਨੂੰ ਨਹੀਂ ਸੱਦਦੇ, ਸਗੋਂ ਗੁਰੂ-ਘਰ ਦੀ ਵਿਆਹ 
ਰੀਤੀ ਇਨ੍ਹਾਂ ਨੇ ਖੋਜੀ ਹੈ, ਗੁਰਬਾਣੀ ਅਨੁਸਾਰ ਆਨੰਦ ਪੜਾਉਂਦੇ ਹਨ। ਸ੍ਰੀ ਰਾਮ ਸਿੰਘ ਜੀ ਨੂੰ ਹੀ ਸਤਿਗੁਰੂ, ਅਵਤਾਰ ਤੇ ਪੀਰ 
ਮੰਨਦੇ ਹਨ, ਜੋ ਉਹ ਆਖਦੇ ਹਨ ਸੋ ਸਭ ਮੰਨਦੇ ਹਨ । 220) 

ਕਬਿੱਤ॥ ਹੇਰਿ ਏਹੁ ਚਾਲ ਥੀਏ ਬਿੱਪ੍ਰ ਬਿਸਾਲ ਦੁਖੀ, ਨਿੰਦਯਾ ਉਚਾਰੈ' ਹਿੰਦੂ ਤੁਰਕ ਅਪਾਰੇ ਹੈ'। 
ਕਾਰਨ ਦਰਸ ਗੁਰਦ੍ਰਾਰਨ ਸਿਧਾਰਨ ਜੌ ਸ਼ਬਦ ਉਚਾਰਨ ਡਾਰਨ ਦਸਤਾਰੇ ਹੈ'। 
ਹੇਰ ਕੇ ਪੁਜਾਰੇ ਭਾਰੇ ਦੁਖੀ ਹੈ ਉਚਾਰੇ' ਗਾਰੇ' , ਸ਼ਰ੍ਹਾ ਮਨਵਾਹਿ', ਵਾਹਿ ਉਨ ਕੀ ਨ ਧਾਰੇ ਹੈ'। 
ਯੌਹੀ ਰੈਹੈ ਰੌਰਾ ਗੌਰਾ ਕੂਕਯੋ' ਕਾ ਦੇਸਨ ਮੈਂ, ਬਾਢੇ ਅਤਿ ਭਾਰੇ ਹਿੰਦੁ ਤ੍ਰਕਨ ਤੈ ਨਿਆਰੇ ਹੈੱ॥ 221 ॥ 
ਪੁਜਾਰੀ ਬਹੁਤ ਦੁਖੀ ਹੋ ਕੇ ਬੁਰਾ-ਭਲਾ ਬੋਲਦੇ, ਆਪਣੀ ਸ਼ਰ੍ਹਾ ਮੰਨਵਾਉਂਦੇ, ਪਰ ਕੂਕੇ ਉਨ੍ਹਾਂ ਦੀ ਰਹੁ-ਰੀਤ ਨਹੀ ਮੰਨਦੇ। ਇਸੇ 
ਤਰ੍ਹਾਂ ਕੂਕਿਆਂ ਨਾਲ ਥਾਂ-ਥਾਂ ਤੇ ਰੌਲਾ ਗੌਲਾ ਰਹਿੰਦਾ, ਪਰ ਹਿੰਦੂਆਂ ਤੇ ਮੁਸਲਮਾਨਾਂ ਤੋਂ ਨਿਆਰੇ ਸੰਤ-ਖਾਲਸੇ ਦੀ ਗਿਣਤੀ 
ਬਹੁਤ ਜ਼ਿਆਦਾ ਵਧੀ ॥ 221॥ 
ਕਬਿੱਤ॥ ਰਾਮ ਸਿੰਘ ਜਾਇ ਜਿਤ, ਸਿੱਖ ਹੈੈ ਹਜਾਰੋ' ਤਿਤ, ਭੇਟ ਦੈਹੈ' ਪੀਨ ਧਨ ਦੀਨ ਬੋਲ ਬੈਨ ਹੈ'। 
ਦਮਦਮੇ ਸਾਹਿਬ, ਮੁਕਤਸਰ ਮੇਲਯੇਂ ਪੈ, ਗਯੋ ਜਬਿ ਥਯੋ ਦਲ ਤਾਂਹਿ ਸੰਗ ਐਨ ਹੈ। 
ਹੇਰ ਕੈ ਅਰੂਜ' ਤੈ ਨਮੂਜ ਤਬਿ ਤਾਂਹਿ ਬਡ, ਹਾਕਮ ਪੁਜਾਰੀ ਭਾਰੀ ਥੀਏ ਬਿਨ ਚੈਨ ਹੈ'। 
ਡਿਪਟੀ ਕਮਿਸ਼ਨਰ ਕੋਟਵਾਲ ਠਾਣੇਦਾਰ, ਰੈਹੈ' ਪੇਸ਼ਵਾਈ ਮਾਂਹਿ ਤਾਂਹਿ ਕੇ ਸਸੈਨ ਹੈਂ॥ 222॥ 
ਨਿੰਮ੍ਰਤਾ ਦੇ ਬਚਨ ਬੋਲਦੇ। ਦਮਦਮੇ ਸਾਹਿਬ ਤੇ ਮੁਕਤਸਰ ਦੇ ਮੇਲਿਆਂ ਤੇ ਜਦੋਂ ਉਹ ਗਏ ਤਾਂ ਉਨ੍ਹਾਂ ਦੇ ਨਾਲ ਵੱਡਾ ਜੱਥਾ ਬਣ 
ਗਿਆ। ਹਾਕਮ ਤੇ ਪੁਜਾਰੀ ਉਨ੍ਹਾਂ ਦਾ ਪ੍ਰਤਾਪ ਤੇ ਮਾਨ-ਪ੍ਰਤਿਸ਼ਠਾ ਵੇਖ ਕੇ ਬਹੁਤ ਬੇਚੈਨ ਹੋਏ । ਡਿਪਟੀ ਕਮਿਸ਼ਨਰ, ਕੋਤਵਾਲ 
ਤੇ ਥਾਣੇਦਾਰ ਫੌਜ਼ ਸਮੇਤ ਉਨ੍ਹਾਂ ਦੀ ਅਗਵਾਨੀ (ਸਤਿਕਾਰ) ਵਿਚ ਰਹਿੰਦੇ ਹਨ॥ 222॥ 
ਕਬਿੱਤ॥ ਅਦਬ ਹਿਫਾਜ਼ਤ ਇਨਤਜ਼ਾਮ ਰਾਖੇ ਵਾਹਿ, ਲੋਗ ਨਿਜ ਨਿਜ ਮਨ ਭਾਏ ਬੋਲਬੋ ਕਰੈ'। 
ਰਾਮ ਸਿੰਘ ਚਾਹਿ ਅਰਦਾਸ ਇਤਫਾਕ ਥਾਇ, ਬਢ ਹੈ ਪ੍ਰਤਾਪ ਪੰਥ ਰੀਤਿ ਏਸ ਸੋ ਭਰੈ'। 
ਪਰਸ਼ਾਦ ਭੇਟ ਲੈ ਕੈ ਗਯੋ ਜਬਿ ਗੁਰਦ੍ਰਾਰੇ, ਮਿਲ ਕੈ ਪੁਜਾਰੀਓ' ਨੇ ਕਹਯੋ ਐਸ ਹੂੰ ਖਰੈ'। 
ਤਾਲ ਪੱਕਾ ਕਰਵਾਇ ਦੇਹੁ ਤਨਖਾਹਿ ਏਹੁ, ਦਸਤਾਰ ਉਤਰੈ ਨ ਹਾਲ ਕਿਸੀ ਕੋ ਚਰੈ॥ 223॥ 
ਉਹ ਸਰਕਾਰੀ ਅਫਸ਼ਰ ਉਨ੍ਹਾਂ ਦੀ ਰਾਖੀ ਤੇ ਸਤਿਕਾਰ ਕਾਇਮ ਰੱਖਦੇ ਹਨ, ਪਰ ਲੋਕ ਆਪਣੇ ਆਪਣੇ ਮਨ ਨੂੰ 
ਭਾਉਂਦੀਆਂ ਗੱਲਾਂ ਕਰਦੇ ਹਨ। ਸੀ ਰਾਮ ਸਿੰਘ ਜੀ ਅਰਦਾਸ ਕਰਵਾਉਣੀ ਚਾਹੁੰਦੇ ਸਨ ਤਾਂ ਕਿ ਇਸ ਰੀਤੀ ਨਾਲ ਪੰਥ ਵਿਚ 
ਇਤਫ਼ਾਕ (ਪ੍ਰੇਮ) ਹੋਵੇ ਅਤੇ ਪੰਥ ਦਾ ਪ੍ਰਤਾਪ ਭਲੀ ਪ੍ਰਕਾਰ ਵਧੇ। ਪਰ ਜਦੋਂ ਉਹ ਗੁਰਦੁਆਰੇ ਪ੍ਰਸ਼ਾਦ ਭੇਟਾ ਲੈ ਕੇ ਗਏ ਤਾਂ 
ਪੁਜਾਰੀਆਂ ਨੇ ਇਕੱਠੇ ਹੋ ਕੇ ਖਰ੍ਹਵੇ ਬੋਲਾਂ ਵਿਚ ਇਸ ਤਰ੍ਹਾਂ ਕਿਹਾ ਕਿ ਇਹ ਤਨਖਾਹ ਦਿਉ- ਕਿ 'ਸਰੋਵਰ ਪੱਕਾ ਕਰਵਾ ਦਿਉ, 
ਅਤੇ ਕਿਸੇ ਨੂੰ ਮਸਤੀ ਨਾ ਚੜ੍ਹੇ ਤੇ ਨਾ ਹੀ ਕਿਸੇ ਦੀ ਦਸਤਾਰ ਲੱਥੇ॥223॥ 
ਕਬਿੱਤ॥ ਕਹਯੋ ਰਾਮ ਸਿੰਘ ਉਭੈ ਬਾਤ ਨਾਂਹਿ ਥਾਤ ਮੋ ਤੈ, ਦੈਂਹੁ ਤਨਖਾਹਿ ਕਿਛੁ ਜਥਾ ਜੋਗ ਜੇ ਰਰਯੋ। 
ਹੁਤੋ ਗੁਰੁਦ੍ਰਾਰੇ ਤੰਬੂ ਸਾਹਿਬ ਕਾ ਜੋ ਮਹੰਤ ਮੰਗਲ-ਮ੍ਰਿਗੇਸ, ਤਾਂਹਿ ਪ੍ਰਖਬੇ ਕੋ ਯੌ ਫਰਯੋ। 
ਧਾਰ ਹੈ ਨ ਕੂਕਾ ਕੋਊ ਕਬੀ ਨੀਲ ਰੰਗ ਅੰਗ, ਨੀਲਾ ਸਿਰੇਪਾਉ ਰਾਮ ਸਿੰਘ ਆਗੇ ਲਯਾ ਧਰਯੋ। 
ਯਦੀ ਤਾਂਹਿ ਸੋਊ ਨਿਜ ਸੀਸ ਪਰ ਧਾਰ ਲੀਓ, ਤੌ ਭੀ ਨਾਂ ਪੁਜਾਰੀਓ' ਨੈ ਇਤਫਾਕ ਹੈ ਕਰਯੋ॥ 224॥ 
ਸ੍ਰੀ ਰਾਮ ਸਿੰਘ ਜੀ ਨੇ ਕਿਹਾ, “ਇਹ ਦੋਵੇ ਹੀ ਗੱਲਾਂ ਮੇਰੇ ਕੋਲੋਂ ਨਹੀਂ ਹੋ ਸਕਦੀਆਂ। ਪਰ ਜੇ ਤੁਸੀਂ ਕਹਿੰਦੇ ਹੋ ਤਾਂ 
ਜੈਸੀ ਜੋਗ ਹੋਵੇ ਤਨਖਾਹ ਮੈਂ ਦੇ ਦਿਆਂਗਾ। ” ਮੰਗਲ ਸਿੰਘ ਜੋ ਕਿ ਗੁਰਦੁਆਰਾ ਤੰਬੂ ਸਾਹਿਬ (ਮੁਕਤਸਰ) ਦਾ ਮਹੰਤ ਸੀ, 
ਉਸਨੇ ਪਰਖਣ ਦਾ ਇਹ ਢੰਗ ਫੜ੍ਹਿਆ ਕਿ ਕੋਈ ਵੀ ਕੂਕਾ ਕਦੀ ਵੀ ਨੀਲਾ ਰੰਗ ਨਹੀਂ ਪਹਿਨਦਾ, ਉਸਨੇ ਨੀਲਾ ਸਿਰੋਪਾਉ ਸ੍ਰੀ 
ਰਾਮ ਸਿੰਘ ਜੀ ਅੱਗੇ ਲਿਆ ਰੱਖਿਆ। ਭਾਵੇਂ ਉਨ੍ਹਾਂ ਨੇ ਉਹ ਵੀ ਨਿਜ ਸੀਸ ਉਪਰ ਧਾਰਨ ਕਰ ਲਿਆ, ਫਿਰ ਵੀ ਪੁਜਾਰੀਆਂ ਨੇ 
ਏਕਤਾ ਨਾ ਕੀਤੀ॥ 224॥ 
ਕਬਿੱਤ॥ ਐਸ ਹੀ ਅਨੰਦਪੁਰ ਗਯੋ ਜਬਿ ਰੌਰ ਰਹਯੋ, ਸੰਮਤ ਉਨੀ ਸੌ ਬਾਈ ਤੇਈ ਮਧ ਚੰਗ ਹੈ। 
ਦੀਪਮਾਲ ਚੌਬੀ ਸਾਲ ਹੂੰ ਕੀ ਪਰ ਸੁਧਾਸਰ, ਆਯੋ ਹਾਕਮੋ' ਨੈ ਕੀਨੀ ਖਾਤਰ ਸੁਰੰਗ ਹੈ। 

ਉਤਰਯੋ ਬਹਿਰ ਚਾਟੀਪਿੰਡ ਦਰਵਾਜੇ ਹੂੰ ਤੈ, ਬੀਸਕ ਹਜਾਰ ਕੂਕਾ ਸਿੰਘ ਥਯੋ ਸੰਗਿ ਹੈ। 
ਪਰਸ਼ਾਦ ਭੇਟ ਲੈ ਅਪਾਰ ਜਬਿ ਦਰਬਾਰ ਆਯੋ ਤੌ ਪੁਜਾਰੀਓ' ਨੈ ਕੀਨ ਯੌ ਕੁਢੰਗ ਹੈ॥ 225॥ 
ਇਸੇ ਤਰ੍ਹਾਂ ਹੀ ਸੰਮਤ 1922-23 ਬਿਕ੍ਰਮੀ (1966 ਈ:) ਵਿਚ ਜਦੋਂ ਉਹ ਆਨੰਦਪੁਰ ਗਏ, ਉਥੇ ਵੀ ਬਹੁਤ ਰੌਲਾ 
ਗੋਲਾ ਰਿਹਾ। 1924 ਬਿਕ੍ਰਮੀ (1967 ਈ:) ਦੀ ਦੀਵਾਲੀ ਉੱਪਰ ਅੰਮ੍ਰਿਤਸਰ ਆਏ ਤਾਂ ਹਾਕਮਾਂ ਨੇ ਬੜੇ ਪ੍ਰੇਮ ਸਹਿਤ ਸੇਵਾ 
ਕੀਤੀ। ਚਾਟੀ ਵਿੰਡ ਦਰਵਾਜੇ ਤੋਂ ਬਾਹਰ ਉਤਾਰਾ ਕੀਤਾ ਗਿਆ ਉਸ ਵਕਤ ਵੀਹ ਕੁ ਹਜ਼ਾਰ ਕੂਕਾ ਸਿੰਘ ਨਾਲ ਸੀ। ਬੇਅੰਤ 
ਭੇਟਾ ਅਤੇ ਪਰਸ਼ਾਦ ਲੈ ਕੇ ਜਦੋਂ ਦਰਬਾਰ ਸਾਹਿਬ ਆਏ ਤਾਂ ਪੁਜਾਰੀਆਂ ਨੇ ਇਸ ਤਰ੍ਹਾਂ ਖੋਟੀ ਚਾਲ ਚੱਲੀ ॥ 225॥ 
ਕਬਿੱਤ॥ ਕੇਈ ਤੋ ਹਜ਼ਾਰੋ' ਹੀ ਰੁਪੱਯਾ ਰਿਸ਼ਵਤ ਮਾਂਗੇ', ਕੋਊ ਤਨਖਾਹਿ ਚਾਰ ਪਾਂਚ ਲਾਖ ਮੰਗ ਹੈ'। 
ਹੋਇ ਕੈ ਮਸਤ ਕੋਊ ਕੂਕਾ ਨ ਉਤਾਰੈ ਪਾਗ, ਸਿੱਖ ਨ ਕਹਾਵੈ' ਤੇਰੇ, ਧਾਰੈ' ਨੀਲ ਰੰਗ ਹੈਂ । 
ਕਹਯੋ ਰਾਮ ਸਿੰਘ ਏਹੁ ਬਾਤ ਸਭਿ ਗੁਰੂ ਵਸ, ਸ਼ਕਤਿ ਨ ਮੋ ਮੈਂ ਏਤੀ ਫੇਰੋਂ ਮਨ ਢੰਗ ਹੈ। 
ਤਨਖਾਹਿ ਆਹਿ ਮੋ ਮੈਂ ਚਤਰ ਬਿਧਾ ਜੇ ਕੋਊ, ਲੇਹੁ ਦੰਡ ਵਾਹਿ ਕਰਿ ਸਹੀ ਸੋ ਨਿਸੰਗ ਹੈ॥ 226॥ 
ਕਈ ਤਾਂ ਹਜ਼ਾਰਾ ਹੀ ਰੁਪਏ ਵੱਢੀ ਮੰਗਦੇ ਸਨ ਤੇ ਕਈ ਚਾਰ ਪੰਜ ਲੱਖ ਤਨਖਾਹ (ਜੁਰਮਾਨਾ) ਦੀ ਮੰਗ ਕਰ ਰਹੇ ਸਨ 
ਅਤੇ ਕਹਿ ਰਹੇ ਸਨ ਕਿ ਕੋਈ ਵੀ ਕੂਕਾ ਮਸਤ ਹੋ ਕੇ ਪੱਗ ਨਾ ਉਤਾਰੇ, ਇਹ ਤੇਰੇ ਸਿੱਖ ਨਾ ਕਹਾਉਣ ਅਤੇ ਸਭ ਨੀਲਾ ਰੰਗ 
ਧਾਰਨ ਕਰਨ । ਸ੍ਰੀ ਰਾਮ ਸਿੰਘ ਜੀ ਨੇ ਕਿਹਾ, “ਇਹ ਗੱਲ ਤਾਂ ਗੁਰੂ ਦੇ ਵੱਸ ਹੈ, ਮੇਰੇ ਵਿਚ ਇੰਨੀ ਸ਼ਕਤੀ ਨਹੀਂ ਕਿ ਮੈਂ ਕਿਸੇ ਦੇ 
ਮਨ ਦਾ ਸੁਭਾਉ ਬਦਲ ਸੱਕਾਂ। ਜੇ ਮੇਰੇ ਵਿਚ ਚਾਰ ਬੱਜਰ ਕੁਰਹਿਤਾਂ ਵਿਚੋਂ ਕੋਈ ਹੈ ਤਾਂ ਉਹ ਸਾਬਤ ਕਰ ਕੇ ਨਿਸ਼ੰਗ ਹੋ ਕੇ 
ਤਨਖਾਹ ਲੈ ਲਵੋ ॥226॥ 
ਕਬਿੱਤ॥ ਥੀਓ ਤਕਰਾਰ ਇਨ ਬਾਤਨ ਪੈ ਭਾਰਿ ਜਬ,ਬਢਤੀ ਨਿਹਾਰਿ ਰਾਰ ਰਾਮ ਸਿੰਘ ਜੂ ਤਬੈ । 
ਗੁਰੂਦਰਾਰ ਆਗੇ ਥਿਰਿ ਆਪ ਹੀ ਅਰਦਾਸ ਕਰਿ, ਦੀਓ ਬ੍ਰਤਵਾਇ ਪਰਸ਼ਾਦ ਸਭਿ ਕੋ ਸਭੈ । 
ਗਾਵਤੇ ਸ਼ਬਦ ਪ੍ਰ ਦੱਖਨਾ ਲੈ ਗਏ ਡੇਰੇ, ਐਸ ਹੀ ਨ੍ਿਮਲਯੋ` ਕੇ ਸਾਥ ਕੀਨ ਇਨਿ ਹੈ ਅਬੈ। 
ਪੰਥ ਦੂਧ ਮਾਂਹਿ ਕਾਂਜੀ ਡਾਰੀ ਹੈ ਪੁਜਾਰੀਓ' ਨੇ, ਮੇਲ ਹੋਨ ਦੇਤ ਨ ਸ਼ਰ੍ਹਈ ਮੰਦ ਯੇ ਕੰਬੈ ॥227॥ 
ਜਦ ਇਨ੍ਹਾਂ ਗੱਲਾਂ ਤੇ ਬਹੁਤ ਵਾਦ ਵਿਵਾਦ ਹੋਇਆ, ਤਾਂ ਸ੍ਰੀ ਰਾਮ ਸਿੰਘ ਜੀ ਨੇ ਝਗੜਾ ਵਧਦਾ ਵੇਖ ਕੇ ਗੁਰਦੁਆਰਾ 
ਸਾਹਿਬ ਅੱਗੇ ਖੜ੍ਹੇ ਹੋ ਕੇ, ਆਪ ਹੀ ਅਰਦਾਸ ਕਰਕੇ ਸਾਰਾ ਪ੍ਰਸ਼ਾਦ ਸਭ ਸੰਗਤਾਂ ਵਿੱਚ ਵਰਤਵਾ ਦਿੱਤਾ। ਸ਼ਬਦ ਪੜ੍ਹਦੇ ਹੋਏ 
ਪ੍ਰਕਰਮਾ ਕਰਕੇ ਆਪਣੇ ਡੇਰੇ ਚਲੇ ਗਏ। ਇਸੇ ਤਰ੍ਹਾਂ ਹੀ ਹੁਣ ਇਨ੍ਹਾਂ ਪੁਜਾਰੀਆਂ ਨੇ ਨਿਰਮਲਿਆਂ ਦੇ ਨਾਲ ਕੀਤੀ ਹੈ। ਪੰਥ 
ਰੂਪੀ ਦੁੱਧ ਵਿਚ ਪੁਜਾਰੀਆਂ ਨੇ ਫੁੱਟ ਰੂਪ ਕਾਂਜੀ ਪਾ ਦਿੱਤੀ, ਇਹ ਭੈੜੇ ਸ਼ਰ੍ਰੱਈ ਕਦੇ ਵੀ ਮੇਲ ਨਹੀਂ' ਹੋਣ ਦਿੰਦੇ ॥ 227॥ 
ਕਬਿੱਤ॥ ਯੱਦਪਿ ਪੁਜਾਰੀ ਥੇ ਬਿਰੋਧੀ ਇਨੈ ਕੇਰ ਥਏ, ਤੌ ਭੀ ਉਭੈ ਪੰਥ ਯੇ ਬਢਾਏ ਗੁਰੁ ਨੈ ਘਨੇ। 
ਸੁਨੋ ਅਬਿ ਧਰਮ ਕੇ ਹੇਤ ਸਿਰ ਦੈ ਕੈ ਕੂਕੇ, ਧਰਮੀ ਸ਼ਹੀਦਨ ਮੈ ਗਏ ਜਿਮ ਹੈ' ਗਨੇ। 
ਸੰਮਤ ਉਨੀ ਸੌ ਬੀਸ ਤੀਸ ਕੇ ਵਖਤ ਮਧ, ਠੌਰ ਠੌਰ ਧੇਨੁ-ਬਧ ਹੋਨ ਲਾਗੇ ਥੇ ਘਨੇ। 
ਦੇਖਿ ਦੇਖਿ ਹਿੰਦੂ ਸਭਿ ਹੋਹਿ' ਦੁਖਯਾਰੇ ਭਾਰੇ, ਚਾਰਾ ਜੋਰ ਸਰਕਾਰ ਸੰਗ ਕੋਊ ਨਾ ਬਨੇ॥228॥ 
ਭਾਵੇ' ਪੁਜਾਰੀ ਇਨ੍ਹਾਂ ਦੇ ਵਿਰੋਧੀ ਸਨ, ਫਿਰ ਵੀ ਗੁਰੂ ਨੇ ਇਹ ਦੋਵੇਂ ਪੰਥ (ਨਾਮਧਾਰੀ ਤੇ ਨਿਰਮਲੇ) ਬਹੁਤ ਵਧਾਏ। 
ਹੁਣ ਸੁਣੋ ਕਿ ਕੂਕੇ ਜਿਸ ਤਰ੍ਹਾਂ ਧਰਮ ਵਾਸਤੇ ਸਿਰ ਦੇ ਕੇ ਧਰਮੀ ਸ਼ਹੀਦਾਂ ਵਿਚ ਗਿਣੇ ਗਏ। ਸੰਮਤ 1920-30 ਦੇ ਦਰਮਿਆਨ 
ਥਾਂ ਥਾਂ ਤੇ ਗਊਆਂ ਦੇ ਬਹੁਤ ਜਿਆਦਾ ਕਤਲ ਹੋਣ ਲੱਗ ਪਏ ਸਨ। ਇਹ ਵੇਖ ਵੇਖ ਕੇ ਸਭ ਹਿੰਦੂ ਬਹੁਤ ਜਿਆਦਾ ਦੁਖੀ ਹੋਏ, 
ਪਰ ਉਨ੍ਹਾਂ ਦੀ ਸਰਕਾਰ ਨਾਲ ਕੋਈ ਚਾਰਾਜੋਈ ਨਾ ਬਣੀ ਭਾਵ ਕੋਈ ਵੱਸ ਨਾ ਚੱਲਿਆ ॥228॥ 
ਕਬਿੱਤ॥ ਹਿੰਮਤਿ ਕਮਰ ਬਾਂਧਿ ਨਾਮਧਾਰੀ ਸਿੰਘੇ' ਤਬਿ, ਬੁੱਚੜ ਬਿਦਾਰੇ ਹਤਯਾਰੇ ਬਹੁ ਠੌਰ ਪੈ। 
ਸੁਧਾਸਰ ਆਦਿ ਠੌਰ ਔਰ ਹਿੰਦੂ ਨਾਮੀ ਗ੍ਰਾਮੀਂ, ਅੰਗ੍ੇਜੋਂ ਗਹਿ ਕੈ ਦੁਖਯਾਰੇ ਕੀਨੇ ਗੌਰ ਪੈ। 
ਦੈਨ ਲਾਗੇ ਫਾਂਸੀ ਜਬਿ ਆਇ ਖੁਦ ਕੂਕੇ ਤਬਿ, ਕਾਤਲ ਸਬੂਤ ਆਪ ਥੀਏ ਸਭਿ ਤੌਰ ਪੈ। 
ਖੁਸ਼ੀ ਹੋਇ ਦਏ ਸੀਸ ਗਏ ਈਸ ਲੋਕ ਮਾਂਹਿ, ਕੋਟਲੇ-ਮਲੇਰ ਫੇਰ ਥਯੋ ਸਾਕਾ ਔਰ ਧੈ॥ 229॥ 
ਉਦੋੱ' ਨਾਮਧਾਰੀ ਸਿੰਘਾਂ ਨੇ ਕਮਰਾਂ ਕੱਸ ਕੇ ਹਿੰਮਤ ਨਾਲ ਬਹੁਤ ਥਾਵਾਂ ਤੇ ਗਊ ਹੱਤਿਆਂ ਕਰਨ ਵਾਲੇ ਬੁੱਚੜਾਂ ਨੂੰ ਮਾਰ 
ਦਿੱਤਾ। ਅੰਮ੍ਰਿਤਸਰ ਸ਼ਹਿਰ ਤੇ ਹੋਰ ਪਿੰਡਾਂ ਦੇ ਹਿੰਦੂ ਅਤੇ ਮਸ਼ਹੂਰ ਲੋਕ ਅੰਗ੍ਰੇਜ਼ਾਂ ਨੇ ਫੜ ਕੇ ਬਹੁਤ ਤੰਗ ਕੀਤੇ । ਜਦੋਂ ਉਨ੍ਹਾਂ ਨੂੰ 

ਇਕਬਾਲ ਕਰਵਾ ਕੇ ਫਾਂਸੀ ਦੇਣ ਲੱਗੇ ਤਾਂ ਕੂਕੇ ਖੁਦ ਚੱਲ ਕੇ ਆਏ ਅਤੇ ਸਭ ਤਰ੍ਹਾਂ ਆਪ ਕਾਤਲ ਸਾਬਤ ਹੋ ਗਏ । ਖੁਸ਼ ਹੋ ਕੇ 
ਸਿਰ ਦਿੱਤੇ ਅਤੇ ਸਚਖੰਡ ਜਾ ਪਹੁੰਚੇ । ਫਿਰ ਮਲੇਰ ਕੋਟਲੇ ਵਿਚ ਹੋਰ ਸਾਕਾ ਹੋਇਆ॥ 229॥ 
ਕਬਿੱਤ॥ ਕੂਕੇ ਸਿੰਘ ਸਾਠਕੋ' ਨੇ ਠਾਟ ਕੈ ਮਰਨ ਨਿਜ, ਮਾਰ ਕੇ ਕਸਾਈਆਂ ਕੋ ਗਾਈਆਂ ਬਚਾਈਆਂ। 
ਕੋਟਲੇ ਕੀ ਤੁਰਕਾਨੀ ਤੈ ਪਠਾਨੀ ਫੌਜ ਸਭਿ, ਸਿੰਘਨ ਸੈ ਲਰੀ ਇਨੈ ਮਾਰ ਕੇ ਹਟਾਈਆ। 
ਫੌਜ ਪਟਜਯਾਲੇ ਨੈ ਬਿਸਾਲੇ ਜਾਇ ਦਗੇ ਸੰਗ, ਕਸਮੈਂ ਉਠਾਇ ਲਜਾਇ ਦੀਏ ਪਕਰਾਈਆ। 
ਉਡੇ ਸੋਊ ਤੋਪੋ' ਆਗੇ ਅਨੁਰਾਗੇ ਸਬਦੋਂ' ਮੈ', ਖੁਸ਼ੀ ਹੋਇ ਬਡਭਾਗੇ ਧਰਮ ਹਿਤਾਈਆ॥ 230॥ 
ਸੱਠ ਕੁ ਕੂਕੇ ਸਿੰਘਾਂ ਨੇ ਆਪਣਾ ਮਰਨਾ ਠਾਣ ਕੇ ਬੁੱਚੜਾਂ ਨੂੰ ਮਾਰ ਕੇ ਗਊਆਂ ਨੂੰ ਬਚਾਇਆ। ਮਲੇਰਕੋਟਲੇ ਦੀ ਸਭ 
ਤੁਰਕਾਂ ਦੀ ਅਤੇ ਪਠਾਣੀ ਫੌਜ ਰਲ ਕੇ ਸਿੰਘਾਂ ਨਾਲ ਲੜੀ ਪਰ ਇਨ੍ਹਾਂ ਨੇ ਮਾਰ ਕੇ ਪਿਛੇ ਭਜਾ ਦਿੱਤੀ। ਪਟਿਆਲੇ ਰਿਆਸਤ ਦੀ 
ਫੌਜ ਨੇ ਵੱਡੀ ਗਿਣਤੀ ਵਿਚ ਜਾ ਕੇ ਧੋਖੇ ਨਾਲ ਸਹੁੰਆਂ ਖਾ ਕੇ ਲਿਆ ਕੇ ਫੜਾ ਦਿਤੇ। ਉਹ ਵੱਡਿਆਂ ਭਾਗਾਂ ਵਾਲੇ ਗੁਰਬਾਣੀ ਦੇ 
ਪ੍ਰੇਮੀ ਸਿੰਘ ਧਰਮ ਵਾਸਤੇ ਖੁਸ਼ੀ-ਖੁਸ਼ੀ ਤੋਪਾਂ ਅੱਗੇ ਉੱਡ ਗਏ॥ 230॥ 
ਕਬਿੱਤ॥ ਸਰਦਾਰ ਰਾਜੇ ਤੈ ਮੁਸਾਹਿਬ ਸਾਹਿਬ ਬਡੇ, ਅਚਰਜ ਥੀਏ ਹੇਰਿ ਕਾਰ ਤਿਨ ਕੇਰ ਪੈ। 
ਦੋਸ਼-ਹੀਨ ਓਸ ਸਮੇਂ ਰਾਮ ਸਿੰਘ ਕੋ, ਰੰਗੂਨ ਭੇਜ ਦੀਓ ਅੰਗ੍ਰੇਜ਼ੈ' ਖੂਬ ਸੋਚ ਫੇਰ ਪੈ। 
ਔਰ ਹੁਤੇ ਸੂਬੇ ਜੇਈ ਕਹੂੰ ਕਹੂੰ ਭੇਜੇ ਤੇਈ, ਜੋਰ ਤੋਰ ਦੀਓ ਏਸ ਪੰਥ ਕੋ ਬਧੇਰ ਪੈ। 
ਰਾਮ ਸਿੰਘ ਜੂ ਕੀ ਠੌਰ ਬੁੱਧ ਸਿੰਘ ਭਾਈ ਤਾਂਹਿ, ਅਬਿ ਹੈ ਮਹੰਤ ਕੰਤ ਕੂਕਯੋ' ਕਾ ਹੇਰ ਪੈ॥ 231॥ 
ਸਰਦਾਰ, ਮਹਾਰਾਜੇ, ਅਹਿਲਕਾਰ ਅਤੇ ਅੰਗ੍ਰੇਜ਼ ਹੁਕਮਰਾਨ ਕੂਕਿਆਂ ਦੇ ਕਾਰਨਾਮੇਂ ਵੇਖ ਕੇ ਹੈਰਾਨ ਹੋ ਗਏ। ਅੰਗ੍ਰੇਜ਼ਾਂ 
ਨੇ ਖੂਬ ਸੋਚ ਵਿਚਾਰ ਕਰਕੇ ਬਿਨਾਂ ਦੋਸ਼ ਹੀ ਸ੍ਰੀ ਰਾਮ ਸਿੰਘ ਜੀ ਨੂੰ ਰੰਗੂਨ ਭੇਜ ਦਿੱਤਾ। ਹੋਰ ਜਿਹੜੇ ਸੂਬੇ ਸਨ, ਉਹ ਵੀ ਵੱਖ ਵੱਖ 
ਥਾਵਾਂ ਤੇ ਭੇਜ ਦਿੱਤੇ ਅਤੇ ਇਸ ਪੰਥ ਦਾ ਵਧਦਾ ਜ਼ੋਰ ਤੋੜ ਦਿੱਤਾ। ਹੁਣ ਸ੍ਰੀ ਰਾਮ ਸਿੰਘ ਜੀ ਦੇ ਥਾਂ ਤੇ ਉਹਨਾਂ ਦਾ ਭਾਈ ਬੁੱਧ 
ਸਿੰਘ ਕੂਕਿਆਂ ਦਾ ਮਾਲਕ ਅਤੇ ਆਗੂ ਦੇਖੀਦਾ ਹੈ॥ 231॥ 
ਕਬਿੱਤ॥ ਠਟਤ ਭਵਾਨੀ ਕੀ ਉਪਾਸ਼ਨਾ ਪਠਤ ਬਾਨੀ, ਵਾਹਿਗੁਰੂ ਵਾਹਿਗੁਰੂ ਰਟਤ ਅਮੂਕੇ ਹੈਂ। 
ਸ਼ੁਕਲ ਬਸਨ ਮਾਲਾ ਸੂਧੀ ਦਸਤਾਰ ਦਾਢੀ, ਕਰਿ ਹੈਂ ਹਮਨ ਪਾਠ ਗ੍ਰੰਥ-ਗੁਰੁ ਜੂ ਕੇ ਹੈਂ। 
ਦਸਮੇਂ ਗੁਰੂ ਕੇ ਸਿੰਘ ਸਾਦਿਕ ਸਹੀ ਹੈ ਸਭਿ, ਲਾਲਸਾ ਲਲਾਮ ਰਾਜ ਲੈਬੇ ਕੀ ਅਚੂਕੇ ਹੈਂ । 
ਹੇਰੇ ਜੈਸੇ ਲੱਖਨ ਹੈਂ ਟੇਰੇ ਤੈਸੇ ਗਜਾਨ ਸਿੰਘ, ਐਸੇ ਪਰਸਿੱਧ ਹੀ ਅਬਿਧ ਸਿੱਖ ਕੂਕੇ ਹੈਂ ॥ 232॥ 
ਕੂਕੇ ਸ਼ਕਤੀ ਦੀ ਉਪਾਸ਼ਨਾ ਕਰਦੇ ਹਨ, ਬਾਣੀ ਪੜ੍ਹਦੇ ਹਨ ਕਰਦੇ ਤੇ ਇਕ ਰਸ ਚੌਅੱਖਰਾ ਜਾਪ ਕਰਦੇ ਹਨ। ਚਿੱਟੇ 
ਬਸਤ੍ਰ, ਚਿੱਟੀ ਮਾਲਾ, ਸਿਧੀ ਦਸਤਾਰ, ਗੁਰਮੁਖੀ ਦਾੜ੍ਹਾ ਰੱਖਦੇ ਹਨ, ਹਵਨ ਯੱਗ ਤੇ ਗੁਰੂ ਜੀ ਦੇ ਗ੍ਰੰਥ ਸਾਹਿਬ ਦੇ ਪਾਠ ਕਰਦੇ 
ਹਨ। ਇਹ ਸਭ ਗੁਰੂ ਗੋਬਿੰਦ ਸਿੰਘ ਜੀ ਦੇ ਸੱਚੇ ਸਿਦਕੀ ਸਿਖ ਹਨ, ਰਾਜ ਭਾਗ ਲੈਣ ਦੀ ਸੁੰਦਰ ਤੇ ਦ੍ਰਿੜ ਇੱਛਾ ਰੱਖਦੇ ਹਨ। 
ਗਿਆਨ ਸਿੰਘ ਜੀ ਕਹਿੰਦੇ ਹਨ ਕਿ ਜਿਹੋ ਜਿਹੀਆਂ ਵਿਸ਼ੇਸ਼ਤਾਵਾਂ ਮੈਂ ਮੈਂ ਦੇਖੀਆਂ ਹਨ, ਉਵੇਂ ਹੀ ਕਹੀਆਂ ਹਨ, ਇਸ ਤਰ੍ਹਾਂ ਦੇ 
ਅਨਿੰਨ ਅਤੇ ਮਸ਼ਹੂਰ ਸਿੱਖ ਹਨ ਕੂਕੇ । 232॥ 
ਕਬਿੱਤ॥ ਨਿਰਮਲੇ ਨਿਹੰਗ ਕੂਕੇ ਤੀਨ ਗੁਨ ਮੈ' ਅਚੂਕੇ, ਗਾਏ ਭੇਦ ਤਿਨ ਹੂੰ ਕੇ ਸਿੰਘ ਨਾਮਵਾਰੇ ਹੈ। 
ਔਰ ਜੇ ਬਿਹੰਗਮ ਬਹੀਰੀਏ ਕਹਾਤ, ਕਾਰਬਾਰ ਸੈਂ ਅਜਾਤ ਮਾਂਗ ਖਾਤ ਜਗ ਸਾਰੇ ਹੈਂ। 
ਬਿਦਯਾ ਵਿਰਾਗ ਤੈ ਬਿਬੇਕ ਸਤਿਸੰਗ ਹੀਨ, ਬਾਨੀ ਗੁਰੁ ਪਠਤ ਧੈ ਸਾਰ ਨਾ ਵਿਚਾਰੇ ਹੈਂ। 
ਧਨ ਧਾਮ ਤੀਆ-ਹੀਨ ਭੰਗ ਪੀਨ ਹੀ ਕੇ ਮੀਨ, ਚੀਨਿ ਸਿੰਘ ਕੀਨ ਸੋ ਬਹੀਰੀਏ ਉਚਾਰੇ ਹੈਂ ॥233॥ 
ਗੁਹਜ ਭੇਤ ਦੱਸੇ ਹਨ। ਹੋਰ ਜੋ ਵਹੀਰੀਏ ਬਿਹੰਗਮ ਅਖਵਾਉਂਦੇ ਹਨ, ਸੰਸਾਰਿਕ ਕੰਮਾਂ ਕਾਰਾਂ ਤੋਂ ਅਨਜਾਣ ਸਾਰੇ ਜਗਤ ਤੋਂ ਮੰਗ 
ਮੰਗ ਕੇ ਖਾਂਦੇ ਹਨ। ਵਿਦਿਆ, ਵੈਰਾਗ, ਬ੍ਰਹਮ ਗਿਆਨ ਅਤੇ ਸਤਿਸੰਗ ਤੋ' ਵਿਹੂਣੇ ਇਹ ਲੋਕ ਗੁਰਬਾਣੀ ਪੜ੍ਹਦੇ ਤਾਂ ਹਨ ਪਰ 
ਸਾਰ-ਤੱਤ ਦੀ ਵੀਚਾਰ ਨਹੀਂ ਕਰਦੇ। ਧਨ, ਘਰ ਅਤੇ ਇਸਤ੍ਰੀ ਵਿਹੂਣੇ ਇਹ ਸਾਧੂ ਭੰਗ ਪੀਣ ਵਿਚ ਪਾਣੀ ਮੱਛਲੀ ਵਾਲੀ ਪ੍ਰੀਤ 
ਰੱਖਦੇ ਹਨ। ਇਹਨਾਂ ਨੂੰ ਵੇਖ ਕੇ ਲੋਕ ਏਨਾਂ ਨੂੰ ਵਹੀਰੀਏ ਉਚਾਰਦੇ ਹਨ॥ 233॥ 

ਰਤੇ ਦ)ਆਂ ਪੜਾ 


(ਅਣਛਪਿਆ-ਭਾਗ) 


(ਪਿਛਲੇ ਅੰਕ ਤੋ ਅੱਗੇ) 


ਅਸੀਂ ਵੀ ਜਾ ਰਹੇ ਹਾਂ - ਵਿੰਹਦਿਆਂ ਵਿੰਹਦਿਆਂ 
ਹੀ ਸੰਗਤਾਂ ਸਵੇਰ ਦਾ ਲੰਗਰ ਛਕ ਪ੍ਰਾਪਤ ਸਵਾਰੀ ਸਾਧਨ ਲੈ 
ਘਰਾਂ ਨੂੰ ਧਾਈਆਂ ਕਰ ਰਹੀਆਂ ਹਨ। ਸਾਡੇ ਲਈ ਸੰਤ 
ਤਰਸੇਮ ਸਿੰਘ-ਦਿਆਲ ਸਿੰਘ ਹੁਰਾਂ ਸਵਾਰੀ ਦਾ ਪ੍ਰਬੰਧ ਕਰ 
ਦਿੱਤਾ ਹੈ ਅਤੇ ਅਸੀਂ ਸਮਰਾਲੇ ਤੱਕ ਭੇਜ ਦਿੱਤੇ ਗਏ ਹਾਂ- 
ਅੱਗੇ ਮੰਜ਼ਲ ਆਪੋ ਆਪਣੀ। 


5 ਨਵੰਬਰ 1986, ਬੁੱਧਵਾਰ 
ਨਵੀ' ਦਿੱਲੀ 

ਸੰਤ ਪ੍ਰੇਮ ਸਿੰਘ ਪਰਵਾਰ ਵਲੋਂ ਮੇਲਾ - ਸ੍ਰੀ 
ਸਤਿਗੁਰੂ ਜੀ 3 ਅਤੇ 4 ਨਵੰਬਰ ਨੂੰ ਮੰਡੀ ਹਿਮਾਚਲ ਵਿੱਚ 
ਦਰਸ਼ਨ ਦੇ ਕੇ ਅੱਜ 5 ਵਜੇ ਦਿੱਲੀ ਪਧਾਰੇ ਹਨ। ਅੱਜ ਸਾਰੇ 
ਦਿਨ ਦਾ ਮੇਲਾ ਜਮਨਾ ਪਾਰ ਗਾਂਧੀ ਨਗਰ ਦੇ ਸੰਤ ਪ੍ਰੇਮ ਸਿੰਘ 
ਪਰਵਾਰ ਵੱਲੋਂ ਹੈ। 

ਰਮੇਸ਼ ਨਗਰ ਨਾਮਧਾਰੀ ਧਰਮਸਾਲਾ ਵਿੱਚ ਸਾਰਾ 
ਦਿਨ ਹੱਲੇ ਦੇ ਦੀਵਾਨ ਤੇ ਕਥਾ ਕੀਰਤਨ ਤਾਂ ਚੱਲਦਾ ਰਿਹਾ 
ਪਰ ਸ੍ਰੀ ਸਤਿਗੁਰੂ ਜੀ ਦੀ ਹਜ਼ੂਰੀ ਵਿੱਚ ਸਮੂਹਿਕ ਨਾਮ 
ਸਿਮਰਨ 5 ਤੋਂ 6 ਅਤੇ ਫਿਰ 7 ਵਜੇ ਤੱਕ ਕੀਰਤਨ ਹੋਇਆ 
ਰਾਗੀਆਂ ਵਲੋਂ । ਨਾਮ ਸਿਮਰਨ ਸਮੇਂ ਪਾਠਾਂ ਦੇ ਭੋਗ ਵੀ ਪਾਏ 
ਗਏ। 
ਸ਼ਹੀਦ ਬਿਸ਼ਨ ਸਿੰਘ ਮੈਮੋਰੀਅਲ ਸਕੂਲ ਨੇ ਵਿਗਿਆਨ ਮੇਲੇ 
ਦੇ ਜ਼ੋਨਲ ਮੁਕਾਬਲਿਆਂ ਵਿੱਚ ਜਿੱਤੇ ਪ੍ਰਮਾਣ ਪੱਤਰ ਤੇ ਇਨਾਮ 
ਸ਼ੀਲਡਾ ਸ੍ਰੀ ਸਤਿਗੁਰੂ ਜੀ ਦੁਆਰਾ ਵਿਦਿਆਰਥੀਆਂ ਵਿੱਚ 
ਵੰਡਵਾਏ। 

ਮੈਂ ਫਲੂ ਦੇ ਚੱਕਰ ਵਿੱਚ ਹੋਣ ਕਾਰਨ ਕਿਤੇ ਵੀ ਨਹੀਂ 
ਜਾ ਸਕਿਆ। ਘਰ ਹੀ ਰਿਹਾ। 

'ਨਵਾਂ ਜ਼ਮਾਨਾ' ਦੀ ਕਟਿੰਗ - ਅੱਜ ਦੇ ਅਖ਼ਬਾਰ 
ਸਤਿਜੁਗ 

ਪ੍ਰੀਤਮ ਸਿੰਘ ਕਵੀ 





'ਨਵਾਂ ਜ਼ਮਾਨਾ' ਜਲੰਧਰ (ਰੋਜ਼ਾਨਾ) ਵਿੱਚ ਭੈਣੀ ਸਾਹਿਬ ਵਿੱਚ 
ਹੋਏ ਮੇਲੇ ਦੀ ਸਮਾਪਤੀ ਦੀ ਖ਼ਬਰ ਲੱਗੀ। 5-11-86 ਦੇ 
ਪਰਚੇ ਦੇ ਪੇਜ਼ 4 ਕਾਲਮ 3-4 ਤੇ 'ਨਾਮਧਾਰੀ ਜਗਤ ਵਲੋਂ 
ਸੰਸਾਰ ਤੇ ਦੇਸ਼ ਵਿੱਚ ਸੁਖ ਸ਼ਾਂਤੀ ਲਈ ਅਰਦਾਸ' ਉਸਦਾ 
ਸਿਰਲੇਖ ਸੀ। ਕਾਤਰ ਨਾਲ ਨੱਥੀ ਹੈ। 


6 ਨਵੰਬਰ 1986, ਵੀਰਵਾਰ 
ਨਵੀ” ਦਿੱਲੀ 
ਬੈਂਕੋਕ ਨੂੰ - ਬੈਂਕੋਕ ਵਿੱਚ ਸ. ਰਣਜੀਤ ਸਿੰਘ 
ਖੰਨਪੁਰੀ ਅਤੇ ਸ. ਸਰਨਪਾਲ ਸਿੰਘ ਕੁਕਰੇਜਾ ਦੀ ਅਰਜ਼ ਤੇ 
ਸ੍ਰੀ ਸਤਿਗੁਰੂ ਜਗਜੀਤ ਸਿੰਘ ਜੀ, ਆਪ ਜੀ ਦਾ ਨਿਜੀ 
ਸੇਵਕ ਸੰਤ ਬਲਦੇਵ ਸਿੰਘ, ਸ਼੍ਰੀ ਹਜ਼ੂਰ ਦਾ ਖਜ਼ਾਨਚੀ ਸੰਤ 
ਘੁੱਲਾ ਤੇ ਸੰਤ ਖਜ਼ਾਨ ਸਿੰਘ ਅੱਜ ਸਵੇਰੇ 4 ਵਜੇ ਦੇ ਜਹਾਜ਼ ਤੇ 
ਪਧਾਰੇ ਹਨ। 
ਹੋਰ ਕੋਈ ਵੇਰਵਾ ਉਪਲਬਧ ਨਹੀਂ । 


8 ਨਵੰਬਰ 1986, ਸ਼ਨੀਵਾਰ 
ਨਵੀ' ਦਿੱਲੀ 

ਕੁਇਕ ਟ੍ਰੈਵਲਜ਼ ਗਈ - ਰਾਤੀ' ਗੁਰਭਜਨ ਸਿੰਘ 
ਸਾਬਕਾ ਸਕੱਤਰ ਸ੍ਰੀ ਸਤਿਗੁਰੂ ਜੀ, ਆਪਣੇ ਸੱਤਪਾਲ 
ਦੁਆਰਾ ਬੇਟੇ ਅਤੇ ਅੰਮ੍ਰਿਤਸਰ ਦੇ ਸ. ਸੰਤਾ ਸਿੰਘ ਦੇ ਲੜਕੇ 
ਨਾਲ ਸਾਡੇ ਘਰ ਆਇਆ। ਉਸਦੀ ਗੱਲ ਬਾਤ ਤੋਂ ਮਾਲੂਮ 
ਹੋਇਆ ਕਿ ਸੇਠ ਤਰਲੋਕ ਸਿੰਘ ਦੇ ਸਪੁੱਤਰ ਸ. ਸ਼ੇਰ ਸਿੰਘ 
ਚਾਵਲਾ ਅਤੇ ਦਾਮਾਦ ਸ. ਦਲਜੀਤ ਸਿੰਘ ਸੋਖੀ ਦੀ ਟਰੈਵਲ 
ਏਜੈਂਸੀ, 'ਕੁਇਕ ਟ੍ਰੈਵਲਜ਼' 25,00,000/- ਤੋਂ ਵਿਕ ਗਈ 
ਹੈ। ਗੁਰਭਜਨ ਸਿੰਘ ਦੇ ਦੱਸਣ ਅਨਸਾਰ ਏਨਾ ਕੁ ਹੀ ਉਸਦੇ 
ਸਿਰ ਕਰਜ਼ ਸੀ, ਸੋ ਉਹ ਪਾਕ ਦਾਮਨ ਹੋ ਗਏ। ਸੇਠ 

ਤਰਲੋਕ ਸਿੰਘ ਦੇ ਨਿਘਾਰ ਦੀ ਮਜ਼ਬੂਰੀ ਵਿੱਚ ਇਹ ਪਹਿਲਾ 
ਵੱਡਾ ਕਦਮ ਹੈ। 

ਗੁਰਭਜਨ ਸਿੰਘ ਨੇ ਇਹ ਵੀ ਦੱਸਿਆ ਪਹਿਲਾਂ 
ਇਹ ਸੌਦਾ 19 ਲੱਖ ਰੁਪੈ ਦਾ ਕਿਸੇ ਹੋਰ ਪਾਰਟੀ ਨੂੰ ਇਸਦੇ 
ਰਾਹੀ ਹੋ ਰਿਹਾ ਸੀ। 

ਸੇਠ ਚਾਵਲਾ ਨੂੰ ਇੱਕ ਹੋਰ ਧੱਕਾ - ਮਨਚੰਦਾ- 
ਹੰਸਪਾਲ ਦੇ ਸੇਠ ਜੀ ਨਾਲ ਵਿਹਾਰ ਬਾਰੇ ਗੱਲ ਕਰਦਿਆਂ 
ਗੁਰਭਜਨ ਸਿੰਘ ਨੇ ਗੱਲ ਕੀਤੀ ਕਿ ਐਤਕਾਂ ਜਦੋਂ ਸਤੰਬਰ 
ਵਿੱਚ ਸ੍ਰੀ ਸਤਿਗੁਰੂ ਜੀ ਬੈਂਕੋਕ ਵਿੱਚ ਸਨ ਤਾਂ ਓਥੇ ਵੀ ਸੇਠ 
ਤਰਲੋਕ ਸਿੰਘ ਚਾਵਲਾ ਤੇ ਮਨਚੰਦਾ-ਹੰਸਪਾਲ ਦੇ ਪਰਸਪਰ 
ਲੈਣ ਦੇਣ ਦੀ ਗੱਲ ਚੱਲੀ ਤਾਂ ਸ੍ਰੀ ਸਤਿਗੁਰੂ ਜੀ ਨੇ ਸੇਠ ਜੀ ਨੂੰ 
ਕਿਹਾ : ਮਨਚੰਦਾ-ਹੰਸਪਾਲ ਨੂੰ ਧਿਰ ਨਾ ਮੰਨ ਕੇ ਮੈਨੂੰ ਧਿਰ 
ਮਿਥ ਕੇ ਵਿਹਾਰ ਦੀ ਗੱਲ ਕਰੋ। ਸੇਠ ਜੀ ਨੇ ਕਿਹਾ : ਆਪ 
ਜੀ ਨਾਲ ਮੇਰਾ ਕੋਈ ਹਿਸਾਬ ਕਿਤਾਬ ਨਹੀਂ'। ਜੇ ਆਪ ਜੀ ਨੂੰ 
ਰਕਮ ਦੀ ਜ਼ਰੂਰਤ ਹੈ ਤਾਂ ਮੈਂ ਕੋਠੀਆਂ ਵੇਚ ਦਿੰਦਾ ਹਾਂ। ਮੇਰਾ 
ਲੈਣ ਦੇਣ ਮਨਚੰਦਾ-ਹੰਸਪਾਲ ਨਾਲ ਹੈ। ਇਹ ਮੈਨੂੰ 
ਗੁੜਗਾਵਾਂ ਫਾਰਮ ਦੇ ਲੇਖੇ ਜੋਖੇ ਵਿੱਚ ਰਕਮਾਂ ਅਦਾ ਕਰਨ । 

ਸ੍ਰੀ ਸਤਿਗੁਰੂ ਜੀ ਨੇ ਨਮਰ ਸ਼ਬਦਾਂ ਵਿੱਚ ਕਠੋਰ 
ਰੁਖ ਅਪਣਾਦਿਆਂ ਆਖਿਆ : 1959 ਤੋਂ ਮੇਰੇ ਬੈਂਕੋਕ ਜਾਣ 
ਤੇ ਰਹਿਣ ਸਮੇਂ ਦੀਆਂ ਸਾਰੀਆਂ ਰਕਮਾਂ ਆਪ ਕੋਲ ਹੁੰਦੀਆਂ 
ਸਨ। ਉਹਨਾਂ ਦਾ ਹਿਸਾਬ ਕਰ ਲਓ; ਜੋ ਲੈਣਾ ਬਣਦਾ ਹੈ 
ਲਓ ਜੋ ਦੇਣਾ ਬਣਦਾ ਹੈ ਦਿਓ। ਜਜ਼ਬਾਤੀ ਨਾ ਹੋਵੋ। 
ਵਿਵਹਾਰਕ ਤਰੀਕੇ ਨਾਲ ਗੱਲ ਨਿਬੇੜੋ । 

ਸੁਭਾਵਕ ਸੀ ਸੇਠ ਤਰਲੋਕ ਸਿੰਘ ਦੇ ਪੈਰਾਂ ਹੇਠੋਂ 
ਜ਼ਮੀਨ ਨਿਕਲ ਜਾਂਦੀ। ਸਤਿਗੁਰੂ ਜੀ ਨੇ ਆਪਣੇ ਅਤਿ 
ਸਨੇਹੀ, ਸਿਦਕੀ ਅਤੇ ਸੇਵਕ ਸਿੱਖ ਨੂੰ ਇਮਤਹਾਨ ਵਿੱਚ ਪਾ 
ਦਿੱਤਾ। 

11 ਨਵੰਬਰ 1986, ਮੰਗਲਵਾਰ 

ਨਵੀ' ਦਿੱਲੀ 


ਮੈਂ ਜੀਵਨ ਨਗਰ ਜਾਵਾਂ - ਸੰਤ ਤਰਸੇਮ ਸਿੰਘ 
ਨਾਲ ਅੱਜ ਫ਼ੋਨ ਨੰ. 778925 ਤੇ ਗੱਲ ਬਾਤ ਹੋਈ। ਇਹ 
ਦਿੱਲੀ ਵਿੱਚ ਉਸਦੇ ਘਰ ਦਾ ਫ਼ੋਨ ਹੈ। ਸਤਿਗੁਰਾਂ ਦੇ ਨਿਜੀ 
ਮਹੀਨਾ ਭਰ ਬੈਂਕੋਕ ਵਿੱਚ ਹੀ ਦਰਸ਼ਨ ਦੇਣਗੇ। ਉਸਨੇ 
ਆਗੂਹਿ ਕੀਤਾ ਕਿ ਮੈਂ, ਭਾਸ਼ਾ ਵਿਭਾਗ ਪੰਜਾਬ ਵਲੋਂ ਛਾਪੇ ਜਾ 
ਸਤਿਜੁਗ 

ਰਹੇ ਵਿਸ਼ਵ ਕੋਸ਼ ਵਿੱਚ ਸ੍ਰੀ ਸਤਿਗੁਰੂ ਜੀ ਦੇ ਨਾਮ ਦੀ ਐਂਟਰੀ 
ਵਾਸਤੇ ਲੁੜੀਂਦੀਆਂ ਮਿਤੀਆਂ, ਆਪ ਜਾ ਕੇ ਜੀਵਨ ਨਗਰੋਂ 
'ਸਤਿਜੁਗ' ਦੀਆਂ ਪਿਛਲੀਆਂ ਫਾਈਲਾਂ ਚੋਂ ਪਤਾ ਕਰਾਂ। 
ਉਸਨੇ ਮੈਨੂੰ ਮਹਾਰਾਜ ਬੀਰ ਸਿੰਘ ਜੀ ਦੇ ਇਸ ਵਤੀਰੇ ਬਾਰੇ 
ਐੱਰਟੀਆਂ ਤੋਂ ਗ਼ੈਰ ਜ਼ਰੂਰੀ ਸਮਝਦੇ ਹਨ ਪਰ ਜੇ ਮਹਾਰਾਜ 
ਜੀ ਨੂੰ ਕਿਹਾ ਗਿਆ ਕਿ ਅਜੇ ਭਾਸ਼ਾ ਵਿਭਾਗ ਵਲੋਂ ਛਪਦੇ 
ਕੋਸ਼ ਦੇ ਕੇਵਲ ਊੜਾ ਤੋ ਕੰਕਾ ਅੱਖਰ ਤੱਕ ਹੀ ਛਪੇ ਹਨ, 
ਬਾਕੀ ਨਾਵਾਂ ਲਈ ਆਪ ਲਿਖ ਕੇ ਦੇਣ ਤਾਂ ਮਹਾਰਾਜ ਜੀ 
ਨਾਂਹ ਵਿੱਚ ਸਿਰ ਫੇਰ ਗਏ। 
ਸਤਿਗੁਰੂ ਜੀ ਨੂੰ ਪੌਣੇ ਦੋ ਲੱਖ ਰੁਪੈ ਵਿੱਚੋਂ 50,000/- ਹੋਰ 
ਦੇਣ ਲਈ ਲਿਖਿਆ ਸੀ ਪਰ ਅਜੇ ਤੱਕ ਮੇਰੇ ਪਾਸ ਕੋਈ 
ਰਕਮ ਨਹੀਂ ਪਹੁੰਚੀ । 

ਸਭੋ ਬੈਂਕੋਕ ਨੂੰ - ਕੱਲ੍ਹ ਰਾਤ ਦਾ ਮੇਰਾ ਰਾਣੀਆਂ 
(ਸਰਸਾ) ਵਾਲਾ ਦਾਮਾਦ ਸ. ਬਲਬੀਰ ਸਿੰਘ ਢਿੱਲੋਂ ਸਾਡੇ 
ਘਰ ਆਇਆ ਹੋਇਆ ਹੈ। ਉਸ ਤੋਂ ਪਤਾ ਲੱਗਾ ਕਿ ਜੀਵਨ 
ਨਗਰ ਇਲਾਕੇ ਦੇ ਬਹੁਤ ਸਾਰੇ ਆਦਮੀ ਇਸਤਰੀਆਂ 
ਥਾਈਲੈਂਡ ਜਾਣ ਵਾਸਤੇ ਤਿਆਰ ਹਨ, ਆਪੋ ਆਪਣੇ 
ਕਿਰਾਏ ਤੇ। ਕੋਈ ਮਾਤਾ ਜੀ ਦੀ ਸਿਫਾਰਸ਼ ਤੇ ਹੈ, ਕਿਸੇ ਨੂੰ 
ਬੇਬੇ ਦਲੀਪ ਕੌਰ ਜੀ ਭੇਜ ਰਹੇ ਹਨ। ਇਸਨੇ ਅਤੇ ਸ਼੍ਰੀ ਸੰਤੋਖ 
ਸਿੰਘ ਸਾਜਨ ਨੇ ਵੀ ਸੰਤ ਤਰਸੇਮ ਸਿੰਘ ਨੂੰ ਪਰਚੇ ਤੇ ਟਿਕਟਾਂ 
ਲੈਣ ਹਿਤ ਪਾਸਪੋਰਟ ਦਿੱਤੇ ਹਨ। ਸਤਿਗੁਰੂ ਜੀ ਨੇ ਆਪਣੇ 
ਸਕੱਤਰ ਨੂੰ ਵੀ ਥਾਈਲੈਂਡ ਬੁਲਾਇਆ ਹੈ। ਮਨਚੰਦਾ 
ਉਹ ਸਾਰੇ ਭੇਜਣ ਵਾਲਿਆਂ ਦਾ ਪ੍ਰਬੰਧ ਕਰੇਗਾ। 
ਸਕੂਲ ਵਿੱਚ ਜਾਣ ਦਾ ਮਿਲ ਗਿਆ ਪ੍ਰਿੰਸੀਪਲ ਬੇਅੰਤ ਕੌਰ ਨੇ 
ਮੈਨੂੰ ਉਹ ਟ੍ਰਾਫੀਆਂ ਅਤੇ ਤਮਗੇ ਵਖਾਏ ਜੁ ਉਹਨਾਂ ਦੇ ਬੱਚੇ 
ਦਿੱਲੀ ਵਲੋਂ ਨੈਸ਼ਨਲ ਲੈਵਲ ਤੇ ਮਾਤਾ ਸੁੰਦਰੀ ਇੰਟਰ ਸਕੂਲ 
ਕੀਰਤਨ ਅਤੇ ਗੁਰਬਾਣੀ ਉਚਾਰਨ ਮੁਕਾਬਲੇ ਵਿੱਚ ਜਿੱਤ ਕੇ 
ਲਿਆਏ ਸਨ। ਗੁਰਬਾਣੀ ਪਾਠ ਵਿੱਚ ਕਾਕਾ ਭਗਵੰਤ ਸਿੰਘ 
ਕਰੋਲ ਬਾਗ ਨੇ ਮਿਡਲ ਗਰੁੱਪ ਵਿੱਚੋਂ ਪਹਿਲਾ ਨੰਬਰ ਪ੍ਰਾਪਤ 
ਕੀਤਾ ਹੈ। ਕੀਰਤਨ ਵਿੱਚ ਪ੍ਰਾਇਮਰੀ ਗੁਰੱਪ ਵਿੱਚੋਂ ਸ਼ਹੀਦ 

ਬਿਸ਼ਨ ਸਿੰਘ ਸਕੂਲ ਨੇ ਦੂਸਰੀ ਪੁਜੀਸ਼ਨ ਹਾਸਲ ਕੀਤੀ ਹੈ। 
ਮਿਡਲ ਗਰੁੱਪ ਵਿੱਚ ਤੀਜਾ ਥਾਂ ਜਿੱਤਿਆ ਹੈ। ਇਹਨਾਂ 
ਮੁਕਾਬਲਿਆਂ ਵਿੱਚ ਦੇਸ਼ ਦੇ 38 ਸਕੂਲਾਂ ਨੇ ਭਾਗ ਲਿਆ ਸੀ। 

ਬੀਬੀ ਬੇਅੰਤ ਕੌਰ ਪ੍ਰਿੰਸੀਪਲ ਨੇ ਦੱਸਿਆ : ਸਕੂਲ 
ਸਾਰੇ ਬੱਚਿਆਂ ਦਾ ਪਹਿਲਾ ਨੰਬਰ ਮਿਥਿਆ ਸੀ ਪਰ ਜੱਜ 
ਸਨ। 


( 

ਕੱਲ੍ਹ ਉਸਤਾਦ ਹਰਭਜਨ ਸਿੰਘ ਨੇ ਦੱਸਿਆ ਸੀ : 
ਪਿਛਲੇ ਸਾਲ ਸਾਡੇ ਸਕੂਲ ਦੀ ਚਿੱਟੀ ਪੁਸ਼ਾਕ ਨੇ ਮੁਕਾਬਲੇ 
ਪਾਇਆ ਸੀ। ਸਿੱਟੇ ਦੇ ਤੌਰ ਤੇ ਇਸ ਵਾਰ ਮੁਕਾਬਲਿਆਂ 
ਵਿੱਚ ਸਾਰੇ ਸਕੂਲ ਹੀ ਚਿੱਟੀਆਂ ਵਰਦੀਆਂ ਵਿੱਚ ਆਏ। 
ਬਸੰਤ ਰਾਗ ਅਤੇ ਮਾਲਕੌਂਸ ਵਿੱਚ ਏਨੀ ਉੱਤਮ ਸੀ ਕਿ ਸਾਡੇ 
ਸਕੂਲ ਦਾ ਪਹਿਲਾ ਨੰਬਰ ਬਣਦਾ ਸੀ ਪਰ ਜਾਪਦਾ ਹੈ ਜਿਵੇਂ 
ਹੋਈ । 

ਅਰਦਾਸ ਦੀ ਕਰਾਮਾਤ - ਪ੍ਰਿੰਸੀਪਲ ਨੇ ਤਾਂ 
ਅਰਦਾਸ ਦੀ ਕਰਾਮਾਤ ਵੀ ਸੁਣਾ ਦਿੱਤੀ : ਸਾਨੂੰ ਪਤਾ ਸੀ 
ਕਿ ਮੁਕਾਬਲਿਆਂ ਵਿੱਚ ਰਹਿਰਾਸ ਦਾ ਚੌਪਈ ਤੱਕ ਦਾ ਹਿੱਸਾ 
ਹੀ ਸੁਣਨਾ ਹੈ, ਸੁ ਅਗਲਾ ਪਾਠ ਸਾਡੇ ਭਗਵੰਤ ਨੂੰ ਯਾਦ ਨਹੀਂ 
ਸੀ। ਮੁਕਾਬਲਾ ਸਥਾਨ ਤੇ ਗਿਆਂ ਪਤਾ ਲੱਗਾ ਕਿ ਸਾਰੀ 
ਰਹਿਰਾਸ ਕੰਠੋਂ ਸੁਣੀ ਜਾਣੀ ਹੈ। ਭਗਵੰਤ ਨਰਵਸ ਹੋ ਗਿਆ 
ਮਨ ਹੋ ਅਰਦਾਸ ਕਰਨ ਲਈ ਆਖਿਆ ਕਿ ਸਾਡੇ ਸਤਿਗੁਰੁ 
ਜੀ ਸਹਾਈ ਹੋਣਗੇ। ਅਸੀ ਨਿਸਚਿੰਤ ਭਾਵ ਨਾਲ ਮੁਕਾਬਲੇ 
ਵਿੱਚ ਦਾਖਲ ਹੋਏ । 

ਬੱਚੇ ਨੇ ਹਿੰਮਤ ਕਰ ਲਈ। ਅਰਦਾਸ ਕੀਤੀ : 
ਸੱਚੇ ਪਾਤਸ਼ਾਹ ਸ਼ਹੀਦੀ ਪਹਿਰੇ ਬਖ਼ਸ਼ੋ ਤੇ ਬੱਚਾ ਤਿਆਰ ਬਰ 
ਤਿਆਰ ਹੋ ਗਿਆ। ਜੱਜ ਸਾਹਿਬਾਨ ਹੋਰ ਬੱਚਿਆਂ ਨੂੰ ਸੁਣ 
ਕੇ ਭਗਵੰਤ ਪਾਸ ਆਏ ਤਾਂ ਉਹਨਾਂ ਨੇ ਰਹਿਰਾਸ ਦੇ ਪਹਿਲੇ 
ਹਿੱਸੇ ਵਿੱਚੋਂ ਹੀ ਸ਼ਬਦ ਸੁਣਾਨ ਲਈ ਕਿਹਾ ਅਤੇ ਬੱਚੇ ਨੇ ਏਨਾ 
ਸਾਫ਼, ਸ਼ੁੱਧ ਤੇ ਸਰਲ ਪਾਠ ਸੁਣਾਇਆ ਕਿ ਇਹੋ ਹੀ ਪਹਿਲੇ 
ਨੰਬਰ ਵਿੱਚ ਆਇਆ। ਇਸ ਨਾਲ ਭਗਵੰਤ ਨੂੰ ਅਰਦਾਸ 
ਸਤਿਜੁਗ 


[੭ (( 

ਵਿੱਚ ਵਿਸ਼ਵਾਸ਼ ਵੀ ਵਧਿਆ ਹੈ। 

ਉਪਰੋਕਤ ਮੁਕਾਬਲਾ 7-8-9 ਨਵੰਬਰ 1986 ਨੂੰ 
ਹੋਇਆ ਅਤੇ 9 ਨੂੰ ਹੀ ਇਨਾਮ ਵੰਡ ਹੋ ਗਈ। ਇਨਾਮ ਸ. 
ਕੁਲਦੀਪ ਸਿੰਘ ਗੁਜਰਾਲ ਚੇਅਰਮੈਨ ਡੇਸੂ ਨੇ ਤਕਸੀਲ 
ਕੀਤੇ। ਸ. ਕੁਲਦੀਪ ਸਿੰਘ ਤਾਂ ਸਾਡੇ ਬੱਚਿਆਂ ਤੇ ਏਨਾ 
ਸੰਤੁਸ਼ਟ ਸੀ ਕਿ ਕਹਿਣ ਲੱਗਾ ਉਸਨੂੰ ਵੀ ਕਦੇ ਸ਼ਹੀਦ ਬਿਸ਼ਨ 
ਸਿੰਘ ਸਕੂਲ ਵਿੱਚ ਬੁਲਾਇਆ ਜਾਵੇ। ਇਹ ਭਾਵਨਾ ਏਸ 
ਕਰਕੇ ਵੀ ਲੱਗੀ ਕਿ ਸਾਡੇ ਕਿਸੇ ਵੀ ਬੱਚੇ ਨੂੰ ਇਨਾਮ ਜਾਂ 
ਪ੍ਰਸ਼ਸਤੀ ਪੱਤਰ ਮਿਲਣਾ ਉਹੋ ਚਰਨੀ ਹੱਥ ਲਾ ਕੇ ਇਨਾਮ 
ਪ੍ਰਾਪਤ ਕਰਦਾ। 


13 ਨਵੰਬਰ 1986, ਵੀਰਵਾਰ 
ਨਵੀ' ਦਿੱਲੀ 


ਬੈਂਕੋਕ ਨੂੰ ਜਾਣ ਵਾਲੀਆਂ - ਸ਼੍ਰੀਮਤੀ ਦੀ ਐਨਕ 
ਪੂਸਾ ਰੋਡ ਝਾਤ ਮਾਰ ਲਈ। ਏਥੇ ਬਹੁਤ ਸਾਰੀਆਂ ਬੀਬੀਆਂ 
ਕੌਰ ਭੈਣੀ ਸਾਹਿਬ, ਬੀਬੀ ਦਰਸ਼ਨਾਂ ਮੰਡੀ (ਹਿਮਾਚਲ), 
ਮਾਤਾ ਜੀ ਦੀ ਭਤੀਜੀ, ਸੁਪਤਨੀ ਬਲਬੀਰ ਸਿੰਘ ਭੈਣੀ 
ਸਾਹਿਬ, ਦੋ ਚਾਰ ਹੋਰ ਬੀਬੀਆਂ ਨਾਵਾਕਫ਼। ਪੁੱਛਣ ਤੋਂ ਪਤਾ 
ਲੱਗਾ ਕਿ ਮਾਤਾ ਜੀ ਤਾਂ ਅੱਜ ਸਵੇਰੇ ਹੀ ਬੈਂਕੋਕ ਵਾਸਤੇ ਉੱਡੇ 
ਹਨ। ਉਹਨਾਂ ਦੀ ਸੇਵਾ ਵਿੱਚ ਬਖਸ਼ੀਸ਼-ਪਤਨੀ ਰਾਜ ਰਤਨ 
ਆਪਣੇ ਬਾਲ ਬੱਚੇ ਨਾਲ ਗਈ ਹੈ। ਦੂਜਾ ਜਥਾ, ਜਿਸ ਵਿੱਚ 
ਹੋਰ ਵਿਅਕਤੀ ਵੀ ਹੋਣਗੇ ਪਰਸੋਂ ਜਹਾਜ਼ੇ ਚੜ੍ਹ ਸਕੇਗਾ। 

ਸਕੁਲੋਂ' ਚਿੱਠੀ ਆਈ - ਸਕੁਲ ਕਮੇਟੀ ਵਲੋਂ 


3 ਸਾਲ ਹੀ ਹੋਣ ਨੂੰ ਹੋਣ ਪਰ ਪ੍ਰਿੰਸੀਪਲ ਦੇ ਦਸਤਖਤਾਂ ਨਾਲ 
ਅੱਜ ਦੀ ਮੀਟਿੰਗ ਲਈ ਚਿੱਠੀ ਵੀ ਮੈਨੂੰ ਅੱਜ ਹੀ ਆ ਗਈ। 
ਅਰਥਾਤ ਅੱਜ ਦਾ ਦਿਨ ਸਕੂਲ ਕਮੇਟੀ ਵਿੱਚ ਮੇਰੀ ਬਹਾਲੀ 
ਦਾ ਦਿਨ ਸੀ। ਪ੍ਰਿੰਸੀਪਲ ਨੇ ਮੇਰੇ ਨਾਲ ਚਿੱਠੀ ਤੋਂ ਪਹਿਲਾਂ ਹੀ 
ਗੱਲ ਕਰ ਲਈ ਸੀ। ਪਰ ਸਕੂਲ ਕਮੇਟੀ ਦੇ ਚੇਅਰਮੈਨ 
ਹੰਸਪਾਲ ਜੀ ਨੇ, ਮੈਨੂੰ ਸਤਿਗੁਰਾਂ ਦੇ ਹੁਕਮ ਅਨੁਸਾਰ 
ਅਸਤੀਫ਼ਾ ਵਾਪਸ ਦੇ ਕੇ ਵੀ ਕਮੇਟੀ ਵਿੱਚ ਕਦੇ ਸਦਣ ਦਾ 
ਕਸ਼ਟ ਨਹੀਂ ਸੀ ਕੀਤਾ। ਚਲਦਾ.... 
ਮਈ 2022 

ਰਜਿ ਦਾ € 
ਦੋਸਤੀ ਦਾ ਤਿਉਹਾਰ (ਰੂਸੀ ਬਾਲ ਕਹਾਣੀ) 


ਚੂਹਿਆਂ 'ਤੇ ਵੱਡੀ ਮੁਸੀਬਤ ਆ ਪਈ। ਹਜ਼ਾਰਾਂ-ਲੱਖਾਂ ਚੂਹੇ ਮਰ ਗਏ । ਵੈਦ ਚੂਹਿਆਂ ਨੇ ਜ਼ਖਮੀਆਂ ਦੀ ਸੰਭਾਲ ਅਤੇ 
ਉਨ੍ਹਾਂ ਦੀ ਸੇਵਾ ਕੀਤੀ। ਚੂਹਿਆਂ ਦੇ ਸ਼ਹਿਰ ਵਿਚ ਅਜਿਹੀ ਭਿਆਨਕ ਆਫ਼ਤ ਪਹਿਲਾਂ ਕਦੇ ਨਹੀਂ ਆਈ ਸੀ। ਇਸ ਆਫ਼ਤ 
ਤੋਂ ਬਚਣ ਲਈ ਕੀ ਉਪਾਅ ਕੀਤਾ ਜਾਵੇ? ਇਸ ਲਈ ਚੂਹਿਆਂ ਨੇ ਇੱਕ ਸਭਾ ਬੁਲਾਈ । ਸਭਾ ਵਿਚ ਕਈ ਘੰਟੇ ਗੱਲਬਾਤ ਹੁੰਦੀ 
ਰਹੀ। ਅੰਤ 'ਚ ਇੱਕ ਸਮਝਦਾਰ ਬੁੱਢੇ ਚੂਹੇ ਨੇ ਕਿਹਾ, 'ਸਾਨੂੰ ਹਾਥੀਆਂ ਦੇ ਰਾਜੇ ਕੋਲ ਜਾ ਕੇ ਇਸ ਘਟਨਾ ਬਾਰੇ ਦੱਸਣਾ 
ਚਾਹੀਦਾ ਹੈ। ਉਹੀ ਸ਼ਹਿਰ ਦੇ ਰਸਤੇ ਆਪਣੇ ਝੁੰਡ ਦਾ ਆਉਣਾ-ਜਾਣਾ ਬੰਦ ਕਰਵਾ ਸਕਦਾ ਹੈ। ਬੁੱਢੇ ਚੂਹੇ ਦੀ ਗੱਲ ਮੰਨ ਲਈ 
ਗਈ। ਹਾਥੀ ਰਾਜਾ ਕੋਲ ਜਾਣ ਲਈ ਤਿੰਨ ਚੂਹੇ ਚੁਣੇ ਗਏ। ਤਿੰਨੇ ਚੂਹੇ ਹਾਥੀ ਰਾਜਾ ਕੋਲ ਗਏ ਤੇ ਉਸ ਨੂੰ ਪ੍ਰਣਾਮ ਕਰਕੇ ਬੋਲੇ 
'ਮਹਾਰਾਜ! ਤੁਸੀਂ ਤਾਕਤਵਰ ਵੀ ਹੋ ਤੇ ਵੱਡੇ ਵੀ ਜਦੋਂ ਤੁਸੀਂ ਅਤੇ ਤੁਹਾਡੇ ਸਾਥੀ ਹਾਥੀ ਇਸ ਸ਼ਹਿਰ ਵਿਚੋਂ ਲੰਘਦੇ ਹਨ ਤਾਂ 
ਸਾਡਾ ਬਹੁਤ ਨੁਕਸਾਨ ਹੋ ਜਾਂਦਾ ਹੈ। ਅਸੀਂ ਬਹੁਤ ਹੀ ਬੇਵੱਸ ਅਤੇ ਛੋਟੇ ਹਾਂ। ਤੁਹਾਡੇ ਪੈਰਾਂ ਥੱਲੇ ਆ ਜਾਣ ਨਾਲ ਹਜ਼ਾਰਾਂ ਚੂਹੇ 
ਕੁਚਲੇ ਗਏ ਤੇ ਲੱਖਾਂ ਜ਼ਖਮੀ ਹੋ ਗਏ ਹਨ, ਜੇ ਤੁਸੀ' ਫਿਰ ਸਾਡੇ ਸ਼ਹਿਰ ਰਾਹੀ' ਹੋ ਕੇ ਜਾਓਗੇ ਤਾਂ ਸਾਡੇ 'ਚੋਂ ਕੋਈ ਵੀ ਜਿੰਦਾ ਨਹੀਂ 
ਕਰਕੇ ਕਿਸੇ ਦੂਜੇ ਰਸਤੇ ਚਲੇ ਜਾਓ। ਤੁਹਾਡੀ ਇਸ ਕਿਰਪਾ ਨੂੰ ਅਸੀ' ਕਦੇ ਨਹੀਂ' ਭੁੱਲਾਂਗੇ ਤੇ ਸਦਾ ਤੁਹਾਡੇ ਦੋਸਤ ਬਣੇ ਰਹਾਂਗੇ। 
ਦੇਖਣ ਨੂੰ ਤਾਂ ਅਸੀ ਬਹੁਤ ਛੋਟੇ ਹਾਂ, ਫਿਰ ਵੀ ਕਦੇ ਨਾ ਕਦੇ ਤੁਹਾਡੇ ਕੰਮ ਆ ਸਕਦੇ ਹਾਂ।' 

ਹਾਥੀ ਰਾਜੇ ਨੇ ਚੂਹਿਆਂ ਦੀ ਗੱਲ 'ਤੇ ਗੋਰ ਕੀਤੀ ਤੇ ਕਿਹਾ 'ਤੁਸੀਂ' ਠੀਕ ਕਹਿੰਦੇ ਹੋ, ਜਾਓ ਫਿਕਰ ਨਾ ਕਰੋ, ਹੁਣ ਅਸੀਂ 
ਤੁਹਾਡੇ ਸ਼ਹਿਰ ਰਾਹੀ ਨਹੀਂ ਜਾਵਾਂਗੇ। ' 

ਕਈ ਸਾਲਾਂ ਬਾਅਦ ਇੱਕ ਰਾਜੇ ਨੂੰ ਆਪਣੀ ਫੌਜ ਲਈ ਹਾਥੀਆਂ ਦੀ ਲੋੜ ਪਈ । ਉਸ ਨੇ ਵੱਧ ਤੋਂ ਵੱਧ ਹਾਥੀ ਫੜਨ 
ਲਈ ਕਈ ਆਦਮੀ ਜੰਗਲ ਵਿਚ ਭੇਜੇ। ਰਾਜੇ ਦੇ ਆਦਮੀ ਉਸੇ ਜੰਗਲ ਵਿਚ ਆਏ, ਜਿੱਥੇ ਹਾਥੀ ਰਾਜਾ ਅਤੇ ਉਸ ਦੇ ਸਾਥੀ 
ਰਹਿੰਦੇ ਸਨ। ਉਨ੍ਹਾਂ ਨੇ ਜੰਗਲ 'ਚ ਕਈ ਵੱਡੇ-ਵੱਡੇ ਟੋਏ ਪੁੱਟੇ ਤੇ ਉਨ੍ਹਾਂ ਨੂੰ ਦਰੱਖਤਾਂ ਦੀਆਂ ਟਹਿਣੀਆਂ ਤੇ ਪੱਤਿਆਂ ਨਾਲ ਢੱਕ 
ਦਿੱਤਾ। ਹਾਥੀ ਰਾਜਾ ਤੇ ਉਸ ਦੇ ਬਹੁਤ ਸਾਰੇ ਸਾਥੀ ਉਨ੍ਹਾਂ ਟੋਇਆਂ ਵਿਚ ਡਿੱਗ ਪਏ ਅਤੇ ਫਸ ਗਏ । ਉਨ੍ਹਾਂ ਨੇ ਬਾਹਰ ਨਿਕਲਣ 
ਦੀ ਬੜੀ ਕੋਸ਼ਿਸ਼ ਕੀਤੀ ਪਰ ਨਾਕਾਮ ਰਹੇ। ੋੜ੍ਹੀ ਦੇਰ ਬਾਅਦ ਰਾਜੇ ਦੇ ਆਦਮੀ ਕਈ ਪਾਲਤੂ ਹਾਥੀਆਂ ਨੂੰ ਲੈ ਕੇ ਆਏ। 
ਪਾਲਤੂ ਹਾਥੀਆਂ ਨੇ ਵੱਡੇ- ਵੱਡੇ ਮਜ਼ਬੂਤ ਰੱਸਿਆਂ ਦੀ ਮੱਦਦ ਨਾਲ ਜੰਗਲੀ ਹਾਥੀਆਂ ਨੂੰ ਟੋਇਆਂ 'ਚੋਂ ਕੱਢਿਆ ਫਿਰ ਰਾਜੇ ਦੇ 
ਆਦਮੀਆਂ ਨੇ ਉਨ੍ਹਾਂ ਨੂੰ ਰੱਸਿਆਂ ਨਾਲ ਬੰਨ੍ਹ ਦਿੱਤਾ। ਇਸ ਤੋਂ ਬਾਅਦ ਉਹ ਸਾਰਾ ਹਾਲ ਰਾਜੇ ਨੂੰ ਦੱਸਣ ਲਈ ਰਾਜ ਮਹਿਲ 
ਵਾਪਸ ਚਲੇ ਗਏ। ਉਹ ਜਾਂਦੇ ਹੋਏ ਆਪਣੇ ਨਾਲ ਪਾਲਤੂ ਹਾਥੀਆਂ ਨੂੰ ਵੀ ਲੈ ਗਏ। ਰੁੱਖਾਂ ਨਾਲ ਬੱਝੇ ਜੰਗਲੀ ਹਾਥੀ ਪ੍ਰੇਸ਼ਾਨ ਅਤੇ 
ਘਬਰਾਏ ਹੋਏ ਸਨ। ਆਪਣੇ ਝੁੰਡ ਦੇ ਏਨੇ ਹਾਥੀਆਂ ਨੂੰ ਫਸੇ ਦੇਖ ਕੇ ਰਾਜਾ ਬਹੁਤ ਦੁਖੀ ਹੋਇਆ। ਉਸ ਨੇ ਇਸ ਮੁਸੀਬਤ ਤੋਂ 
ਛੁਟਕਾਰਾ ਪਾਉਣ ਲਈ ਬਹੁਤ ਸੋਚਿਆ, ਉਦੋਂ ਹੀ ਉਸ ਨੂੰ ਉਸ ਉੱਜੜੇ ਹੋਏ ਸ਼ਹਿਰ ਦੇ ਚੂਹਿਆਂ ਦਾ ਖਿਆਲ ਆਇਆ । ਝੁੰਡ 
ਦੇ ਕੁਝ ਹਾਥੀ ਟੋਏ ਵਿਚ ਫਸਣ ਤੋਂ ਬਚ ਗਏ ਸਨ। ਉਨ੍ਹਾਂ ਵਿਚ ਹਾਥੀ ਰਾਜੇ ਦੀ ਰਾਣੀ ਵੀ ਸੀ। ਹਾਥੀ ਰਾਜੇ ਨੇ ਆਪਣੀ ਰਾਣੀ 
ਨੂੰ ਤੁਰੰਤ ਚੂਹਿਆਂ ਦੇ ਸ਼ਹਿਰ ਜਾਣ ਅਤੇ ਉਨ੍ਹਾਂ ਨੂੰ ਸਾਰੀ ਗੱਲ ਦੱਸਣ ਲਈ ਕਿਹਾ। 

ਰਾਣੀ ਤੁਰੰਤ ਚੂਹਿਆਂ ਦੇ ਸ਼ਹਿਰ ਵੱਲ ਤੁਰ ਪਈ। ਸ਼ਹਿਰ ਵਿਚ ਪਹੁੰਚ ਕੇ ਉਸ ਨੇ ਚੂਹਿਆਂ ਨੂੰ ਹਾਥੀਆਂ ਦੇ ਫੜੇ ਜਾਣ 
ਦੀ ਖਬਰ ਸੁਣਾਈ। ਹਾਥੀਆਂ ਦੀ ਮੁਸੀਬਤ ਬਾਰੇ ਸੁਣ ਕੇ ਚੂਹੇ ਬਹੁਤ ਦੁਖੀ ਹੋਏ। ਹਜ਼ਾਰਾਂ ਚੂਹੇ ਲਾਈਨਾਂ ਬਣਾ ਕੇ ਬੱਝੇ ਹੋਏ 
ਹਾਥੀਆਂ ਨੂੰ ਛੁਡਾਉਣ ਤੁਰ ਪਏ । ਜੰਗਲ ਪਹੁੰਚਦਿਆਂ ਹੀ ਹਰ ਹਾਥੀ ਦੀ ਰੱਸੀ ਤੇ ਸੈਂਕੜੇ ਚੂਹੇ ਇਕੱਠੇ ਟੁੱਟ ਕੇ ਪੈ ਗਏ। ਉਨ੍ਹਾਂ 
ਨੇ ਆਪਣੇ ਤਿੱਖੇ ਦੰਦਾਂ ਨਾਲ ਸਾਰੀਆਂ ਰੱਸੀਆਂ ਵੱਢ ਦਿੱਤੀਆਂ। ਹਾਥੀ ਆਜ਼ਾਦ ਹੋ ਗਏ ਹੁਣ ਹਾਥੀ ਅਤੇ ਚੂਹੇ ਦੋਵੇਂ ਹੀ ਬਹੁਤ 
ਖੁਸ਼ ਸਨ। ਚੂਹੇ ਖੁਸ਼ ਸਨ ਕਿ ਉਹ ਆਪਣੇ ਦੋਸਤਾਂ ਦੇ ਕੰਮ ਆਏ ਚੂਹਿਆਂ ਨੇ ਕਿਹਾ 'ਅੱਜ ਤੱਕ ਅਸੀਂ' ਜਿੰਨੇ ਤਿਉਹਾਰ ਮਨਾਏ 
ਹਨ, ਉਨ੍ਹਾਂ ਦੇ ਮੁਕਾਬਲੇ ਅੱਜ ਸਭ ਤੋਂ ਜ਼ਿਆਦਾ ਮਜ਼ਾ ਆਇਆ ਹੈ, ਕਿਉਂਕਿ ਅੱਜ ਦੋਸਤੀ ਦਾ ਤਿਉਹਾਰ ਹੈ। ਉਸ ਦਿਨ ਤੋੱ 
ਚੂਹਿਆਂ ਅਤੇ ਹਾਥੀਆਂ ਦੀ ਦੋਸਤੀ ਹੋਰ ਡੂੰਘੀ ਹੋ ਗਈ ਤੇ ਉਹ ਮਿਲ- -ਜੁਲ ਕੇ ਅਨੰਦ ਨਾਲ ਰਹਿਣ ਲੱਗੇ। 

ਅੱਜ ਦੀ ਕਹਾਣੀ 

ਪੁੱਛਿਆ- ਪੂਰਨ ਸਿੰਘ ਬਾਰੇ ਕੀ ਪੜ੍ਹਿਆ? ਘੱਟ ਬੱਚਿਆਂ ਨੇ ਘੱਟ ਕੁੱਝ ਪੜ੍ਹਿਆ ਸੀ। 

ਕਹਿੰਦੇ ਕਹਾਣੀ ਸੁਣੋ ਕਹਾਣੀ ਤੁਸੀਂ ਸੁਣੀ ਹੋਈ ਹੈ ਸਾਰੀ ਨਹੀਂ ਕਹਾਣੀ ਦਾ ਪਹਿਲਾ ਪੈਰਾ ਸੁਣਾਵਾਂਗਾ। 
ਉਚੇ ਰੁੱਖ ਤੇ ਚੜ੍ਹ ਕੇ ਦੇਖਿਆ ਇਕ ਪਾਸੇ ਹਰਾ ਮੈਦਾਨ, ਵਿਚਕਾਰ ਸਫੈਦ ਮਹਿਲ। 

ਰੁੱਖ ਤੋ ਉਤਰ ਕੇ ਮਹਿਲ ਦੀ ਦਿਸ਼ਾ ਵੱਲ ਤੁਰ ਪਿਆ ਆਖਰ ਜੰਗਲ ਖਤਮ ਹੋਇਆ, ਮਹਿਲ ਦੇ ਦਰਵਾਜ਼ੇ ਕੋਲ ਜਾਕੇ 
ਵਾਜਾਂ ਮਾਰੀਆਂ ਬੰਦਾ ਤਾਂ ਕੀ ਪਰਿੰਦਾ ਵੀ ਨਹੀਂ ਸੀ। ਬੂਹਾ ਬੰਦ ਰਿਹਾ ਦਸਤਕ ਦਿੱਤੀ ਬੂਹਾ ਆਪੇ ਖੁਲ੍ਹ ਗਿਆ ਅੰਦਰ ਦਰਬਾਰ 
ਹਾਲ ਵਿਚ ਪਲੰਘ ਤੇ ਸੁਹਣੀ ਰਾਜਕੁਮਾਰੀ ਸੁੱਤੀ ਪਈ ਸੀ, ਵਾਜ ਮਾਰਨ ਤੇ ਨਹੀਂ ਉਠੀ ਪੈਰ ਨੂੰ ਹੱਥ ਛੁਹਾਣ ਸਾਰ ਅਖਾਂ 
ਖੋਲ੍ਹੀਆਂ, ਉਠੀ ਅਤੇ ਕਿਹਾ- ਮੈਨੂੰ ਸਰਾਪ ਮਿਲਿਆ ਸੀ ਕਿ ਉਦੋਂ ਤੱਕ ਮੂਰਛਿਤ ਰਹੇਂਗੀ ਜਦ ਤੱਕ ਆਦਮਜ਼ਾਤ ਛੂੰਹਦੀ 
ਨਹੀਂ। 
ਤੁਹਾਡਾ ਏਨੀ ਕਹਾਣੀ ਸੁਣਾਕੇ ਡਾ ਹਰਿਭਜਨ ਸਿੰਘ ਕਹਿੰਦੇ- 

ਬੱਚਿਓ ਤੁਸੀਂ ਸਾਰੇ ਭਟਕੇ ਹੋਏ ਰਾਜਕੁਮਾਰ ਹੋ ਤੇ ਕਿਤਾਬਾਂ ਸੁੱਤੀਆਂ ਪਈਆਂ ਰਾਜਕੁਮਾਰੀਆਂ ਜਦ ਤੁਸੀਂ ਇਨ੍ਹਾਂ ਨੂੰ 

ਆਧੁਨਿਕ ਹਿੰਦੀ ਸਾਹਿਤ ਦੇ ਪਿਤਾਮਹ ਭਾਰਤੇਦੂ ਹਰਿਸ਼ਚੰਦਰ ਆਪਣੀ ਦਿਆਲੁਤਾ ਦੇ ਕਾਰਨ ਲਗਭਗ ਕੰਗਾਲ ਹੋ 
ਚੁੱਕੇ ਸਨ। ਇਕ ਸਮਾਂ ਅਜਿਹਾ ਆਇਆ ਕਿ ਜਦੋਂ ਉਨ੍ਹਾਂ ਦੇ ਕੋਲ ਇੰਨੇ ਵੀ ਪੈਸੇ ਨਹੀਂ ਸਨ ਕਿ ਆਏ ਹੋਏ ਪੱਤਰਾਂ ਦਾ ਜਵਾਬ 
ਭੇਜ ਸਕਣ । ਜੋ ਪੁੱਤਰ ਆਉਂਦੇ ਸਨ, ਉਨ੍ਹਾਂ ਦੇ ਜਵਾਬ ਲਿਖ ਕੇ ਲਿਫਾਫੇ `ਚ ਬੰਦ ਕਰ ਕੇ ਭਾਰਤੇਂਦੂ ਜੀ ਮੇਜ਼ `ਤੇ ਰੱਖ ਦਿੰਦੇ 
ਸਨ। ਉਨ੍ਹਾਂ ਦੀ ਮੇਜ਼ `ਤੇ ਪੱਤਰਾਂ ਦਾ ਇਕ ਢੇਰ ਇਕੱਠਾ ਹੋ ਗਿਆ ਸੀ। ਉਨ੍ਹਾਂ ਦੇ ਇਕ ਮਿੱਤਰ ਨੇ ਉਨ੍ਹਾਂ ਨੂੰ ਪੰਜ ਰੁਪਏ ਦੇ ਡਾਕ 
ਟਿਕਟ ਲਿਆ ਕੇ ਦਿੱਤੇ, ਤਦ ਉਹ ਪੱਤਰ ਲੈਟਰ ਬਾਕਸ `ਚ ਪਾਏ ਗਏ। ਭਾਰਤੇਂਦੂ ਨੇ ਮੁਸੀਬਤਾਂ ਤੋਂ ਹਿੰਮਤ ਨਹੀਂ ਹਾਰੀ, 
ਜਿਸਦਾ ਨਤੀਜਾ ਇਹ ਹੋਇਆ ਕਿ ਕੁਝ ਸਮੇਂ ਬਾਅਦ ਉਨ੍ਹਾਂ ਦੀ ਹਾਲਤ ਥੋੜ੍ਹੀ ਠੀਕ ਹੋਈ । ਜਦੋਂ ਵੀ ਉਹ ਮਦਦ ਕਰਨ ਵਾਲਾ 
ਜਿਤ ਤਦ ਦਰਦ ਮਿ ਚ ਜੀ ਤਦ ਹਿਤ ਦਿ 
ਰੁਪਏ ਮੇਰੇ `ਤੇ ਕਰਜ਼ਾ ਹਨ । ” ਮਿੱਤਰ ਨੇ ਇਕ ਦਿਨ ਕਿਹਾ, “ਮੈਨੂੰ ਹੁਣ ਤੁਹਾਨੂੰ ਮਿਲਣਾ ਬੰਦ ਕਰ ਦੇਣਾ ਪਵੇਗਾ। ” ਭਾਰਤੇਂਦੂ 
ਬਾਬੂ ਦੀਆਂ ਅੱਖਾਂ 'ਚ ਹੰਝੂ ਆ ਗਏ। 
ਰੁਪਏ ਦਿੰਦਾ ਰਹਾਂ, ਤਾਂ ਵੀ ਤੁਹਾਡੇ ਕਰਜ਼ੇ ਤੋਂ ਆਜ਼ਾਦ ਨਹੀਂ ਹੋ ਸਕਦਾ। 

ਇਹ ਸੀ ਭਾਰਤੇਂਦੂ ਦੀ ਮਹਾਨਤਾ। ਆਪਣੇ ਬੁਰੇ ਸਮੇਂ ਨੂੰ ਨਾ ਭੁੱਲੋ ਤੇ ਬੁਰੇ ਸਮੇਂ `ਚ ਜਿਨ੍ਹਾਂ ਲੋਕਾਂ ਨੇ ਤੁਹਾਡੀ ਮਦਦ 
ਕੀਤੀ ਉਨ੍ਹਾਂਨੂੰ ਤਾਂ ਬਿਲਕੁਲ ਵੀ ਨਾ ਭੁੱਲੋ। ਅਜਿਹਾ ਕਰਨਾ ਤੁਹਾਡੀ ਤਰੱਕੀ ਦੇ ਰਸਤੇ ਨੂੰ ਪੱਕਾ ਕਰਦਾ ਹੈ। 

ਸ੍ਰੀ ਸਤਿਗੁਰੂ ਉਦੇ ਸਿੰਘ ਜੀ ਦਾ ਦੌਰਾ ਇਲਾਕਾ ਸ੍ਰੀ ਜੀਵਨ ਨਗਰ 


ਸ੍ਰੀ ਜੀਵਨ ਨਗਰ ਇਲਾਕੇ ਦੀ ਸਾਧ ਸੰਗਤ ਵੱਲੋਂ 
ਕੀਤੀ ਗਈ ਅਰਜ਼ ਤੇ ਸ੍ਰੀ ਸਤਿਗੁਰੂ ਉਦੇ ਸਿੰਘ ਜੀ ਸੰਗਤ ਨੂੰ 
ਉਚੇਚਾ ਮਾਣ ਬਖਸ਼ਦੇ ਹੋਏ ਹਰ ਦੁਖ ਸੁਖ ਦੇ ਮੌਕੇ ਤੇ ਦਰਸ਼ਨ 
ਦੇ ਕੇ ਨਿਵਾਜ਼ਦੇ ਹਨ। ਆਪਣੇ ਪੁਰਖਿਆਂ ਵੱਲੋਂ ਵਰੋਸਾਏ 
ਹੋਏ ਇਸ ਇਲਾਕੇ ਵੱਲ ਉਚੇਚਾ ਸਮਾਂ ਦੇ ਕੇ ਇਲਾਕੇ ਦੀ 
ਸਾਧ ਸੰਗਤ ਨੂੰ ਖੁਸ਼ੀਆਂ ਬਖ਼ਸ਼ਦੇ ਹਨ। 9 ਮਾਰਚ 2022 ਨੂੰ 
ਸਵੇਰੇ ਦੱਸ ਵਜੇ ਦੇ ਕਰੀਬ ਸ੍ਰੀ ਭੈਣੀ ਸਾਹਿਬ ਤੋਂ ਚੱਲ ਕੇ 
ਵਾਇਆ ਬਨਿੰਡਾ ਡੱਬਵਾਲੀ ਹੁੰਦੇ ਹੋਏ ਸ੍ਰੀ ਸਤਿਗੁਰੂ ਜੀ 
ਨਾਮਧਾਰੀ ਫਾਰਮ ਟਿੱਬਾ ਤੇ ਆਣ ਦਰਸ਼ਨ ਦਿੱਤੇ। ਪ੍ਰੋਗਰਾਮ 
ਦੇ ਮੁਤਾਬਕ ਮਸਤਾਨ ਗੜ੍ਹ ਵਿਖੇ ਸ਼ਾਮ 6 ਵਜੇ ਤੋਂ 7 ਤੱਕ 
ਨਾਮ ਸਿਮਰਨ ਸਾਧ ਸੰਗਤ ਨੂੰ ਦਰਸ਼ਨ ਦੇਣ ਦੀ ਕਿਰਪਾ 
ਕੀਤੀ। ਇਲਾਕੇ ਦੀ ਸਾਧ ਸੰਗਤ ਹੁੰਮ ਹੁੰਮਾ ਕੇ ਸ੍ਰੀ ਸਤਿਗੁਰੂ 
ਜੀ ਦੇ ਦਰਸ਼ਨ ਕਰਨ ਲਈ ਮਸਤਾਨ ਗੜ੍ਹ ਪਹੁੰਚੀ। ਨਾਮ 
ਸਿਮਰਨ ਦੀ ਸਮਾਪਤੀ ਬਾਅਦ ਸ਼ਾਮ ਦਾ ਕੀਰਤਨ ਹਜ਼ੂਰੀ 
ਅਤੇ ਗੁਰਲਾਲ ਸਿੰਘ ਨੇ ਕੀਤਾ। ਸ੍ਰੀ ਸਤਿਗੁਰੂ ਜੀ ਨੇ ਸੰਗਤ 
ਵਿਸ਼ਰਾਮ ਕੀਤਾ। 

10-3-2022 ਸਵੇਰੇ ਅੰਮ੍ਰਿਤ ਵੇਲੇ ਆਸਾ ਦੀ 
ਵਾਰ ਦਾ ਕੀਰਤਨ ਹਜ਼ੂਰੀ ਰਾਗੀ ਬਲਵੰਤ ਸਿੰਘ, ਹਰਪ੍ਰੀਤ 
ਸਿੰਘ ਸੋਨੂੰ, ਸਾਜਨ ਸਿੰਘ ਅਤੇ ਗੁਰਲਾਲ ਸਿੰਘ ਨੇ ਕੀਤਾ। 
ਸਮਾਪਤੀ ਬਾਅਦ ਸ. ਸੁਵਰਨ ਸਿੰਘ ਵਿਰਕ ਜੀ ਨੇ ਸ੍ਰੀ 
ਸਤਿਗੁਰੂ ਰਾਮ ਸਿੰਘ ਜੀ ਦੇ ਬਾਰੇ ਉਪਕਾਰਾਂ ਦੀਆਂ ਚੱਲ 
ਰਹੀਆਂ ਸਾਖੀਆਂ ਨੂੰ ਅੱਗੇ ਤੋਰਦੇ ਹੋਏ ਸਾਖੀ ਦਾ ਵਰਣਨ 
ਕੀਤਾ। ਏਲਨਾਬਾਦ ਵਿਖੇ ਹੀ ਲਖਵਿੰਦਰ ਸਿੰਘ ਪੁੱਤਰ 
ਹਜ਼ੂਰ ਸਿੰਘ, ਮਾ. ਚਤਰ ਸਿੰਘ ਦੇ ਘਰਾਂ ਵਿਚ ਚਰਨ ਪਾਉਣ 
ਦੀ ਕਿਰਪਾ ਸ੍ਰੀ ਸਤਿਗੁਰੂ ਜੀ ਨੇ ਕੀਤੀ। ਭੁਪਿੰਦਰ ਸਿੰਘ 
ਪੁੱਤਰ ਗੁਰਬਖਸ਼ ਸਿੰਘ ਦੇ ਘਰ ਚੱਲ ਰਹੇ ਅਖੰਡ ਪਾਠ ਸਮੇ 
ਦਰਸ਼ਨ ਦਿੱਤੇ। ਪਿੰਡ ਥੋਬਰੀਆਂ ਵਿਖੇ। ਪਿੰਡ ਅਮਰਾਸਰ 
ਜਥੇ. ਸ ਦਰਸ਼ਨ ਸਿੰਘ ਜੀ ਦੀ ਪਤਨੀ ਬੀਬੀ ਸੁੰਦਰ ਕੌਰ ਤੇ 

9 ਤੋਂ 11 ਮਾਰਚ 2022 
ਚੜ੍ਹਾਈ ਕਰਨ ਤੇ ਘਰ ਪਰਿਵਾਰ ਨੂੰ ਦਰਸ਼ਨ ਦਿੱਤੇ। ਇੱਥੇ 
ਹੀ ਸ੍ਰੀ ਜੀਵਨ ਨਗਰ ਦੀ ਦਾਣਾ ਮੰਡੀ ਵਿਖੇ ਸਮੁੱਚੀ ਆੜ੍ਹਤੀ 
ਐਸੋਸੀਏਸ਼ਨ ਵੱਲੋਂ ਕਰਵਾਏ ਗਏ ਅਖੰਡ ਪਾਠ ਦੇ ਭੋਗ ਸਮੇ' 
ਦਾਣਾ ਮੰਡੀ ਵਿਖੇ ਦਰਸ਼ਨ ਦਿੱਤੇ। ਸ. ਸੁਖਚੈਨ ਸਿੰਘ ਭੰਗੂ ਨੇ 
ਸ੍ਰੀ ਸਤਿਗੁਰੂ ਜੀ ਦਾ ਦਰਸ਼ਨ ਦੇਣ ਤੇ ਧੰਨਵਾਦ ਕੀਤਾ। ਸ੍ਰੀ 
ਸਤਿਗੁਰੂ ਜੀ ਨੇ ਪਵਿੱਤਰ ਉਪਦੇਸ਼ ਦੇਣ ਦੀ ਕਿਰਪਾ ਕੀਤੀ 
ਕੇ ਨਾਮ ਸਿਮਰਨ ਨਾਲ ਜੋੜ ਕੇ ਗੁਰਸਿੱਖੀ ਦੇ ਧਾਰਨੀ 
ਬਣਾਓ। ਇੱਥੋਂ ਹੀ ਰਾਣੀਆਂ ਵਿਖੇ ਸ. ਸੁਖਵਿੰਦਰ ਸਿੰਘ 
ਸਿੰਘ ਤੇ ਚੜ੍ਹਾਈ ਕਰਨ ਤੇ ਉਨ੍ਹਾਂ ਦੇ ਘਰ ਦਰਸ਼ਨ ਦਿੱਤੇ । ਸ. 
ਕੁਲਵੰਤ ਸਿੰਘ ਪੁੱਤਰ ਗੰਗਾ ਸਿੰਘ ਦੇ ਘਰ ਚਰਨ ਪਾਏ । 
ਸੁੱਖਾ ਸਿੰਘ, ਵਹਿਮੀ ਬਲੀ ਸਿੰਘ ਪੁੱਤਰ ਹਰੀ ਸਿੰਘ ਦੇ ਘਰ 
ਦਰਸ਼ਨ ਦਿੱਤੇ ਅਤੇ ਸ. ਮਲੂਕ ਸਿੰਘ ਤੇ ਚੜ੍ਹਾਈ ਕਰਨ ਤੇ 
ਪਰਿਵਾਰ ਨੂੰ ਦਰਸ਼ਨ ਦੇਣ ਦੀ ਕਿਰਪਾ ਸ੍ਰੀ ਸਤਿਗੁਰੂ ਜੀ ਨੇ 
ਕੀਤੀ। ਸੰਤ ਨਗਰ ਵਿਖੇ ਹੀ ਸ. ਨੰਦ ਸਿੰਘ ਖਿਆਲੀਆ ਦੇ 
ਲੜਕੇ ਨਿਰਮਲ ਸਿੰਘ ਤੇ ਚੜ੍ਹਾਈ ਕਰਨ ਤੇ ਘਰ ਦਰਸ਼ਨ 
ਦਿੱਤੇ ਬੂਟਾ ਸਿੰਘ ਪੁੱਤਰ ਜੀਤ ਸਿੰਘ ਦੇ ਘਰ ਚਰਨ ਪਾਏ 
ਪਿੰਡ ਕਰੀਵਾਲਾ ਵਿਖੇ ਸ. ਗੁਰਦੇਵ ਸਿੰਘ ਪੁੱਤਰ ਹੰਸਾ ਸਿੰਘ 
ਦੇ ਘਰ ਚਰਨ ਪਾਏ। ਇੱਥੇ ਹੀ ਸ. ਬਲਵਿੰਦਰ ਸਿੰਘ ਦੇ 
ਲੜਕੇ ਸਤਨਾਮ ਸਿੰਘ ਦੇ ਚੜ੍ਹਾਈ ਕਰਨ ਤੇ ਭੋਗ ਸਮੇਂ ਸ੍ਰੀ 
ਸਤਿਗੁਰੂ ਜੀ ਨੇ ਦਰਸ਼ਨ ਦਿੱਤੇ ਅਤੇ ਸ੍ਰੀ ਸਤਿਗੁਰੂ ਜੀ ਦੀ 
ਹਜ਼ੂਰੀ ਵਿੱਚ ਭੋਗ ਪਾਇਆ ਗਿਆ। ਜਥੇ. ਜਸਵਿੰਦਰ ਸਿੰਘ 
ਭਿੰਡਰ ਨੇ ਕਥਾ ਕੀਤੀ। 

ਮਸਤਾਨ ਗੜ੍ਹ ਵਿਖੇ ਸ਼ਾਮ ਨੂੰ 6 ਤੋਂ 7 ਵਜੇ ਹੋ ਰਹੇ 
ਨਾਮ ਸਿਮਰਨ ਸਮੇਂ ਸ੍ਰੀ ਸਤਿਗੁਰੂ ਜੀ ਨੇ ਦਰਸ਼ਨ ਦਿੱਤੇ ਅਤੇ 
ਨਾਮ ਸਿਮਰਨ ਸਮੇਂ ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦਾ 
ਪਵਿੱਤਰ ਉਪਦੇਸ਼ਾਂ ਸੰਗਤ ਨੇ ਸਰਵਣ ਕੀਤਾ। ਨਾਮ 
ਸਿਮਰਨ ਉਪਰੰਤ ਜਥੇ. ਗੁਰਲਾਲ ਸਿੰਘ ਸ੍ਰੀ ਭੈਣੀ ਸਾਹਿਬ ਨੇ 
ਸ਼ਾਮ ਦਾ ਦੀਵਾਨ ਸਜਾਇਆ ਅਤੇ ਪ੍ਰੋਗਰਾਮ ਦੀ ਸਮਾਪਤੀ 

ਸਮੇਂ ਸ੍ਰੀ ਸਤਿਗੁਰੂ ਜੀ ਨੇ ਸਾਧ ਸੰਗਤ ਦੀਆਂ ਅਰਜ਼ 
ਵਿਸ਼ਰਾਮ ਕੀਤਾ। 

11 ਮਾਰਚ 2022 ਸਵੇਰੇ ਅੰਮ੍ਰਿਤ ਵੇਲੇ ਆਸਾ ਦੀ 
ਵਾਰ ਦਾ ਕੀਰਤਨ ਸੰਤ ਨਗਰ ਵਿਖੇ ਪ੍ਰਤਾਪ ਮੰਦਰ ਵਿੱਚ 
ਸਿੰਘ, ਰਤਨ ਸਿੰਘ ਅਤੇ ਗੁਰਲਾਲ ਸਿੰਘ ਨੇ ਕੀਤਾ। 9 
ਪਾਠਾਂ ਦੇ ਭੋਗ ਸ. ਗੁਰਨਾਮ ਸਿੰਘ ਵੱਲੋਂ ਪਾਏ ਗਏ। ਵਾਰ 
ਸਮਾਪਤੀ ਬਾਅਦ ਵਿਰਕ ਜੀ ਨੇ ਸ੍ਰੀ ਸਤਿਗੁਰੂ ਜੀ ਦੇ 
ਪਰਉਪਕਾਰਾਂ ਦੀ ਸਾਖੀ ਸਾਧ-ਸੰਗਤ ਦੇ ਸਨਮੁੱਖ ਰੱਖੀਂ। 
ਸੰਤ ਨਗਰ ਵਿਖੇ ਹੀ ਸ. ਜੀਤ ਸਿੰਘ ਦੇ ਗ੍ਰਹਿ ਵਿਖੇ ਪਵਿੱਤਰ 
ਗੁਰਬਾਣੀ ਦੇ 2 ਅਖੰਡ ਪਾਠ ਅਤੇ 14 ਸਾਧਾਰਨ ਪਾਠਾਂ ਦੇ 
ਭੋਗ ਪਾਏ ਗਏ। ਸ. ਗੁਰਭੇਜ ਸਿੰਘ ਪੁੱਤਰ ਸ. ਅਮਰੀਕ 
ਸਿੰਘ ਦੇ ਘਰ ਚਰਨ ਪਾਉਣ ਦੀ ਕਿਰਪਾ ਸ੍ਰੀ ਸਤਿਗੁਰੂ ਜੀ ਨੇ 
ਕੀਤੀ। ਇਥੇ ਸੰਤ ਨਗਰ ਵਿਖੇ ਹੀ ਕਸ਼ਮੀਰ ਸਿੰਘ ਭਿੰਡਰ 
ਦੇ ਘਰ ਦੋ ਅਖੰਡ ਪਾਠਾਂ ਦੇ ਭੋਗ ਸਮੇਂ ਸ੍ਰੀ ਸਤਿਗੁਰੂ ਜੀ ਨੇ 
ਦਰਸ਼ਨ ਦਿੱਤੇ। ਸ. ਅਮਰ ਸਿੰਘ ਭਿੰਡਰ ਅਤੇ ਸ. ਗੁਰਦੇਵ 
ਸਿੰਘ ਪੁੱਤਰ ਕਰਨੈਲ ਸਿੰਘ ਦੇ ਘਰ ਚਰਨ ਪਾਏ। ਸੰਤ 
ਨਗਰ ਵਿਖੇ ਹੀ ਸ. ਭਗਵਾਨ ਸਿੰਘ ਦੇ ਘਰ ਅਖੰਡ ਪਾਠ ਦੇ 
ਭੋਗ ਸਮੇਂ ਸ੍ਰੀ ਸਤਿਗੁਰੂ ਜੀ ਨੇ ਦਰਸ਼ਨ ਦੇਣ ਦੀ ਕਿਰਪਾ 
ਕੀਤੀ। ਸ. ਹੀਰਾ ਸਿੰਘ ਕੋਚ ਦੇ ਘਰ ਅਤੇ ਸੁਰਿੰਦਰ ਸਿੰਘ, 
ਨਰੰਜਣ ਸਿੰਘ, ਹਰਦੇਵ ਸਿੰਘ ਦੇ ਘਰਾਂ ਵਿੱਚ ਚਰਨ ਪਾਉਣ 
ਦੀ ਕਿਰਪਾ ਸ੍ਰੀ ਸਤਿਗੁਰੂ ਜੀ ਨੇ ਕੀਤੀ। ਸ੍ਰੀ ਜੀਵਨ ਨਗਰ 
ਵਿਖੇ ਜਗਜੀਤ ਮੰਦਰ ਵਿੱਚ ਅਖੰਡ ਪਾਠ ਦੀ ਆਰੰਭਤਾ ਸੀ 
ਸਤਿਗੁਰੂ ਜੀ ਦੀ ਹਜ਼ੂਰੀ ਵਿੱਚ ਕੀਤੀ ਗਈ। ਸ੍ਰੀ ਸਤਿਗੁਰੂ 
ਜੀ ਨੇ ਸ਼ਿੰਗਾਰਾ ਸਿੰਘ ਪੁੱਤਰ ਹਰਜੀਤ ਸਿੰਘ ਅਤੇ ਗੁਰਦੀਪ 
ਸਿੰਘ ਪੁੱਤਰ ਕਰਨੈਲ ਸਿੰਘ ਦੀ ਘੁਲਾੜੀ ਤੇ ਦਰਸ਼ਨ ਦਿੱਤੇ 
ਅਤੇ ਗਰਮ-ਗਰਮ ਗੁੜ ਵੀ ਛਕਿਆ। ਪਿੰਡ ਬਾਹੀਆ ਵਿਖੇ 
ਸ. ਲਖਵਿੰਦਰ ਸਿੰਘ ਪੁੱਤਰ ਸ. ਟਹਿਲ ਸਿੰਘ ਦੇ ਘਰ ਸ. 
ਮਲਕ ਸਿੰਘ ਦੇ ਚੜ੍ਹਾਈ ਕਰਨ ਤੇ ਪਰਿਵਾਰ ਨੂੰ ਦਰਸ਼ਨ ਦੇਣ 
ਦੀ ਕਿਰਪਾ ਕੀਤੀ ਅਤੇ ਸ. ਤਰਸੇਮ ਸਿੰਘ ਪੁੱਤਰ ਜਗਜੀਤ 
ਸਿੰਘ ਦੇ ਘਰ ਚਰਨ ਪਾਏ। 

ਇੱਥੋਂ ਹੀ ਸ੍ਰੀ ਸਤਿਗੁਰੂ ਉਦੇ ਸਿੰਘ ਜੀ ਆਪਣੇ 
ਇਲਾਕਾ ਜੀਵਨ ਨਗਰ ਦੌਰੇ ਦੀ ਸਮਾਪਤੀ ਕਰਦੇ ਹੋਏ 


ਸੀ ਸਤਿਗੁਰੁ ਉਦੇ ਸਿੰਘ ਜੀ ਦਾ 


ਜ਼ਿਲ੍ਹਾ ਗੰਗਾਨਗਰ ਦਾ ਦੌਰਾ 





11 ਮਾਰਚ 2022 

ਸ੍ਰੀ ਸਤਿਗੁਰੂ ਰਾਮ ਸਿੰਘ ਜੀ ਦੇ ਪ੍ਰਕਾਸ਼ ਪੁਰਬ ਦੇ 

ਇਲਾਕਿਆਂ ਵਿੱਚ ਬਸੰਤ ਮੇਲਿਆਂ ਦੇ ਰੂਪ ਵਿੱਚ ਸਮਾਗਮ 

ਮਨਾਏ ਜਾ ਰਹੇ ਹਨ। ਜ਼ਿਲ੍ਹਾ ਗੰਗਾਨਗਰ ਦੀ ਸਾਧ ਸੰਗਤ 

ਵੱਲੋਂ ਅਰਜ਼ ਕਰਨ ਤੇ ਸ੍ਰੀ ਸਤਿਗੁਰੂ ਉਦੇ ਸਿੰਘ ਜੀ ਨੇ 

ਰਾਜਸਥਾਨ ਦੇ ਇਲਾਕੇ ਵਿਚ ਦਰਸ਼ਨ ਦੇਣ ਦੀ ਕਿਰਪਾ 
ਕੀਤੀ। 

11 ਮਾਰਚ 2022 ਨੂੰ ਸ੍ਰੀ ਸਤਿਗੁਰੂ ਉਦੇ ਸਿੰਘ ਜੀ 
ਨੇ ਮਸਤਾਨ ਗੜ੍ਹ ਤੋਂ ਚੱਲ ਕੇ ਜ਼ਿਲ੍ਹਾ ਗੰਗਾਨਗਰ ਦੇ ਇਲਾਕੇ 
ਵਿੱਚ ਦਰਸ਼ਨ ਦੇਣ ਦੀ ਕਿਰਪਾ ਕੀਤੀ ਸ਼ਹਿਰ ਗੰਗਾ ਨਗਰ 
ਦੇ ਬਾਹਰਵਾਰ ਬਾਈਪਾਸ ਤੇ ਸੰਤ ਜਗਤਾਰ ਸਿੰਘ ਜੀ ਜੋ 
ਪਨਿਹਾਰੀ ਤੋਂ ਉਚੇਚੇ ਤੌਰ ਤੋਂ ਆਏ ਸਨ, ਸੰਤਾਂ ਨੇ ਸ੍ਰੀ 
ਸਤਿਗੁਰੂ ਜੀ ਦਾ ਸਵਾਗਤ ਕੀਤਾ ਅਤੇ ਜੀ ਆਇਆਂ 
ਆਖਿਆ। ਗੰਗਾਨਗਰ ਸ਼ਹਿਰ ਦੇ ਮੈਟਰੋ ਸਿਟੀ ਵਿਖੇ ਡਾ. 
ਸਹਿਜਪ੍ਰੀਤ ਸਿੰਘ ਤੇ ਬੀਬੀ ਹਰਪ੍ਰੀਤ ਕੌਰ ਦੇ ਅਤੇ ਮਾ. 
ਜਗਤਾਰ ਸਿੰਘ ਦੇ ਘਰ ਦਰਸ਼ਨ ਦਿੱਤੇ ਪਿੰਡ 16 2 ਜੈੱਡ ਵਿਖੇ 
ਸ. ਗੰਗਾ ਸਿੰਘ ਪੁੱਤਰ ਗੁਰਜੰਟ ਸਿੰਘ ਦੇ ਘਰ ਦਰਸ਼ਨ 
ਦਿੱਤੇ। 170 (ਓ) ਵਿਖੇ ਸ. ਸੁਖਵਿੰਦਰ ਸਿੰਘ ਪੁੱਤਰ ਮੂਰਤਾ 
ਸਿੰਘ ਪੁੱਤਰ ਬੇਲਾ ਸਿੰਘ, ਰਿਪੁਦਮਨ ਸਿੰਘ ਪੁੱਤਰ ਮੇਘ 
ਦੇ ਘਰਾਂ ਵਿੱਚ ਚਰਨ ਪਾਉਣ ਉਪਰੰਤ ਪਰਿਵਾਰਾਂ ਨੂੰ 
ਨਿਵਾਜ਼ਿਆ। ਇੱਥੋਂ ਹੀ ਸ਼ਹਿਰ ਗਜ ਸਿੰਘਪੁਰ ਵਿਖੇ ਸ. 
ਮਾਨਵਜੀਤ ਸਿੰਘ ਪੁੱਤਰ ਸ. ਹਰਭਜਨ ਸਿੰਘ ਜੋ ਕਿ ਸੰਤ 
ਜਗਤਾਰ ਸਿੰਘ ਜੀ ਦੇ ਦਾਮਾਦ ਹਨ ਦੇ ਘਰ ਦਰਸ਼ਨ ਦੇਣ ਦੀ 
ਕਿਰਪਾ ਸ੍ਰੀ ਸਤਿਗੁਰੂ ਜੀ ਨੇ ਕੀਤੀ ਅਤੇ ਜਲ ਪਾਣੀ 
ਛਕਿਆ। ਇਥੋਂ ਹੀ ਚੱਲ ਕੇ 58 ੧.੩ (ਆਰ.ਬੀ) ਪਹੁੰਚੇ ਤਾਂ 
ਕਾਫ਼ੀ ਹਨ੍ਹੇਰਾ ਹੋਣ ਦੇ ਬਾਵਜੂਦ ਸੰਗਤ ਬਹੁਤ ਹੀ ਉਤਸ਼ਾਹ 


ਰਾਜਸਥਾਨ ਦੇ ਜ਼ਿਲ੍ਹਾ ਗੰਗਾਨਗਰ ਦੇ ਇਲਾਕੇ ਦੀ ਸਾਧ | ਨਾਲ ਸ੍ਰੀ ਸਤਿਗੁਰੂ ਜੀ ਦਾ ਇੰਤਜ਼ਾਰ ਕਰ ਰਹੀ ਸੀ। ਪੰਡਾਲ 

ਸੰਗਤ ਨੂੰ ਦਰਸ਼ਨ ਦੇਣ ਲਈ ਚੱਲ ਪਏ। ਵਿੱਚ ਸਟੇਜ ਤੇ ਜਥੇ. ਗੁਰਲਾਲ ਸਿੰਘ ਸ੍ਰੀ ਭੈਣੀ ਸਾਹਿਬ ਵਾਲੇ 
ਸੂਬਾ ਬਲਵਿੰਦਰ ਸਿੰਘ ਝੱਲ | ਦੀਵਾਨ ਸਜਾ ਰਹੇ ਸਨ। ਸੰਗਤ ਨੇ ਬਹੁਤ ਹੀ ਸ਼ਰਧਾ ਅਤੇ 

ਸਤਿਕਾਰ ਸਹਿਤ ਭੇਟਾ ਦਰ ਸ੍ਰੀ ਸਤਿਗੁਰੂ ਜੀ ਨੂੰ ਨਮਸਕਾਰ 
ਕੀਤੀ। ਦੀਵਾਨ ਸਮਾਪਤੀ ਬਾਅਦ ਕਾਫੀ ਹਨ੍ਹੇਰਾ ਹੋਣ ਦੇ 
ਬਾਵਜੂਦ ਸ੍ਰੀ ਸਤਿਗੁਰੂ ਜੀ 26 ੭5 (ਪੀ.ਐਸ) ਵਿਖੇ ਜਾ ਕੇ 
ਸੂਬਾ ਹਰਭਜਨ ਸਿੰਘ ਜੀ ਦੇ ਸਮੁੱਚੇ ਪਰਿਵਾਰ ਨੂੰ ਦਰਸ਼ਨ 
ਦੇਣ ਦੀ ਕਿਰਪਾ ਸ੍ਰੀ ਸਤਿਗੁਰੂ ਜੀ ਨੇ ਕੀਤੀ ਅਤੇ ਵਾਪਸ 
ਆਣ 58॥.8 ਵਿਖੇ ਹੀ ਰਾਤ ਵਿਸ਼ਰਾਮ ਕੀਤਾ। 

12 ਮਾਰਚ 2022 ਸਵੇਰੇ ਅੰਮ੍ਰਿਤ ਵੇਲੇ ਆਸਾ ਦੀ 
ਵਾਰ ਦਾ ਕੀਰਤਨ ਹਜ਼ੂਰੀ ਰਾਗੀ ਬਲਵੰਤ ਸਿੰਘ, ਹਰਪ੍ਰੀਤ 
ਸਿੰਘ ਸੋਨੂੰ ਅਤੇ ਸਾਜਨ ਸਿੰਘ ਨੇ ਕੀਤਾ। ਇਲਾਕਾ ਨਿਵਾਸੀ 
ਸਾਧ ਸੰਗਤ ਵੱਡੀ ਗਿਣਤੀ ਵਿਚ ਹਾਜ਼ਰ ਸੀ ਅਤੇ ਸ੍ਰੀ 
ਸਤਿਗੁਰੂ ਜੀ ਦੇ ਦਰਸ਼ਨ ਦਾ ਆਨੰਦ ਮਾਣ ਰਹੀ ਸੀ। ਇਹ 
ਮੇਲਾ ਇਲਾਕਾ ਨਿਵਾਸੀ ਸਾਧ ਸੰਗਤ ਅਤੇ ਸ. ਗਜਿੰਦਰ 
ਸਿੰਘ ਦੇ ਪਰਿਵਾਰ ਵੱਲੋਂ ਕੀਤਾ ਜਾ ਰਿਹਾ ਸੀ। ਸ. ਗਜਿੰਦਰ 
ਸਿੰਘ ਦੇ ਗ੍ਰਹਿ ਵਿਖੇ ਸ੍ਰੀ ਸਤਿਗੁਰੂ ਜੀ ਦਾ ਡੇਰਾ ਸੀ ਅਤੇ 
ਇੱਥੇ ਹੀ ਰਾਤ ਵਿਸ਼ਰਾਮ ਕੀਤਾ। ਆਸਾ ਦੀ ਵਾਰ ਦੀ 
ਸਮਾਪਤੀ ਉਪਰੰਤ ਪਵਿੱਤਰ ਗੁਰਬਾਣੀ ਦੇ ਪਾਠਾਂ ਦੇ ਭੋਗ 
ਪਾਏ ਗਏ। ਮੇਲੇ ਦੀ ਸਮਾਪਤੀ ਉਪਰੰਤ ਪ੍ਰਸ਼ਾਦ ਪਾਣੀ ਛੱਕ 
ਕੇ ਸ੍ਰੀ ਸਤਿਗੁਰੂ ਜੀ ਨੇ ਵਾਪਸੀ ਕੀਤੀ ਤਾਂ ਰਸਤੇ ਵਿੱਚ ਪਿੰਡ 
4 4.1 (ਜੇ.ਜੇ) ਵਿਖੇ ਸ. ਗੁਰਚਰਨ ਸਿੰਘ ਅਤੇ ਪਿੰਡ 8 ।੧.੧ 
(ਐੱਨ.ਐੱਨ) ਵਿਖੇ ਮਾ. ਹਰਦਿਆਲ ਸਿੰਘ ਪੁੱਤਰ ਕਰਤਾਰ 
ਸਿੰਘ ਅਤੇ ਸ. ਬਲਵੀਰ ਸਿੰਘ ਦੇ ਘਰ ਚਰਨ ਪਾਉਣ ਦੀ 
ਕ੍ਰਿਪਾ ਅਤੇ ਸਮੁੱਚੀ ਸਾਧ ਸੰਗਤ ਨੂੰ ਦਰਸ਼ਨ ਦੇ ਕੇ 
ਨਿਵਾਜ਼ਿਆ। ਗੰਗਾਨਗਰ ਜ਼ਿਲ੍ਹੇ ਦੇ ਇਸ ਦੌਰੇ ਦੀ ਅਗਵਾਈ 
ਮਾ. ਜਗਤਾਰ ਸਿੰਘ ਅਤੇ ਸੰਤ ਜਗਤਾਰ ਸਿੰਘ ਪਨਿਹਾਰੀ 
ਵਾਲੇ ਕਰ ਰਹੇ ਸਨ। ਇੱਥੋਂ ਹੀ ਇਸ ਦੌਰੇ ਦੀ ਸਮਾਪਤੀ 
ਕਰਦੇ ਹੋਏ ਸ੍ਰੀ ਸਤਿਗੁਰੂ ਜੀ ਵਾਪਸ ਸ੍ਰੀ ਭੈਣੀ ਸਾਹਿਬ 
ਵਾਸਤੇ ਚਾਲੇ ਪਾਏ ਅਤੇ ਸ਼ਾਮ ਦੇ ਨਾਮ ਸਿਮਰਨ ਵਿੱਚ ਸੀ 
ਭੈਣੀ ਸਾਹਿਬ ਵਿਖੇ ਆਣ ਸਾਧ ਸੰਗਤ ਨੂੰ ਦਰਸ਼ਨ ਦਿੱਤੇ। 


14-15 ਅਪ੍ਰੈਲ 2022 

ਵਿਸਾਖੀ ਦੇ ਤਿਉਹਾਰ ਦਾ ਸਬੰਧ ਜਿੱਥੇ ਫ਼ਸਲ 

ਨਾਲ ਹੈ। ਉਥੇ ਇਸ ਦਿਨ ਨਾਲ ਕਈ ਇਤਿਹਾਸਕ 

ਘਟਨਾਵਾਂ ਵੀ ਜੁੜੀਆਂ ਹਨ। ਸਿੱਖ ਧਰਮ ਦਾ ਪਹਿਲਾ ਮੇਲਾ 
ਸਤਿਜੁਗ 

ਇਸ ਦਿਨ ਹੀ ਲੱਗਿਆ। ਭਾਰਤ ਦੀ ਰਾਖੀ ਲਈ ਤੀਸਰੀ 
ਕੌਮ ਗੁਰੂ ਗੋਬਿੰਦ ਸਿੰਘ ਜੀ ਨੇ ਇਸ ਦਿਨ ਹੀ ਪੈਦਾ ਕੀਤੀ। 
ਦਇਆ ਰਾਮ ਨੂੰ ਅੰਮ੍ਰਿਤ ਛਕਾ ਦਇਆ ਸਿੰਘ ਬਣਾਇਆ। 
ਖਾਲਸਾ ਲਕਫ ਦੇ ਕੇ ਨਵੀਂ ਕੌਮ ਨੂੰ ਜਨਮ ਦਿੱਤਾ ਜੋ ਹਰ 
ਮੁਸ਼ਕਿਲ ਨੂੰ ਸਰ ਕਰਨ ਵਿੱਚ ਸਮਰੱਥ ਹੋਵੇ। “ਭੈ ਕਾਹੂ ਕਉ 
ਦੇਤ ਨਹਿ ਨਹਿ ਭੈ ਮਾਨਤ ਆਨ? ਦੇ ਸਿਧਾਂਤ ਤੇ ਚੱਲਣ 
ਲਈ ਪ੍ਰੇਰਿਆ। ਇਸ ਤਰ੍ਹਾਂ ਹੀ 1857 ਈ. ਵਿੱਚ ਸਤਿਗੁਰੂ 
ਰਾਮ ਸਿੰਘ ਜੀ ਨੇ ਪੰਜ ਪਿਆਰਿਆਂ ਨੂੰ ਇਸ ਵਿਸਾਖੀ ਵਾਲੇ 
ਦਿਨ ਹੀ ਅੰਮ੍ਰਿਤ ਛਕਾ ਕੇ ਸੰਤ ਖਾਲਸਾ ਪੈਦਾ ਕੀਤਾ। ਜੋ 
ਸਮੇਂ ਦੀ ਬ੍ਰਿਟਿਸ਼ ਰਾਜ ਨਾਲ ਟਕਰਾ ਗਿਆ। ਇਸ ਤਰ੍ਹਾਂ 
ਹਨ। ਜਿਨ੍ਹਾਂ ਨੇ ਤਵਾਰੀਖ਼ ਨੂੰ ਬਦਲਿਆ ਸ੍ਰੀ ਭੈਣੀ ਸਾਹਿਬ 
ਸਵੇਰੇ ਆਸਾ ਦੀ ਵਾਰ ਦੇ ਅੰਮ੍ਰਿਤ ਕੀਰਤਨ ਤੋਂ ਬਾਅਦ 
ਅਨਾਉਂਸ ਹੋਇਆ ਕੇ ਵਿਸਾਖੀ ਨਾਲ ਸਬੰਧਤ ਦੀਵਾਨ 
ਸਜਾਏ ਜਾਣਗੇ। 

ਦੀਵਾਨ ਦੁਪਹਿਰ 12 ਵਜੇ ਕਵੀਸ਼ਰ ਗੁਰਲਾਲ 
ਸਿੰਘ ਨੇ ਗੁਰੂ ਗੋਬਿੰਦ ਸਿੰਘ ਜੀ ਦੇ ਪੰਜ ਪਿਆਰਿਆਂ ਦਾ 
10 ਵੀ ਕੋਇਰ ਸਿੰਘ ਦੇ ਮੁਤਾਬਕ ਛੰਦਾਬੰਦੀ ਵਿੱਚ 
ਸੁਣਾਇਆਂ ਗੁਰੂ ਗੋਬਿੰਦ ਸਿੰਘ ਜੀ ਦਾ ਆਪਣੀ ਕੌਮ ਨੂੰ ਪੰਜ 
ਸ਼ਕਤੀਆਂ ਨਾਲ ਨਿਵਾਜਣਾ ਅਤੇ ਅੰਮ੍ਰਿਤ ਦੇ ਸਿਧਾਂਤ ਦੀ 
ਗੱਲ ਗੁਰਲਾਲ ਸਿੰਘ ਨੇ ਰੌਚਿਕ ਢੰਗ ਨਾਲ ਸੁਣਾਈ । 
ਉਪਰੰਤ ਜਥੇ. ਗੁਰਲਾਲ ਸਿੰਘ ਨੇ ਵੀ ਪੰਜ ਪਿਆਰਿਆਂ ਦੀ 
ਗੱਲ ਕੀਤੀ। ਗੁਰੂ ਗੋਬਿੰਦ ਸਿੰਘ ਅਤੇ ਗੁਰੂ ਰਾਮ ਸਿੰਘ 
ਦੀਆਂ ਬਖ਼ਸ਼ਿਸ਼ਾਂ ਬਾਰੇ ਚਾਨਣਾ ਪਾਇਆ। ਉਪਰੰਤ 
ਨਿੱਤਨੇਮ ਦੀ ਅਰਦਾਸ ਹੋਈ, ਪ੍ਰਤਾਪ ਮੰਦਰ ਸੰਗਤ ਨਾਲ 
ਭਰਿਆ ਹੋਇਆ ਸੀ। ਕੀਰਤਨ ਹਜ਼ੂਰੀ ਰਾਗੀ ਜਥੇ ਨੇ 
ਕੀਤਾ। 

ਸ਼ਾਮ ਦੇ ਦੀਵਾਨ ਸ਼ਾਮ ਨੂੰ ਕਵੀਸ਼ਰ ਗੁਰਸੇਵਕ 
ਸਿੰਘ ਨੇ ਕਵੀਸ਼ਰੀ ਰਾਹੀਂ ਦੀਵਾਨ ਦੀ ਆਰੰਭਤਾ ਕੀਤੀ। 
ਪੰਜ ਪਿਆਰਿਆਂ ਦੇ ਅੰਮ੍ਰਿਤ ਛਕਾਉਣ ਦਾ ਪ੍ਰਸੰਗ 
ਸੁਣਾਇਆ। ਉਪਰੰਤ ਜਥੇ. ਸੁਰਜੀਤ ਸਿੰਘ ਮੁਸਤਫਾਪੁਰ 
ਵਾਲਿਆਂ ਹੱਲੇ ਦੇ ਦੀਵਾਨ ਰਾਹੀਂ ਸੰਗਤ ਨੂੰ ਨਿਹਾਲ ਕੀਤਾ। 

ਅੱਜ ਵੱਡੀ ਗਿਣਤੀ ਵਿਚ ਸਾਧ ਸੰਗਤ ਨੇ ਦੂਰੋਂ ਨੇੜੇ 
ਤੋਂ ਸ੍ਰੀ ਭੈਣੀ ਸਾਹਿਬ ਦਰਸ਼ਨ ਕਰਨ ਆਈ। ਸਵੇਰ ਤੋਂ ਹੀ 
ਰਾਮਸਰ ਸਰੋਵਰ `ਤੇ ਇਸ਼ਨਾਨ ਕਰਨ ਵਾਲਿਆਂ ਦਾ ਤਾਂਤਾ 
ਲੱਗਿਆ ਰਿਹਾ । ਨਿੰਬੂ ਪਾਣੀ ਦੀ ਛਬੀਲ ਗਰਮੀ ਤੇ ਤਪਸ਼ 

ਵਧਣ ਕਾਰਨ ਸੰਗਤ ਨੂੰ ਠੰਢਾ ਮਿੱਠਾ ਜਲ ਪਿਆਉਣ ਦੀ 
ਸੇਵਾ ਦੁਆਬੇ ਦੀ ਸਾਧ-ਸੰਗਤ ਕਰ ਰਹੀ ਸੀ। ਗੋਲ ਮੰਦਰ 
ਕੋਲ ਇਨ੍ਹਾਂ ਨੇ ਦੀਵਾਨ ਹਾਲ ਵਿਚ ਆ ਜਾ ਰਹੀ ਸੰਗਤ ਦੀ 
ਸੰਗਤ ਦੀ ਤ੍ਰੇਹ ਨੂੰ ਤ੍ਰਿਪਤ ਕੀਤਾ। ਲੰਗਰ ਵਿੱਚ ਕੜਾਹ 
ਪ੍ਰਸ਼ਾਦ ਦੇ ਗੱਫੇ ਅਤੁੱਟ ਵਰਤੇ। ___ ਗੁਰਦੇਵ ਸਿੰਘ ਚੀਮਾ 


ਤੂਰ ਫਾਰਮ ਵਿਖੇ ਸ੍ਰੀ ਸਤਿਗੁਰੂ ਜੀ ਦੇ ਦਰਸ਼ਨ 


6 ਅਪ੍ਰੈਲ 2022 
ਇੰਗਲੈਡ ਨਿਵਾਸੀ ਸ. ਸਰਵਨ ਸਿੰਘ ਜੋ ਕਿ ਸ੍ਰੀ 
ਸਤਿਗੁਰੂ ਜਗਜੀਤ ਸਿੰਘ ਜੀ ਦੀਆਂ ਅਥਾਹ ਖੁਸ਼ੀਆਂ ਦੇ 
ਪਾਤਰ ਹਨ ਅਤੇ ਹਾਜ਼ਰਾ ਹਜ਼ੂਰ ਸ੍ਰੀ ਸਤਿਗੁਰੂ ਉਦੇ ਸਿੰਘ ਜੀ 
ਦੇ ਚਰਨ ਸੇਵਕ ਹਨ। ਪਰਿਵਾਰ ਵੱਲੋਂ ਅਰਜ਼ ਕਰਨ ਤੇ ਸ੍ਰੀ 
ਸਤਿਗੁਰੂ ਉਦੇ ਸਿੰਘ ਜੀ ਨੇ 6 ਅਪ੍ਰੈਲ 2022 ਦਿਨ ਬੁੱਧਵਾਰ 
ਨੂੰ ਸਵੇਰੇ 9 ਵਜੇ ਸ੍ਰੀ ਭੈਣੀ ਸਾਹਿਬ ਤੋ ਚੱਲ ਕੇ 10 ਵਜੇ ਸ. 
ਸਰਵਨ ਸਿੰਘ ਦੇ ਤੂਰ ਫਾਰਮ ਨੇੜੇ ਫਿਲੋਰ ਜਿਲ੍ਹਾਂ ਜਲੰਧਰ 
ਵਿਖੇ ਦਰਸ਼ਨ ਦੇਣ ਦੀ ਕ੍ਰਿਪਾ ਕੀਤੀ। ਸ. ਸਰਵਨ ਸਿੰਘ ਦੇ 
ਸਪੁੱਤਰ, ਪਤਨੀ ਅਤੇ ਪੌਤਰੇ ਸਭਨਾ ਨੇ ਸ੍ਰੀ ਸਤਿਗੁਰੂ ਜੀ ਨੂੰ 
ਗੁਲਦਸਤੇ ਭੇਟ ਕਰਕੇ ਸੁਆਗਤ ਕੀਤਾ। ਸ੍ਰੀ ਸਤਿਗੁਰੂ ਜੀ 
ਦੀ ਹਜ਼ੂਰੀ ਵਿੱਚ ਪਵਿੱਤਰ ਗੁਰਬਾਣੀ ਦੇ ਅਖੰਡ ਪਾਠ ਦਾ 
ਭੋਗ ਸ੍ਰੀ ਸਤਿਗੁਰੂ ਰਾਮ ਸਿੰਘ ਜੀ ਦੇ ਦਰਸ਼ਨਾਂ ਨਮਿਤ 
ਪਾਇਆ ਗਿਆ। ਪ੍ਰਸ਼ਾਦ ਪਾਣੀ ਛਕਣ ਉਪਰੰਤ ਸ੍ਰੀ 
ਸਤਿਗੁਰੂ ਜੀ ਨੇ ਪੰਡਾਲ ਵਿੱਚ ਦਰਸ਼ਨ ਦਿੱਤੇ ਤਾਂ ਜਥੇ. 
ਗੁਰਲਾਲ ਸਿੰਘ ਦੀਵਾਨ ਸਜਾ ਰਹੇ ਸਨ। ਦੀਵਾਨ ਸਮਾਪਤੀ 
ਬਾਅਦ ਸ. ਸਰਵਨ ਸਿੰਘ ਤੇ ਪੁੱਤਰ ਸ. ਮੱਖਣ ਸਿੰਘ ਨੂਹ 
ਪੋਤਰੀ ਅਮਰ ਕੌਰ ਨੇ ਸ੍ਰੀ ਸਤਿਗੁਰੂ ਜੀ ਦੇ ਹਜ਼ੂਰ ਸ਼ਬਦ 
ਪੜ੍ਹਕੇ ਗੁਰਬਾਣੀ ਦਾ ਕੀਰਤਨ ਤੰਤੀ ਸਾਜਾ ਨਾਲ ਕੀਤਾ। ਸ੍ਰੀ 
ਸਤਿਗੁਰੂ ਜੀ ਨੇ ਬੱਚਿਆਂ ਨੂੰ ਬਹੁਤ ਹੀ ਪਿਆਰ ਬਖ਼ਸਿਆਂ 
ਅਤੇ ਖੁਸ਼ੀਆਂ ਦਿੱਤੀਆਂ। ਸ. ਸਰਵਨ ਸਿੰਘ ਦੀ ਪਤਨੀ 
ਬੀਬੀ ਬਲਵੀਰ ਕੌਰ ਨੇ ਆਈ ਸਾਧ ਸੰਗਤ ਦੀ ਸੇਵਾ ਬੜੇ ਹੀ 
ਚਾਅ ਤੇ ਉਤਸ਼ਾਹ ਨਾਲ ਕੀਤੀ। ਇਥੋਂ ਹੀ ਸ੍ਰੀ ਸਤਿਗੁਰੂ ਜੀ 
ਵਾਪਸੀ ਸਮੇਂ ਨਾਮਧਾਰੀ ਸ਼ਹੀਦੀ ਸਮਾਰਕ ਲੁਧਿਆਣਾ ਵਿਖੇ 
ਦਰਸ਼ਨ ਦਿੱਤੇ ਅਤੇ ਚੱਲ ਰਹੇ ਨਵ-ਨਿਰਮਾਨ ਦੇ ਕਾਰਜ ਨੂੰ 
ਦੇਖਿਆ। ਉਪਰੰਤ ਸ੍ਰੀ ਸਤਿਗੁਰੂ ਜੀ ਨੇ ਵਾਪਸ ਸ੍ਰੀ ਭੈਣੀ 
ਸਤਿਜੁਗ 

ਸਾਹਿਬ ਆਣ ਨਾਮ-ਸਿਮਰਨ ਸਮੇਂ ਸਾਧ ਸੰਗਤ ਨੂੰ ਦਰਸ਼ਨ 
ਦਿਤੇ । ਜਿ 
ਸੂਬਾ ਬਲਵਿੰਦਰ ਸਿੰਘ ਝੱਲ 





5 ਅਪ੍ਰੈਲ 2022 

ਜਿਲ੍ਹਾਂ ਜਲੰਧਰ ਦੇ ਪਿੰਡ ਅੱਟੀ ਵਿਖੇ ਸ. ਸੋਹਨ 

ਸਿੰਘ ਅੱਟੀ ਦਾ ਸਮੁੱਚਾ ਪਰਿਵਾਰ ਅਤੇ ਮਾਤਾ ਹਰਭਜਨ ਕੌਰ 
ਵੱਲੋਂ ਅਰਜ਼ ਕਰਨ ਤੇ ਸ੍ਰੀ ਸਤਿਗੁਰੂ ਉਦੇ ਸਿੰਘ ਜੀ ਨੇ 5 
ਅਪ੍ਰੈਲ 2022 ਦਿਨ ਮੰਗਲਵਾਰ ਨੂੰ ਦਰਸ਼ਨ ਦੇਣ ਦੀ ਕ੍ਰਿਪਾ 
ਕੀਤੀ। ਜ਼ਿਕਰਯੋਗ ਹੈ ਕਿ ਸਵ: ਸ. ਸੋਹਨ ਸਿੰਘ ਅੱਟੀ ਦੇ 
ਸਪੁੱਤਰ ਸ. ਰਵਿੰਦਰ ਸਿੰਘ, ਗੁਰਿੰਦਰ ਸਿੰਘ, ਜਤਿੰਦਰ 
ਸਿੰਘ ਅਤੇ ਜਸਵੀਰ ਸਿੰਘ ਵੱਲੋਂ ਅਰਜ਼ ਕਰਨ ਤੇ ਸ੍ਰੀ 
ਸਤਿਗੁਰੂ ਜਗਜੀਤ ਸਿੰਘ ਜੀ ਨੇ ਵਿਸਾਖੀ ਦੇ ਮੇਲੇ ਦੀ ਸੇਵਾ 
ਇਸ ਪਰਿਵਾਰ ਨੂੰ ਬਖਸ਼ੀ ਹੋਈ ਹੈ। ਸੇਵਾ ਸ੍ਰੀ ਸਤਿਗੁਰੂ ਜੀ 
ਦੀ ਕ੍ਰਿਪਾ ਨਾਲ ਨਿਭਾ ਰਿਹਾ ਹੈ। ਪਰਿਵਾਰ ਵੱਲੋਂ ਅਰਜ਼ 
ਬੇਨਤੀ ਕਰਨ ਤੇ ਸ੍ਰੀ ਸਤਿਗੁਰੂ ਉਦੇ ਸਿੰਘ ਜੀ ਨੇ ਇਹਨਾਂ ਦੇ 
ਗ੍ਰਹਿ ਪਿੰਡ ਅੱਟੀ ਵਿਖੇ ਅਖੰਡ ਪਾਠ ਦੇ ਭੋਗ ਸਮੇਂ ਦਰਸ਼ਨ 
ਦੇਣ ਦੀ ਕਿਰਪਾ ਕੀਤੀ ਸ੍ਰੀ ਭੈਣੀ ਸਾਹਿਬ ਤੋਂ ਗਏ ਹੋਏ ਪਾਠੀ 
ਸਿੰਘਾਂ ਦੇ ਜਥੇ ਵੱਲੋਂ ਸ੍ਰੀ ਸਤਿਗੁਰੂ ਜੀ ਦੀ ਹਜ਼ੂਰੀ ਵਿੱਚ ਨੌਵੇ 
ਮਹੱਲੇ ਦੇ ਸਲੋਕ ਪੜ੍ਹੇ ਗਏ ਅਤੇ ਅਖੰਡ ਪਾਠ ਦਾ ਭੋਗ 
ਪਾਇਆ ਗਿਆ। ਪ੍ਰਸ਼ਾਦ ਪਾਣੀ ਛਕਣ ਉਪਰੰਤ ਸ੍ਰੀ 
ਸਤਿਗੁਰੂ ਜੀ ਨੇ ਪਿੰਡ ਅੱਟੀ ਵਿਖੇ ਸ. ਅਜੈਬ ਸਿੰਘ ਪੁੱਤਰ 
ਕੁਲਦੀਪ ਸਿੰਘ ਪੁੱਤਰ ਸ. ਸੁਰਿੰਦਰ ਸਿੰਘ, ਸੰਤੋਖ ਸਿੰਘ 
ਸਕੰਦਰ ਸਿੰਘ ਪੁੱਤਰ ਬਚਨ ਸਿੰਘ ਦੇ ਘਰ ਵਿੱਚ ਚਰਨ 
ਪਾਉਣ ਦੀ ਕ੍ਰਿਪਾ ਸ੍ਰੀ ਸਤਿਗੁਰੂ ਜੀ ਨੇ ਕੀਤੀ। ਜਿਸ ਸਮੇਂ 
ਸ੍ਰੀ ਸਤਿਗੁਰੂ ਜੀ ਨੇ ਪੰਡਾਲ ਵਿੱਚ ਦਰਸ਼ਨ ਦਿੱਤੇ ਤਾਂ ਜਥੇਦਾਰ 
ਗੁਰਲਾਲ ਸਿੰਘ ਸ੍ਰੀ ਭੈਣੀ ਸਾਹਿਬ ਹੱਲੇ ਦਾ ਦੀਵਾਨ ਸਜਾ ਰਹੇ 
ਸਨ। ਇਲਾਕੇ ਦੀ ਸਾਧ ਸੰਗਤ ਪੰਡਾਲ ਵਿੱਚ ਵੱਡੀ ਗਿਣਤੀ 
ਵਿੱਚ ਹਾਜ਼ਰ ਸੀ। ਅੱਜ ਦਾ ਇਹ ਮੇਲਾ ਸ. ਸੋਹਨ ਸਿੰਘ ਦੇ 
ਸਮੁੱਚੇ ਪਰਿਵਾਰ ਵੱਲੋਂ ਨਾਮਧਾਰੀ ਸ਼ਹੀਦਾਂ ਦੀ 150 ਵੀ ਵਰ੍ਹਾਂ 
ਅਤੇ ਸ੍ਰੀ ਸਤਿਗੁਰੂ ਰਾਮ ਸਿੰਘ ਜੀ ਦੇ ਪ੍ਰਦੇਸ਼ ਗਵਨ ਦੇ 150 

ਸਾਲਾਂ ਨੂੰ ਸਮਰਪਿਤ ਸੀ। ਸਮਾਪਤੀ ਸਮੇਂ ਸ. ਜਸਵੀਰ 
ਸਿੰਘ ਪੁੱਤਰ ਸੋਹਨ ਸਿੰਘ ਦੀ ਫੈਕਟਰੀ ਵਿੱਚ ਚਰਨ ਪਾਉਣ 
ਦੀ ਕ੍ਰਿਪਾ ਸ੍ਰੀ ਸਤਿਗੁਰੂ ਜੀ ਨੇ ਕੀਤੀ। ਪਰਿਵਾਰ ਵੱਲੋਂ ਸ੍ਰੀ 
ਸਤਿਗੁਰੂ ਦੇ ਦਰਸ਼ਨ ਦੇਣ ਦਾ ਸ਼ੁੱਕਰਾਨਾ ਕੀਤਾ ਗਿਆ। 
ਇਥੋਂ ਹੀ ਚੱਲ ਕੇ ਸ੍ਰੀ ਸਤਿਗੁਰੂ ਜੀ ਪਿੰਡ ਮੋਰੋ' ਵਿਖੇ ਸ. 
ਬਲਵਿੰਦਰ ਸਿੰਘ ਪੁੱਤਰ ਸ. ਗੁਰਦਿਆਲ ਸਿੰਘ ਅਤੇ 
ਦਿਆਲ ਸਿੰਘ ਪੁੱਤਰ ਗੁਰਚਰਨ ਸਿੰਘ ਘਰੇ ਦਰਸ਼ਨ ਦੇਣ ਦੀ 
ਕ੍ਰਿਪਾ ਕੀਤੀ। ਇਥੋਂ ਮੋਰੋਂ ਨਗਰ ਦੀ ਸਾਧ ਸੰਗਤ ਨੇ ਆਣ 
ਸ੍ਰੀ ਸਤਿਗੁਰੂ ਜੀ ਨੂੰ ਨਮਸਕਾਰ ਕੀਤੀ ਅਤੇ ਦਰਸ਼ਨ ਕੀਤੇ । 
ਇਥੋਂ ਹੀ ਸ੍ਰੀ ਸਤਿਗੁਰੂ ਜੀ ਨੇ ਵਾਪਸ ਸ੍ਰੀ ਭੈਣੀ ਸਾਹਿਬ ਲਈ 
ਚਾਲੇ ਪਾਏ। ਸੂਬਾ ਬਲਵਿੰਦਰ ਸਿੰਘ ਝੱਲ 

ਨਾਮਧਾਰੀ ਸ਼ਹੀਦੀ ਸਮਾਰਕ ਲੁਧਿਆਣਾ ਜਿਥੇ ਕਿ 

ਸ੍ਰੀ ਸਤਿਗੁਰੂ ਰਾਮ ਸਿੰਘ ਜੀ ਦੇ ਮਰਜੀਵੜੇ ਸਿੱਖ ਸੂਬਾ 
ਗਿਆਨੀ ਰਤਨ ਸਿੰਘ ਅਤੇ ਸੰਤ ਰਤਨ ਸਿੰਘ ਨੇ ਫਾਂਸੀ ਦੇ 
ਰੱਸੇ ਗਲਾਂ ਵਿੱਚ ਪਾ ਦੇਸ ਦੀ ਆਜ਼ਾਦੀ ਅਤੇ ਗਊ ਗਰੀਬ ਦੀ 


ਜਗਜੀਤ ਸਿੰਘ ਜੀ ਦੀ ਪਵਿਤੱਰ ਯਾਦ ਵਿੱਚ ਸ੍ਰੀ ਸਤਿਗੁਰੂ 
ਉਦੇ ਸਿੰਘ ਜੀ ਦੀ ਆਗਿਆ ਲੈ ਸੰਤ ਸੁਰਿੰਦਰ ਸਿੰਘ ਜੀ 
(ਛਿੰਦਾ ਨਾਮਧਾਰੀ) ਜਲੰਧਰ ਅਤੇ ਸਮੂਹ ਪਰਿਵਾਰ ਵੱਲੋਂ 
ਕਰਵਾਇਆ ਗਿਆ। 

ਅੰਮ੍ਰਿਤ ਵੇਲੇ 4 ਤੋਂ 6 ਵਜੇ ਤੱਕ ਆਸਾ ਦੀ ਵਾਰ ਦਾ 
ਮਨੋਹਰ ਕੀਰਤਨ ਵਾਰੇ ਦੇ ਰੂਪ ਵਿੱਚ ਲੁਧਿਆਣਾ ਦੇ ਨੌਜਵਾਨ 
ਵਜੀਦਪੁਰ ਅਤੇ ਫਗਵਾੜਾ ਦੇ ਜਥੇ ਦੇ ਸਹਿਯੋਗ ਨਾਲ ਕੀਤਾ 
ਗਿਆ। 

ਸੂਬਾ ਸੰਦੀਪ ਸਿੰਘ ਦੇ ਜਥੇ ਨੇ ਹੱਲੇ ਦਾ ਦੀਵਾਨ 
ਸਤਿਜੁਗ 

ਲਗਾ ਸ੍ਰੀ ਸਤਿਗੁਰੂ ਜਗਜੀਤ ਸਿੰਘ ਜੀ ਦੇ ਪਰਉਪਕਾਰਾਂ 
ਦੀਆਂ ਸਾਖੀਆਂ ਸੁਣਾਈਆਂ। ਸੂਬਾ ਜੀ ਦਸਿਆ ਕਿ ਸ੍ਰੀ 
ਸਤਿਗੁਰੂ ਜਗਜੀਤ ਸਿੰਘ ਜੀ ਹਰ ਸਿੱਖ ਤੇ ਅਪਾਰ ਕਿਰਪਾ 
ਕੀਤੀਆਂ। ਸ੍ਰੀ ਸਤਿਗੁਰੂ ਜੀ ਚਾਹੂੰਦੇ ਸਨ ਕਿ ਮੇਰੇ ਹਰ ਸਿੱਖ 
ਕੋਲ ਹਰ ਤਰਾਂ ਦੀਆਂ ਸੁਖ ਸੁਵਿਧਾਵਾਂ ਹੋਣ। 

ਦੀਵਾਨ ਦੇ ਦੌਰਾਨ ਹੀ ਨਾਮਧਾਰੀ ਵਿਦਿਅਕ ਜਥਾ 
ਅਤੇ ਨਾਮਧਾਰੀ ਇਸਤਰੀ ਵਿਦਿਅਕ ਜਥੇ ਵਲੋਂ ਛੋਟੇ 
ਬੱਚਿਆਂ ਦਾ ਗੁਰਮਤਿ ਸਿਖਲਾਈ ਕੈਂਪ ਲਗਾਇਆ। ਜਿਸ 
ਵਿੱਚ ਅਰਦਾਸ ਪਾ: 12, ਰਹਿਤਨਾਮਾ, ਪਾ: 12 ਅਤੇ 
ਪ੍ਰਸ਼ਾਦਾ ਛਕਣ ਉਪਰੰਤ ਅਰਦਾਸ ਮੁਕਾਬਲੇ ਕਰਵਾਏ ਗਏ । 

ਸੂਬਾ ਹਰਭਜਨ ਸਿੰਘ ਨੇ ਦੂਰੋਂ ਨੇੜਿਉਂ ਆਈ ਸਾਧ 
ਸੰਗਤ ਦਾ ਧੰਨਵਾਦ ਕਰਦਿਆਂ ਕਿਹਾ ਕਿ ਅੱਜ ਦਾ ਇਹ 
ਸਿਮਰਤੀ ਮੇਲਾ (ਹਫਤਾਵਾਰੀ ਸਮਾਗਮ) ਸੁਰਿੰਦਰ ਸਿੰਘ 
ਛਿੰਦਾ ਪਰਿਵਾਰ ਦੇ ਉੱਦਮ ਨਾਲ ਬਹੁਤ ਵੱਡਾ ਮੇਲਾ ਬਣ 
ਗਿਆ ਹੈ। ਸੂਬਾ ਜੀ ਨੇ ਦੱਸਿਆ ਕਿ ਇਸ ਸ਼ਹੀਦੀ 
ਸਮਾਰਕ ਤੇ ਜਿਥੇ ਹਰ ਐਤਵਾਰ ਸਵੇਰੇ ਸਮਾਗਮ ਹੁੰਦਾ ਹੈ 
ਉਥੇ ਹੀ ਹਰ ਵੀਰਵਾਰ ਨੂੰ ਸ਼ਾਮ ਦਾ ਨਾਮ ਸਿਮਰਨ ਅਤੇ ਹਰ 
ਸਾਲ ੨੬ ਨਵੰਬਰ ਦਾ ਮੇਲਾ ਵੱਡੇ ਪੱਧਰ ਤੇ ਮਨਾਇਆ ਜਾਂਦਾ 
ਹੈ। ਸੂਬਾ ਜੀ ਨੇ ਉਹਨਾਂ ਪਰਿਵਾਰਾਂ ਨੂੰ ਜੋ ਕਿ ਕਿਸੇ ਕਾਰਣ 
ਹਰ ਹਫ਼ਤੇ ਸਮਾਰਕ ਤੇ ਨਹੀ ਆ ਪਾਉਂਦੇ ਨੂੰ ਬੇਨਤੀ ਕੀਤੀ 
ਕਿ ਉਹ ਆਪਣੇ ਬੱਚਿਆਂ ਨੂੰ ਨਾਲ ਲੈ ਜ਼ਰੂਰ ਆਇਆ 
ਕਰਣ ਤਾਂ ਜੋ ਸਾਡੇ ਬੱਚੇ ਸਿੱਖੀ ਵਿਚ ਰਹਿ ਕੇ ਆਪਣੇ ਪੰਥ ਦਾ 
ਪਰਚਾਰ ਕਰ ਸਕਣ। 

ਸੇਵਕ ਹਰਪਾਲ ਸਿੰਘ ਨੇ ਸ੍ਰੀ ਸਤਿਗੁਰੂ ਜਗਜੀਤ 
ਸਿੰਘ ਜੀ ਦੀਆਂ ਕਿਰਪਾ ਬਾਰੇ ਗੱਲ ਕਰਦਿਆ ਕਿਹਾ ਕਿ 
ਸਤਿਗੁਰੂ ਜੀ ਨੇ ਜਿਥੇ ਆਪਣੇ ਸਿਖਾਂ ਨੂੰ ਹਰ ਤਰਾਂ ਦੇ 
ਦੁਨਿਆਵੀ ਸੁਖ ਦਿੱਤੇ ਉਥੇ ਹੀ ਦੇਸ ਅਤੇ ਸਮਾਜ ਲਈ ਵੀ 
ਬਹੁਤ ਵੱਡੇ ਵੱਡੇ ਕੰਮ ਕੀਤੇ। ਸਰਬਤ ਦੇ ਭਲੇ ਲਈ ਲੱਖਾਂ 
ਪਾਠਾਂ ਦੇ ਭੋਗ, ਜਪ ਪ੍ਰਯੋਗ ਨਾਮ-ਸਿਮਰਨ ਕਰਵਾਇਆ। 
ਉਹਨਾਂ ਕਿਹਾ ਕਿ ਅਸੀ ਧਨ ਪਦਾਰਥ ਤੋ ਇਲਾਵਾ ਇਹ ਵੀ 
ਜੀ ਦੇ ਚਰਨਾਂ ਦਾ ਪਿਆਰ ਮਿਲੇ। 

ਸੂਬਾ ਬਲਵਿੰਦਰ ਸਿੰਘ ਨੇ ਸਤਿਗੁਰੂ ਜਗਜੀਤ 
ਸਿੰਘ ਜੀ ਨੂੰ ਯਾਦ ਕਰਦਿਆਂ ਦੱਸਿਆ ਕਿ ਸਤਿਗੁਰੂ ਜੀ ਨੇ 
ਨਾਮਧਾਰੀ ਪੰਥ ਤੇ ਝੋਲੀ ਦੇ ਵਿੱਚ ਕਿੰਨੀਆਂ ਹੀ ਬਖ਼ਸ਼ਿਸਾਂ, 
ਕਿੰਨੀਆਂ ਹੀ ਰਹਿਮਤਾਂ ਤੇ ਕਿੰਨੀਆਂ ਵਡਿਆਈਆਂ 
ਪਾਈਆਂ ਤੇ ਇੱਕ ਵਾਰ ਵੀ ਇਹ ਜਣਾਇਆ ਨਹੀਂ' ਕਿ ਮੈ 


ਮਈ 2022 

ਤੁਹਾਡੇ ਲਈ ਆਹ ਕੀਤਾ। ਇਹ ਇੱਕ ਪੂਰਾ ਗੁਰੂ ਹੀ ਕਰ 
ਸਕਦਾ, ਨਹੀ ਤਾ ਸਾਡਾ ਕੋਈ ਰਸਤੇਦਾਰ ਕੋਈ ਕੰਮ ਕਰਵਾ 
ਦੇਵੇ ਤਾ ਕਈਆਂ ਨੂੰ ਦੱਸੇਗਾ ਕਿ ਮੈ ਇਸ ਲਈ ਇਹ ਕੀਤਾ। 
ਸ੍ਰੀ ਸਤਿਗੁਰੂ ਜਗਜੀਤ ਸਿੰਘ ਸੱਚੇ ਪਾਤਸ਼ਾਹ ਨੇ ਆਪਣੇ ਸਮੇਂ 
ਇੱਕ ਇੱਕ ਵਰ੍ਹਾ ਇਸ ਤਰ੍ਹਾਂ ਕੁਰਬਾਨ ਕੀਤਾ ਹੈ। ਸੂਬਾ ਜੀ 
ਨੇ ਅੱਜ ਦੇ ਸਫਲ ਸਮਾਗਮ ਲਈ ਜਿਥੇ ਪਰਿਵਾਰ ਅਤੇ 
ਪ੍ਰਬੰਧਕਾਂ ਦਾ ਧੰਨਵਾਦ ਕੀਤਾ ਉਥੇ ਪਰਿਵਾਰ ਵਲੋਂ ਇਸ 
ਸਮਾਗਮ ਵਿੱਚ ਆਈ ਸਾਰੀ ਸੰਗਤ ਦਾ ਧੰਨਵਾਦ ਕੀਤਾ ਤੇ 
ਅਰਦਾਸ ਕੀਤੀ ਕਿ ਇਸ ਤਰਾਂ ਮੇਲੇ ਹਮੇਸਾਂ ਹੁੰਦੇ ਰਹਿਣ ਤੇ 
ਅਸੀਂ ਹਮੇਸਾਂ ਸ੍ਰੀ ਸਤਿਗੁਰੂ ਉਦੇ ਸਿੰਘ ਜੀ ਦੀਆਂ ਖੁਸੀਆਂ 
ਦੇ ਪਾਤਰ ਬਣੇ ਰਹੀਏ। 

ਅੱਜ ਦੇ ਇਸ ਸਮਾਗਮ ਵਿੱਚ ਨਾਮਧਾਰੀ ਹੋਮੀਉ 
ਹੈਲਿੰਗ ਬੱਸੀ ਪਠਾਣਾ ਵਲੋ ਹਰਭਜਨ ਸਿੰਘ ਨਾਮਧਾਰੀ, ਡਾ. 
ਸਾਹਿਬ ਦੇ ਸਹਿਯੋਗ ਨਾਲ ਫਰੀ ਮੈਡੀਕਲ ਕੈਂਪ ਲਗਾਇਆ 
ਗਿਆ। 

ਜਿਸ ਵਿੱਚ ਡਾ. ਬਲਜੀਤ ਸਿੰਘ ਜੀ ਦੀ ਟੀਮ ਡਾ. 
ਕੁਲਦੀਪ ਸਿੰਘ, ਡਾ. ਹਰੀਜਪਿੰਦਰ ਸਿੰਘ, ਗੁਰਪ੍ਰੀਤ ਕੌਰ, 
ਅਮਨਦੀਪ ਕੌਰ, ਹਰਸਿਮਰਨ ਕੌਰ, ਅੰਮ੍ਰਿਤ ਕੌਰ ਨੇ 100 
ਦੇ ਕਰੀਬ ਮਰੀਜਾਂ ਦਾ ਚੈਕਅਪ ਕੀਤਾ ਅਤੇ ਫਰੀ 


ਸੂਬਾ ਹਰਭਜਨ ਸਿੰਘ, ਸੂਬਾ ਅਮਰੀਕ ਸਿੰਘ, ਸੂਬਾ ਸ਼ਾਮ 
ਸਿੰਘ, ਸੂਬਾ ਜਸਬੀਰ ਸਿੰਘ, ਸੂਬਾ ਹਰਜੀਤ ਸਿੰਘ, ਸੰਤ 
ਗੁਰਭੇਜ ਸਿੰਘ, ਸੰਤ ਸੁਖਦੇਵ ਸਿੰਘ, ਸੰਤ ਗੁਰਦੇਵ ਸਿੰਘ 
ਚੀਮਾਂ, ਬੀਬੀ ਲਖਵਿੰਦਰ ਕੌਰ, ਬੀਬੀ ਸੁਖਵਿੰਦਰ ਕੌਰ ਨੇ 
ਸਰਟੀਫਿਕੇਟ ਦੇ ਕੇ ਹੌਂਸਲਾ ਅਫਜਾਈ ਕੀਤੀ। 

ਸੇਵਕ ਕਰਤਾਰ ਸਿੰਘ, ਗੁਰਮੁਖ ਸਿੰਘ ਰਹਿਬਰ, 
ਨਿਰਮਲ ਸਿੰਘ ਭੱਟੀ, ਮੋਹਣ ਸਿੰਘ ਜਲੰਧਰ, ਸੁਖਦੇਵ ਸਿੰਘ 

ਵਜੀਦਪੁਰ ਦੀ ਸੰਗਤ ਨੇ ਵਿਸ਼ੇਸ ਤੋਰ ਤੇ ਦਰਸਨ ਦਿੱਤੇ। 
ਬਲਵੀਰ ਸਿੰਘ ਲੁਧਿਆਣਾ 


18 ਅਪ੍ਰੈਲ 2022 

ਸ੍ਰੀ ਸਤਿਗੁਰੂ ਉਦੇ ਸਿੰਘ ਜੀ ਨੇ ਆਪਣੇ ਪਵਿੱਤਰ 

ਪੂਰਬ ਦੇ ਕੋਨੇ ਦੀ ਤਰਫ਼ ਨਵੇ' ਮੰਦਰ ਦੀ ਉਸਾਰੀ ਲਈ ਨੀਂਹ 

ਪੱਥਰ ਰੱਖਿਆ। ਸੰਗਤ ਲਈ ਵੱਡੇ ਮੰਦਰ ਦੀ ਜਰੂਰਤ ਕਾਫ਼ੀ 

ਲੰਬੇ ਸਮੇਂ ਤੋਂ ਹੈ। ਸਤਿਗੁਰੂ ਜਗਜੀਤ ਸਿੰਘ ਜੀ ਵੀ ਨਵਾਂ 

ਮੰਦਰ ਬਣਾਉਣ ਲਈ ਬਚਨ ਕੀਤੇ ਸਨ। ਵੱਡੇ ਮੇਲਿਆਂ 

ਆਧੁਨਿਕ ਸਹੂਲਤਾਂ ਪ੍ਰਦਾਨ ਕਰੇਗਾ। ਇਸ ਮੌਕੇ ਤੇ ਉਸਾਰੀ 

ਕਰਨ ਵਾਲੇ ਸੇਵਾਦਾਰਾਂ ਨੇ ਸਤਿਗੁਰੂ ਜੀ ਨਾਲ ਯਾਦਗਾਰੀ 
ਤਸਵੀਰਾਂ ਕਰਵਾਈਆਂ। 


ਗੁਰਦੇਵ ਸਿੰਘ ਚੀਮਾ 

ਨਾਮ - ਹਰਮਨ ਸਿੰਘ 
ਪਿਤਾ- ਹਰਭਜਨ ਸਿੰਘ 
ਜਨਮ - 1991 

ਕੱਦ - 5'9 
ਪੜ੍ਹਾਈ - ਗ੍ਰੇਜੁਏਟ 

ਜਿਲ੍ਹਾਂ - ਫਤਿਹਗੜ੍ਹ ਸਾਹਿਬ 
ਜਾਤ - ਜੱਟ ਸਿੱਖ 
ਕਿੱਤਾ - ਖੇਤੀਬਾੜੀ 
ਮੋਬਾਇਲ - 9878904847 

ਸੀ ਭੈਣੀ ਸਾਹਿਬ ਨਵੇ ਮੰਦਰ ਦਾ ਨੀਂਹ ਪੱਥਰ ਰੱਖਦੇ ਹੋਏ ਸ੍ਰੀ ਸਤਿਗੁਰੂ ਜੀ। 


ਮਿਤੀ: 18.04.2022 

ਗਿਆੀ ਜੀ. ਰੀ. ਸਮੇਂ ਦੇ ਇਕ ਮਰਾ ਵਿਅਕਤੀ, ਸਠ, ਕਿਗ੍ਹਾਂ_ਠੇ 
ਗ੍ਰੇਕ ਦੇ ਜੁਲਮ ਤਬੱਦਦ ਤੇ ਜਕ੍ਰ ਦੀ ਪ੍ਰਵਾਰ ਠਾ ਕਰਦਿਆਂ ਉਸ ਮਜ਼ਾਰ 
ਏੜਿਰਾਸਕ ਵਿਪਤਾ ਸਮੇਂ _ਠਾਮਯਾ੍‌ਰੀਆਂ ਦੇ ਅੱਠੇ ਛੱਟਾਂ ਤੇ _ਰਮਦਰਦੀ ਦੀ 
ਲੂਮ ਲਾਈ ਸੀ।. . . 


ਅੰਗ੍ਰੇਕ ਠੇ ਕੂਕਾ ਲਲਿਰ ਨੂੰ ਪੰਾਕ ਵਿੱਚ ਫੈਲਣ ਤੋਂ ਰੋਕਣ ਲਈ 
ਕੇ ਕੁਲਮ ਤੇ ਤਸ਼ੱਦਦ ਦੇ ਥੰਲੂ ਲਏ ਉਥੇ ਗਲਤ ਪ੍ਰਾਪੇਗੰਡਾ ਵੀ 


ਗਿਆਠੰ ਦੈ ਫੇ ਲਿਥਭੈਤਾ ੩ ਠਾਲੁ ਇਸ ਦਾ ਖੰਡਨ ਕਰਦਿਆਂ ਕਿਰਾ- 


ਕੋਉ ਸੋ ਕਹਿਤ ਥੇ ਕਲਾਮ ਦੀਠੀ ਸੱਯਦਾਠੀ, 
ਸੋਉ ਸਭ ਕੂਰ ਰਮ ਪੇਥਿਓ ਅਕ੍ਮਧਏ ਕੈ। 


= ਇੰਦਰ ਸਿੰਘ ਚਕਰਵਰਤੀ 

